
॥ श्रीगुरुम्यो नमः ॥ 


॥ श्रीनृर्सिहाभिनश्रीमूलरामचन्द्राय नमः ॥ 


सर्वतन्त्रखतन्त्रश्नीविजयीन्द्रती थैभिक्षुविरचितं 
॥ तुरीयशिवखण्डनम्‌ ॥. 


भूमिका 


अयि मो आस्तिकबरेण्या: हरिपादेकरारणाः शुद्धतत्त्वज्ञानमार्गानुसरण- 
शीलाः गुरुकारुण्यान्वेषिणः भक्तजनाप्रेसराः तत्रभवतां भवतमिदमविदितं 
न स्याद्यदुत खखरूपानन्दाबिर्भावरूपमुक्तिप्राप्तये शुद्धो मध्वस्यध्वैव सेवनीय 
इति | तत्राचार्यबर्यः श्रीमध्वः स्वावतारप्रकाशकाले भुवि खानुग्रहयोग्यान्‌ 
देवकलासंभूतान्‌ अनेकान्‌ उदधरत्‌। तदनन्तरं च तदीयविद्यासिहासनाष्या- 
सीनाः तत्तप्काळसमागतभक्तजनमनःशंकापंकसंक्षालनपयैकं कुहकिकृतकु- 
बादान्‌ प्रन्धरूपेणापि खण्डयित्वा सजनानामन्तःकरणदर्पणमलमपनीय पर- 
ज्योतिषोऽवलोकनयोग्यं सज्जनवृन्दं अन्वग्रह्ीषुः | 


एताइशेषु आनन्दतीर्थभगवस्पादानामनुयायिषु अस्माकं सन्निहितानां 
श्रीराधवेन्द्रगुरुपादानां परमगुरवः श्रीविजयीन्द्तीर्थश्रीपादाः नाना दुर्वादान्ध- 
कारनिरसनसूर्यायिताः विशेषतः प्रणामकुसुमः पूजनीया भत्रम्ति | उपवासेन 
त्रिवारं भूप्रदक्षिणां कृतवतां श्रीसुरेनद्रतीर्थानां वरकुमारकाः प्रहादाबतारत्वेन 
प्रसिद्धश्रीब्यासराजतीर्थगुरुसार्वभौमानां विद्याशिष्या एते खकीयपीठाधिकार- 


समये जगतीतळ ण्वाद्भुततमकार्याणि विधाय विजयीन्द्रसमो योगी न भूतो न 
F v 


vi 


भविष्यति इति जयीन्द्रसदशो योगी जयीन्द्रो नान्य इष्यते इति कीर्तिभाजनानि 
बभूवुः | मेत्रालये श्रीराघवेन्दखामिनां वृन्दावन निकषा विराजमाने भव्यदिब्य- 
वृन्दावने विराजमानाः वादीन्द्रतीर्थाः एतान्‌ स्वकीये गुरुगुणस्तवने एव- 
मस्तौषुः- 
चातुर्यैकाकृतिर्यश्चतुरघिकशातप्रन्धरत्नप्रणेता 
धूतारातिप्रबन्धः स्फुटविदितचतुष्षष्टिविद्याविशेषः | 
सोऽयं श्रीसुरेन्द्रत्रतिवरतनयोऽद्वेतरौवासहिष्णुः 
पुष्णातु श्रीजयीन्द्र्जिभुवनविदितस्सवैतन्त्रस््तम्त्रः ॥ 
एते महानुभावाः परवादिनां एकेकस्य ग्रन्थस्य खण्डनसमये स््रयमेव 
सल्लोहमयीं एकां भगवन्मू्ति निर्माय परवादिवादग्रन्यनिराकरणमतानिषुरित्यै- 
faa शोश्रयते यत्र साक्षितया कुम्भकोणे तदीयवृन्दावने समया सांप्रतमपि 
ताः प्रतिमाः राराज्यन्ते । 
प्रकृतेडस्माभिः प्रकट्यमानः प्रन्धः होवसम्मतं त्रीयशिवस्यैव परतत्त्व- 
स्थानीयत्वं जिज्ञास्यत्वं जगजन्मादिकारणत्ने मोक्षे गम्यस्वे च निरसितुं संप्रबृत्तः | 


अत्र हि समग्रग्रथस्य चतुर्थभागपरिमिते आदिमे उपोद्वातभागे शेव- 
संमतोपनिषद्वेदपुराणसंहितावचनोपन्यासपूवेक शिव एव परतत्वमिति पूर्वपक्ष 
सविस्तरमुपस्थाप्य ग्रन्थस्य बहुभागेन तत्खण्डनमकार्षु: गुरुपादाः | शिवस्य 
तुरीयत्वखण्डने वासुदेवस्येव तुरीयत्वे खत एव सेत्स्यतीति सिद्धान्तिसम्मतं 
प्रमेयं विशेषत: न प्रादीदृशन्‌ इति मन्यामहे | 

अस्मिश्च प्रन्थे पराभिमतश्रृतिस्मृत्युपनिषतयुराणवाक्यानामे्र प्रायः 
अर्थान्तरवर्णनपूर्वके वादिप्रातिकूल्यं अस्माकमानुकूल्यं च दर्शयतां श्रीपादानां 
वादकौशलमन्यादरा ग्रन्यावलोकनेनेव अनुभवनीयमिति वयं मन्महे | 


vii 

इदमेकमनुकत्वा बयं नोपरन्तुमभिळव्यामः “ेदाक्षराणिं यावन्ति पठितानि 
द्विजातिभिः | तावन्ति हरिनामानि कीर्तितानि न संशय: ॥'' इति प्रसिद्वपद्- 
मुदाहृत्य हरी समन्वयादेव वेदाक्षराणां हरिनामत्वम्‌ , अन्यथा अध्ययनविधेर- 
दृष्टार्थमात्रत्वे स्यात्‌ इध्युक्स्वा वेदतदितरसवेशब्दवाच्यत्वमनेकाभिर्युक्तिमिः 
श्रीपादाः प्रत्यपादयन्‌ । तदीयकौशलसमुद्रस्य बिन्दुमात्रप्रद्शनमिदम्‌ | 
समग्र ग्रन्थ सविमर्श परिशीळयतां आश्चर्यवत्‌ पश्यति कश्चिदेनम्‌ , आश्चर्य- 
वद्ददति तथेव चान्यः | आश्च्यवच्चैनमन्यः श्रृणोति श्रुत्वाप्येनं वेद न चैव 
कश्चित्‌ ॥ इति श्रीकृष्णसूक्तिः मनःपटले सर्वथा ग्रतिफलतीति वयं सुदृढं 
वक्तुं शक्नुमः | 

एबं यथामति संशोधितेऽप्यस्मिन्‌ प्रन्थे काश्चन प्रतिलेखकप्रमाद- 
जनिता त्रुटय उवरिताः स्युः, अस्माभिः मनोमांद्यात्‌ शोधयितुमशक्या: ताः 
पुनः कालान्तरे भगबत्कृपया संशोधिता भवेयुरित्याइंसामहे | 

एतन्मुद्रणाय उपयुक्ताः हस्तलिखितग्रन्थाः-- (१) अस्मद्वि्ापीठीय- 
मातृका एका (२) श्रीराघवेन्द्रतीर्थपरर्वाश्रमवंश्यः राजा विद्यावाचस्पति 
इव्यादिबिरुदांकितेः राजा एस्‌. गुरुराजाचार्येः खीयप्रन्थालयात्‌ दत्ता एका 
मातृका (२) धारवाडनगरनिवासिभिः श्रीमद्भिः आनन्दतीर्थपञ्चमुखी 
महाशयेः दत्ता एका--एवंमातृकात्रयमवलम्ब्य झोधितोऽयं ग्रन्थ: | एवं 
ग्रन्थान्‌ दत्तबद्रयः महानुभावेभ्योऽनेकान्‌ घन्यवादान्‌ समपयामः। 
अल्पीयसा कालेन ग्रन्थमेनं साधु मुद्रितवद्ग्यः प्रभामुद्रणालयाघिकारिम्यः 
श्री डि. एस्‌. कृष्णाचार्येभ्यः कार्तज्ञमाबेदयामः | 

एतद्वन्थस्य मुद्रणोपयोगि झुद्भहस्तम्रतिनिमणि विद्वान्‌ कडपा राधतेन्द्ा- 
चार्याः, विद्वान्‌ पुरोहित सुन्बण्णाचार्याः साहास्यमातन्वन्‌ , तेभ्योऽपि धन्य- 
वादान्‌ समर्पयामः | 

चतुरधिकशतप्रन्थनिर्मातारः 


श्रीविजयीन्द्रतीरथैगुरुसार्वभौमाः 


भक्तानां मानसांभोजभानवे कामधेनवे । 
नमतां कल्पतरवे जयीन्द्रगुरवे नमः ॥ 


भक्तजनकामधेनबः 


श्रीराघवेन्द्र तीर्थगुरुसार्वभौमाः 


मूकोऽपि यत्प्रसादेन मुकुन्दशावनायते | 
राजराजायते रिक्तः राधबेन्द्रं तमाश्रये ॥ 


श्रीसुजयीन्द्रतीथश्रीपादाः 


सुयमीन्द्रकराब्जोत्थ सुविद्याबोधकं सदा | 
सुमूळरामपूजाठ्यं सुजयीन्द्रगुरु भजे ॥ 


श्रीमद्विजयीन्द्रभिक्षुविर चितं 
तुरीयाशिवखण्डनम्‌ 
॥ तुरीयाशिवखण्डनम्‌ ॥ 
॥ श्रीगुरुभ्यो नमः हरिः ॐ ॥ 

१. मङ्गलाचरणम्‌ 
सर्वदोषातिदूराय कल्याणगुणशालिने । 
श्रीमध्वदेशिकेष्टाय श्रीनृसिंहाय ते नमः ॥ १॥ 
seat सत्कर्णतां यान्ति यद्नुणाकर्णने रताः । 
अर्णवं गुणरल्ानां पूर्णबोधं तमाश्रये ॥ २ ॥ 
यस्य वाकामधेनुनः कामितार्थान्प्रयच्छति । 
सेवे तं जययोगीन्द्रमक्षोभ्यतपसः फलम्‌ ॥ ३॥ 
यो व्यासमुनिदावाश्निः सच्छा्रमरुता सह | 
ददाह कुमतारण्यं प्रकाशाय तमाश्रये ॥ ४ ॥ 
मूकोऽपि वावद्‌केन्द्रो जायते यदनुग्रहात्‌ | 
शरीसुरेन्द्रगुरोस्तस्य पादो म्मृत्वा भवेत्सुखी ॥ ५ ॥ 
सर्वतन्त्रखतन्त्रेण वित्तयीन्द्रार्यभिक्षुणा | 
तन्यते तत्वबिद्रीत्या तुरीयशिवखण्डनम्‌ ॥ ६ ॥ 

२. ब्रह्मवि प्णुशिवव्यतिरिक्तस्य तुरीयस्य परशिवस्यैव 
सकलज्ञगत्कारणस्बमिति पूर्व पक्षः | 


नन्वत्र प्रसिद्धबरह्मविष्णुशिवातिरिक्तः परमशिव एव सकलजग- 
त्कारणमिति मयोपगमात्‌ तस्मिन्नेव कारणवाक्यानां पर्यवसानं सेत्स्यति | 
न च तस्मिन्‌ मानाभावः । तस्यानेकश्रुतिस्मृति-पुराणादिसिद्धत्वेन 

दुर्निरसत्वात्‌ । तथाहि--उत्तरतापनीये' “ सप्तात्माने चतुरात्मानमकारं 
ब्रह्माणं नाभौ सप्तात्मानं चतुरात्मानमुकारं विष्णुं हृदये सप्तात्मानं 
चतुरात्मानं मकारं रुद्रं AMY सप्तात्मानं चतुरात्मानं चतुःसप्तात्मानं 
चतुरात्मानमांकारं सर्वेश्वरं द्वादशान्ते”? इत्यादिना नाभिहृदयश्चमध्येषु 
अकारादिमात्रात्रयवाच्यानां ब्रह्मविषणुस्द्राणामुपासनाविधानानन्तरं प्रणव- 
वाच्यद्वादशान्तोपास्यं सर्वेश्वयैशालि तेभ्यः परं तत्वान्तरं दर्शितम ॥ 
तथा अथर्षशिखायांः “ प्रथमा रक्ता ब्राह्मी ब्रह्मदेवता द्वितीया शुभा | 
शुक्का रौद्री wearer तृतीया कृष्णा विष्णुमती विष्णुदेवत्या चतुर्थी - 
विद्युन्मती सवर्णा पुरुषदैवत्या स एष ह्यांकारश्वतुभपादश्वतुरशिराश्रतुर्थ्ये- 
धंमात्रा स्थूलहस्वदोषेप्लुत इति ” मात्रात्रयवाच्यानां ब्रह्मविष्णुरुद्राणा- 
मुपासनाविधानानन्तरं अधंमात्रावाच्य परं तत्वान्तरं दर्शितम्‌ । तथा 
ब्रह्मबिन्दूपनिषदि --- 


“अत्र देवास्रयः प्रोक्ता लोका वेदाख्नयोऽग्नयः । 
तिस्रो मात्रा अर्थमात्रा च त्र्यक्षरस्य शिवस्य तु । 
ऋग्वेदो गाईपत्यं च पृथिवी ब्रह्मदेवता । 
अकारस्य शरीरं तु व्याख्यातं ब्रह्मवादिभिः । 
यजुवेदोऽन्तरिक्षं च दक्षिणाभिस्तथेव च । 
विष्णुश्च भगवान्देव उकारः परिकीतितः । 
सामवेदस्तथा द्योश्वाहवनीयस्तथेव च । 
ईश्वरः परमो देवो मकारः परिकीतितः । 
अधमात्रा तथा ज्ञेया प्रणवोपरिसंस्थिता । 


'आयर्वणीयनूसिंहतापनीयोपनिषत्सु तृतीयखण्डः पु. २३० 
०अधर्वशिखोपनिपत्‌ प्रथमखण्डः पु. १७५ 
बरह्मबिन्दूपनिषत्‌ 

पद्मसूत्रनिभा सूक्ष्मा शिवादित्मसमप्रभा | 
बरदस्सर्व भूतानां सर्व व्याप्येव तिष्ठति”? | 

इति अकारादिमात्रात्रयवाच्यानां ब्रह्मविष्णुरुद्राणामुपासनाविधानानन्तरं 
अधेमात्रावाच्यं परं तत्वान्तरं दशितम्‌ । तथा ब्रह्मोपनिषदि' “ अथास्य 
पुरुषस्य चत्वारि स्थानानि भवन्ति । aed कण्ठं मूर्धेति । तत्र 
चतुष्पादं ब्रह्म विभाति । जागरितं स्वप्ने सुषुप्त तुरीयमिति । जागरिते 
ब्रह्मा स्वभे विष्णुः सुस स्द्रस्तुरीयं परमाक्षरं स आदित्यञ्च विष्णुशचश्वरश्च 
स पुरुषः स प्राणः स जीवः AS: aaa” इत्यादिना ब्रह्मादिभ्यः 
अक्षरशब्दितं सर्वदेवतात्मकं तत्वान्तरं दितम्‌ | 

तथा सुबालोपनिषदि'--बुद्धिरध्यात्मं बोद्धव्यमधिभूत॑ ब्रह्मा तत्राषि- 
देवते नाडी तेषां निमन्धन यो बुद्धौ यो बोद्धव्ये यो ब्रह्मणि यो नाड्यां ... 
यः प्राणे यो विज्ञाने य आनन्दे यो हृद्याकाशे य एष एतस्मिन्सर्वस्मिन्नन्तरे 
सञ्चरति सोऽयमात्मा तमात्मानमुपासीताजरममृतमभयमशोकमनन्तम्‌ ” 
इति ब्रह्मविष्णुरद्रान्तर्यामिमूतं तेभ्यः परं मुमुक्षूपास्यं तत्वान्तरं दर्शितम्‌ | 
तथा अथर्वेशिखायाम ---“ अथ यो ह खलु वास्य राजसोंऽशोऽसौ ब्रह्म- 
चारिणो योऽयं ब्रह्म । अथ यो ह खलु वास्य सास्विकोंऽशोऽसा ब्रह्म- 
चारिणो योऽयं विष्णुः । योऽथ यो ह खलु वास्य तामसोंऽशो ब्रह्म- 
चारिणो योऽयं ex” इत्यादिना ब्रह्मविष्णुरुद्राणामंशत्वमुक्त्वा अस्येति 
षष्ठ्यन्तेन, तदेशभूर्त तत्वान्तरं दशितम्‌ ॥ 

नन्वस्तूक्तरीत्या त्रह्मविष्णुशिवातिरिक्त बस्तु तच्च शिवरूपमेवेत्यत्र किं 
प्रमाणम्‌ ? इति चेदुच्यते 

ब्रह्मोपनिषत्‌ पु. १६७ 

शलुबालोपनिषदि पञ्चमः खण्डः पु, २४४ 

'मेत्रायण्युपनिपदि किञ्चिद्ब्यत्यासेन पञ्चमप्रपाठकेऽये मन्त्र: दयते | 

पु. १८१ 

“हृत्पुण्डरीकं विरजं विशुद्ध विचिन्त्य मध्ये विशदं विशोकम्‌ । 
अचिन्त्यमव्यक्तमनन्तरूपं शिवं प्रशान्तममृतं जह्मयोनिम्‌ ॥६॥ 
तमादिमध्यान्तविहीनमेकं विभुं चिदानन्दमरूपमद्भुतम्‌ | 
उमासहायं परमेश्वरं प्रभुं त्रिलोचनं नीलकण्ठं प्रशान्तम्‌ | 
ध्यात्वा मुनिर्गच्छति भूतयोनिं समस्तसाक्षिं तमसः परस्तात्‌ ॥७॥ 
स ब्रह्मा स शिवः सेन्द्रः सोऽक्षरः परमः स्वराट्‌ | 
स एवं विष्णुः स प्राणः स कालोऽग्निः स चन्द्रमाः ॥८॥ ” 

इति 'केवल्योपनिषद्वाक्यरनानेकरश्रुतिलिङ्गादिभिः ब्रह्मविष्णुरद्रेन्द्रादिविभूति- ` 
मान्‌ शिवः प्रतिपाद्यते । तथा “यो वे रुद्रः स भगवान्‌ य्श्च ब्रह्म 
तस्मै वे नमो नमः । यो व रुद्रः स भगवान्‌ यश्च विष्णुस्तस्म वै नमो 
नमः । यो वै रुद्रः स भगवान्‌ यश्च महेश्वरः तस्मे वे नमो नमः । ?' 
इति 'अथवशिरोवाक्यन ब्रह्मविष्णुरुद्रन्द्रादिविभूतिमान्‌ शिवोऽभिधीयते | 
तथा--*'  अद्यविष्णुरुद्रेन्द्रा: संप्रसूयन्ते सर्वाणि चेन्द्रियाणि सहभूतानि 
करणं सर्वेश्वर्य सम्पन्ने शिवमाकाशं मध्ये घुवस्थम्‌ । सहमूतेने कारणं 
कारणानां धाता कारणं तु ध्येयस्सर्वेश्वयसम्पन्नः सर्वेश्वरञ्ाम्भुराकाश- 
मध्यगः | शिव एको ध्येयः शिवंकरः सर्वमन्यत्परित्यञ्य ” इत्यथर्व- 
शिखावाक्येन” बद्यविष्णुरुद्रादीनाम्‌ इन्द्रादितुल्यतया कार्यकोटौ निवेश 
मुक्त्वा कारणत्वाच्छम्भुझिवाचनन्यसाधारणामिधानश्रुतिमतेशानस्येव 
ध्येयत्वमुच्यते । तथा “ते वा एतं त्रिशरीरमात्मानं त्रिशरीरं परं ब्रह्मानु- 
संदध्यात्स्थूलत्वात्स्थूलमुक्स्वाच्च सुक्ष्मत्वात्सूक्षमभुकत्वाच्चैक्यानन्दभोगाञ्च 
सोऽयमात्मा! चतुष्पाजागरितस्थानः स्थूलप्रज्ञः सप्ताङ्ग एकोनविंशतिमुखः 
स्थूलभुक्चतुरात्मा वित्रो वैश्वानरः प्रथमःपादः स्वप्नस्थानः सूक्ष्मप्रज्ञः 
ेबल्योपनिषदि प्रथमखण्डे ६, ७, ८ मन्त्राः । पु. १४३ | 
2अथवेशिरः मम्त्राः १, २, पृ. १७१ 


उअधर्वशिखा पु. १७५ मन्त्राः २ 

सप्ताङ्ग एकोनविंशतिमुखः सूक्ष्ममुक्चतुरात्मा तजसो हिरण्यगर्भो द्वितीयः 
पादो यत्र सुप्तो न कञ्चन कामं कामयते न कञ्चन स्वप्नं पश्यति तत्सुपुपं 
सुषुप्तथान एकीभूतः प्रज्ञानवन एवानन्दमयो द्यानन्दभुक्चेतोमुखश्चतु- 
रातमा प्राज्ञ शश्वरस्तृतीयः पाद एष सर्वेश्वरः एष सर्वज्ञ एषोऽन्तर्याम्येष 
योनिः सवस्य प्रभवाप्ययो हि भूतानां त्रयमप्येतत्सुषुप्ते स्वनं मायामात्रं 
चिदेकरसो ह्ययमात्माऽथ चतुर्थश्चतुरात्मा तुरोयावसितत्वादेकेकस्योतानु 
ज्ञात्रनुज्ञाविकस्पस्त्रयमत्रापि सुषुतं स्वप्न मायामात्र चिदेकरसो ह्यथायमा- 
देशो न स्थूलप्रज्ञं न सूक्ष्मप्रज्ञं नोभयतःप्रज्ञं न प्रज्ञं नाप्रज्ञं नप्रज्ञानघन- 
मदृष्टमव्यवहार्यमग्राह्मम लक्षणमचिन्त्यमव्यपदेञ्यमेकात्मप्रत्ययसारं प्रपञ्चोप- 
शमे शिवं शान्तमहेतं चतुर्थ मन्यन्ते स एवात्मा स विज्ञेय” इत्युत्तर- 
तापनीयवाक्यन' पूरवेतापनीयमाण्डूक्योपनिषद्रामोपनिषदादिषु एवमेव 
किञ्चिदानुपूवीमदभिन्नतया समानेन वाक्यन च विश्ववेश्वानरशब्दितविष्णु- 
हिरण्यगर्भादिभ्योऽन्यस्तुरोयः शिवः प्रतिपाद्यते । 


एवमेव-- अन्तश्चरति भूतेषु गुहायां विश्वमूर्तिषु। ल यज्ञस्त्वं 
Taare विष्णुस्त्वं ब्रह्म त्वं प्रजापतिः” इति 
तत्तिरीयवाक्यन” ब्रह्मविध्णुस्द्रदिविभूतिमान्‌ शिवोऽभिधीयते । यद्य'यत्र 
त्वमित्येव श्रूयते, तथाप्युपक्मोपसंहारानुसारेण तस्य शिवपरत्वमेवा 
बसीयते | 


तत्र हि--कऋतं सत्ये परं ब्रह्म पुरुषं कृष्णापिङ्गलम्‌ । Read 
विरूपाक्षम्‌ ' इत्यादिरूपोपक्रमः “ ईशानस्सर्वबिद्यानाम्‌”' इत्यादुप- 


'नृसिहोत्तग्तापनीय: प्रथमःखण्डः प. २१७-२२४ 
१तेत्तिरीयमहानारायणोपनिषत खण्डः १७ मन्त्रः ६ 
'तेत्तिरीयमहानारायणोपनिषत्‌ खण्ड: १२ मन्त्रः, १ पु. १५८ 


'तैत्तिरीयमहानारायणोपनिपत्‌ खण्डः १७, मन्त्रः ५, पु, १६१ 

संद्दरश्च प्रसिद्ध एव । योगयाज्ञवल्क्ये च प्रणवतन्मात्रादेवतानिरूपणे 
“ अक्षरत्रयमेतत्त कारणत्रयमिष्यते | 
AMT कारणं ब्रह्म भारूपं सर्वकारणम्‌ । 
एकाक्षरं परंज्योतिस्तदाहुः प्रणवं बुधाः " 
इत्यादिमात्रात्रयदेवताभ्यः “ अहं ब्रह्मा च शर्वश्च जगतः कारणं त्रयम्‌ ” 
इत्यादिभागवता दिपठितभगवद्दचनादिभिः कारणत्रयमितिप्रसिद्धेभ्यो गुण- 
मू्तिभ्यः परमन्यद्देवतातत्वान्तरं स्पष्टीकृतम्‌ । तथा विष्णुषुराणे'- 
ब्रह्मविष्णुशिवा ब्रह्मन्‌ प्रधाना ब्रह्मशक्तयः इत्यादिवचनेन मूतिंत्रयातीतं 
परं ब्रह्म विभावितम्‌। तथा पूर्वभागे ब्रह्मविष्णुर्द्रान्‌ प्रस्तुत्योक्तम्‌ 
४ एभ्यः परतरो देवस्रिमूर्तिः परमा तनुः । 
माहेश्वरी त्रिनयना योगिनां शान्तिदा सदेति । 
उत्तरभागेऽप्युक्तम्‌- 
“ सर्वासामेव शक्तीनां ब्रह्मविष्णुशिवात्मिकाः | 
प्रधानाः संस्मृताः देवाः शक्तयः परमात्मनः । 
त्रिभ्यः परस्माद्भगवान्परमात्मा सनातनः । 
गीयते सर्वशक्त्यात्मा शूलपाणिरमहेश्वरः । 
एतमेके वदन्त्य्निं नारायणमथापरे | 
इन्द्रमेके परे प्राणान्‌ ब्रह्माणमपरे जगुः । 
ब्रह्मविष्णवभिवरुणास्सर्वे देवास्सहर्षयः | 
एकस्यैवाथ रुद्रस्य भेदास्ते परिकीर्तिता | ” इति 


तथा शिवपुराण 


“ap: प्रवर्तको ब्रह्मा थितौ विष्णुविमोहकः । 
संहारस्य तथा रुद्रः तयोनिं्ं नियामकः | 


विष्णुपुराणम्‌ , अंशः १ अध्यायः २२ छोकः ५२, पू. खण्ड: 

तस्मात्‌ त्रयस्ते कथ्यन्ते जगतः कारणं त्रयम्‌ | 
कारणत्रयहेतुश्च शिवः परमकारणम्‌ । ” इति 


तथा स्कान्दे 
“ ब्रह्मा विष्णुश्च रुद्रश्च परतस्वविभूतयः | 
एषां त्रयाणामधिकः सर्वेकारणमोश्वरः । ” इति 


एवं लेङ्गसीरपाञ्मगारुडशिवधर्मादिष्वपि वचनानि द्रष्टव्यानि । 
तानि विस्तरभिया नात्र लिख्यन्ते । 


ननु “ तस्य प्रोक्ता अग्रचास्तनवो ब्रह्मा रुद्रो विष्णुरिति” 

ब्द्मविष्णुरुद्राणां “ तत्परेणेरितं विषमत्वं प्रयाती '!ति पूर्ववाक्ये परशन्दार्थ 
कघिठस्तुत्य तदग्रचं तस्वमुत्तरत्र वर्णयित्वा “ स एवबैकख्चिधाभूत ” इति 
ततोऽप्युत्तरवाक्ये तैत्तिरियोपनिषदि सावधारणं तेषां परशब्दार्थ- 
भिन्नत्ववर्णनात्‌ , “ सैषा' विचित्रा सुदृढा बढ्दकुरा स्वयं गुणभिन्ां- 
कुरेष्वपि गुणभिन्ना सर्वत्र ब्रह्मविष्णुशिवरूपिणी, चेतन्यदीक्ता 
तस्मादात्मन एव त्रैविध्य “मिति विध्णुरीशान ब्रह्मेति चोत्तर- 
तापनीयेऽपिः तेषां, तत्रैव पर्ववाक्ये “ ब्रह्माणमेव विष्णुमेव रुद्रमेव 
विभक्तांस्तेनेव विभक्तांख्रीनेव लिङ्गरूपानेव च सम्पूज्येति”? त्रयाणां 
ब्रह्मविष्णुरुद्राणां भेदामेदवर्णनात्‌ कथम्‌ अत्यन्ताभेद इति बाच्यम्‌। 
विभक्तानि्यनेन तदौपाधिकमेदवर्णनेनाविरोधात्‌ । अन्यथा तत्रैवोत्तरत्र 
“ न ह्यस्ति द्वेतसिद्धिरात्मेव सिद्धोऽद्वितीयो मायया ह्यन्यदेवेति ” तेषां 
ढवेतशन्दिते परस्परभेदे प्रमाणाभावमुक्त्वा मेदव्ववहारनिर्वाहारथ तद्भेदस्य 
मायोपाधिकत्ववरणनं न स्यातू । किंच 

विश्णोरन्य तु पश्यन्ति ये मां ब्रह्माणमेव च । 

कुतन्त्रमतयो मूढाः पच्यन्ते नरकेध्वधः | 


'-श्वृसिह्ोत्तरतापनीयोपनिषत्‌ खण्ड: ९. पु. २३५ 

ये च मूढा दुरात्मानो भिन्ने पश्यन्ति मां हरेः । 
ब्रह्माणं वा तथा तेषां श्रणहत्यासमं त्वघम्‌। ” इति ॥ 
तथा-- 

५ भवानहं चैव विश्वात्मन्नेकमेव हि कारणम्‌ । 
जगतोऽप्यस्य भूतानां मेदानां वा व्यवस्थितौ । 
खया यददत्तमखिलं तददत्तमखिलं मया | 
मया ह्यभिन्नमात्मानं REAR शङ्कर | 
अविद्यामोहितात्मानः पुरुषा भिन्नदर्शिनः । ” 


इत्यादिपुराणवाक्यैः-- 
“ सत्वं रजस्तम इति प्रकृतेगुणास्तै- 
युक्तः परः पुरुष एक इहास्य धत्ते । 
खित्यादये हरिविरिञ्चहरेतिसंज्ञाः 
श्रयांसि तत्र खलु सत्वतनौ नृणां स्युरिति un” 
भागवतवचनेन' । 


४ सृश्खिल्यन्तकरणीं ब्रह्मविष्णुशिवात्मिकाम | 
स संज्ञां याति भगवान्‌ एक एव जनार्दनः ॥ 


इति विष्णुपुराणवचनेन* च ब्रह्मविष्णुझिवानामत्यन्ताभेदस्सेव वर्णनात्‌ 
मह्यादिदेहावच्छिन्नचेतन्यवत्‌ ब्रह्मविःणुशिवशब्दितमूर्िंत्रयावच्छिन्नचेतन्यं 
दुर्वारमिति तड्रेदा भ्युपगमे न मूलमिति चेन्न, एको ह वै नारायण आसोत्‌ 
न ब्रह्मा नेशान; AAT RAR सम्भ्रसूयन्ते । नारायणाद्‌ श्रह्मा जायते। 
नारायणाद्रुद्रो जायते नारायणादिन्द्रो जायते-नारायणात्‌ द्वादशादित्या 
रद्रा वसवः, यो ब्रह्माणं विदधाति पूर्वम्‌। यो देवानां प्रभवस्सोद्भवश्च 


!मागवतम्‌ स्कन्धः १ अध्यायः २ छोकः २४ 
शविष्णुपुराणम्‌ अंशः १ अध्यायः ६६ 

विश्वाधिको रुद्रो महर्षि: हिरण्यगर्भ जनयामास पूर्व “मिति महोपनिपद- 
थर्वशिखानारायणोपनिषछेताश्वतरोपनिषद्राकम बह्मविष्णुशिवानां प्रसिद्धानां 
कार्यत्ववणेनेन परस्परकार्यखवर्णनेन च कार्यकीटिनिविष्टकृत्खजगत्कारणमूते 
परमात्मशब्दिततुरीयशब्दितपरमशिवेनाभिन्नत्वायो गातू | परमशिवस्य “न 
चास्य कश्चिज्ञनिता नचाधिप ” इति खेताश्वतरे जनकमात्रनिषेधात्‌ “न 
तत्समश्चाम्यधिकश्व aa” इति तत्रैतस्य समाभ्यधिकरादिलवर्णन- 
विरोधाच | तस्मादात्मन एव त्रेविध्यम्‌ । “स एकैकस्रिधाभूत'? इत्यादि 
` तापनीयमेत्रेयोपनिषद्राक्यजातस्योदाहतस्मृतिवाक्यजातस्य च अयमात्मा 
ब्रह्म--तत्वमसि, स एवेदं सवैम--ऐतदात्म्यमिदं सर्व मृत्योस्समृत्यु- 
माझोति य इह TAT पश्यति--नात्र काचन भिदास्ति यश्च भिदामिव 
मन्यमानः शतधा सहस्रधा मृत्योस्स मृत्युमाप्नोति । प्रत्यस्तमितभेदं 
यत्सत्तामात्रमगो चरं, वचसामात्मसंवेध तञ्ज्ञानं ब्रह्मसंज्ञितम्‌ इत्यादि- 
सर्वात्मकत्वावेदकश्चुतिस्श्रृतिवदुपपत्तेः । अन्यथा तत्रव तापनीये’ “ सर्वे 
जीवाः सर्वमयाः ” इति श्रवणात्‌ सर्वजीवानां सर्वविकारत्वस्थ वा 
सवैतादार्म्यस्य वा सर्वप्राचुर्यस्य वानुपपत्तः । यथाश्षतार्थाड्रीकार वैय्यश्येन 
तच्छाम्रानारम्भापत्तेश्र । किञ्च प्रसिद्धशिवस्य अनपहतपाप्मा वा 
अहमस्मोति शतपथवाक्यन पापित्वश्रवणात्‌ । “एष आत्मा“ अपहत- 
Tafa छान्दोग्यग्रतिपन्नसर्वद।षविदूर(स्य) परशिवेना भिन्नत्व मुपपन्नम्‌ | 
अपि च सौबालश्रुती--'* अपहतपाप्मा दिव्यो देव एको नारायण ” इति 
विष्णोरपहतपाप्मत्वश्रवणात्‌ , तत्रैव चतुमुखत्रह्मणः सोऽग्रे भूतानां 
मृत्युं सृजन्‌ त्यक्षं त्रिशिरस्कं त्रिपादं खण्डपरशुं तस्य ब्रह्मा विभेतोति 
भयश्रवणत्‌ , उदाह्ृतशतपथे रुद्र मत्शर्वेशानपशुपतिभीमोग्रमहादेवनामभिः 
प्रसिद्धस्य शिवस्य अनपहतपाप्मत्वश्रवणात्‌ परस्परविरुद्ध धर्माक्रान्ततया 


। नृसिहोत्तरतापनिये खण्ड: ९, पु. २३५ 
2 छान्दोग्ये अध्याय ८ खण्डः १ 

ब्रहविष्णुशिवानामन्योन्यमभेदायोगेन अत्यन्तभेदस्य वाव३यंभावेन परस्पर- 
भिन्नानां तेषां तथाभूतेन परमशिवेन तुरोयशब्दितेनाभेदः सर्वात्मना 
युज्यत इति । 


केचित्त--शिवनारायणोर्भेद एवं खोकार्यः विरुद्धवर्माधिकरणत्वात्‌ | 
तथाहि--' विश्वाधिको रुद्रो महर्षि 'रिति शिवस्य विश्वाधिकत्वश्रवणात्‌ 
विश्वे नारायणमिति नारायणस्य विश्वात्मकत्वश्रवणात्‌ ` आगोराजान- 
मध्वरस्य रुद्र 'मिति शिवस्य यज्ञपतित्वश्रवणात्‌ ' यज्ञो विष्णु 'रिति. 
नारायणस्य यज्ञात्मकत्वश्रवणात्‌ , ' यः कारणानि निखिलानि तानिं 
कालात्मयुक्तानि अषितिष्ठत्येक' इति शिवस्य केव्रलजगन्निमित्तत्व- 
श्रवणात्‌ , वासुदेवपरा प्रकृतिरितिश्रुत्या-- 
“राजसी मामकी शक्तिः करोति निखिलं जगत्‌ । 
आस्थाय ब्रह्मणो रूपमात्मना सम्प्रवर्तिता । 
अन्या च शक्तिस्सत्वाख्या संस्थापयति मे जगत्‌ ।' इति 
' भूत्वा नारायणोऽनन्तो जगन्नाथो जगन्मय । ' 
इत्यादिकूर्मपुराणवचनेन च नारायणस्य जगदुपादानस्वावेदनाब्च । 


तदुक्ते-- 
“ विश्वाधिकस्त्वमसि विश्वमयं मुरारिः 
यज्ञेश्ररस्त्वमसि यज्ञममुं ग्रणन्ति । 
आद्या जगठक्कतिरेष भवान्निमित्तं 
चातः कथं नु युवयोः भगवन्नभेद ।' इति 
एवञ्च-- 


: हः श्रेष्ठो हरेजातः | 
ala वाथ समं वापि हरिणा ब्रह्मणा हरम्‌ । 
ये पश्यन्ति सदा ते तु पच्यन्ते नरकार्णवे | 

हरिन्रह्मादिदेवेभ्यःः श्रेष्ठं पश्यन्ति ये हरम्‌ । 
ते महाघोरसंसारान्मुच्यन्ते नात्र संशयः ।' 
इति हरिहरयोन्यूनाधिकमावातेदकश्रुतिगोताव चनानि संगच्छन्त इत्याहुः | 


अन्ये तु—'अस्मान्मायां सृजते विश्वमेतत्‌ मायिनं तु महेश्वरं ' 

इत्यादिश्रृत्या जगत्कारणं ब्रह्म मायोपाधिचेतन्यमित्यविवादम्‌ । बरह्मविष्णु- 
रुद्राः तुरोयगुणविशेषोपाबित्वरूपा इति तस्य प्रोक्ता अग्रचास्तनवो 
ब्रह्मा रुद्रो विध्णुरिति। अथ यो ह खलु राजसोंऽशो योऽय ब्रह्मा अथ 
योऽह खलु वास्य तामसोंऽशः सोऽयं विष्णुरिति मेत्रेयोपनिषद्वा्य- 
शेषात्‌'। सेषाः विचित्रा geet बह्वङ्कुरा खयंगुणभिन्नाङ्करेष्वपि 
गुणभिन्ना सर्वत्र ब्रह्मविष्णुशिवरूपिणीति तापनीयोपनिषदि सकलपुराणेषु 
च विवादेन प्रतिपन्ने ततश्रोपाधिभेदे उपहितमदस् वैचित्र्यात्‌ गुणमूर्तिभ्यः 
परममाय चेतन्यं जगत्कारणं ब्रह्मेति बञ्रलेपायत्‌, तस्य चोमासाहित्य- 
मुत्कृष्टरूपं वपुश्च | 

“ उमासहाय' परमेश्वरं प्रभुं त्रिलोचनं नोलकण्ठं प्रशान्तम्‌ | 

ऋतं सत्यं परं ब्रह्म पुरुषं कृःणपिङ्गलम्‌ | 

उध्वेरेतं विरूपाक्षम्‌ । 
इत्यादिकेवल्योपनिषततत्तिरीयादिमन्त्रेभ्यः प्रतिपन्नशिव शम्भुरुढेशानमहेश्वर- 
महादेवादिशन्दवाच्यत्वं च अथवशिखादिषु प्रयोगानिवचनाभ्यां 
नि्णीतम। न चोटाहृतोपनिषन्निकुरुम्बप्रतिपाधो गुणों रुद्र इति 
शङ्कनीयम्‌ । तत्र मवैत्रापि तद्विभूतिषु ब्रह्मनारायणयोरिव गुणिरुद्रस्यापि 
पाठात्‌। न च तत्रापि विभूतिमध्याम्रातरुद्रशत्दो गृणिरुदांशभूत- 


] a 

मेत्रायण्युपनिषद्‌ 
* नृसिंहोत्तरतापनीयोपनिषत्‌ ९ खण्डः, पु. २३५. 
3 केबल्योपनिप्रत खण्डः १ मन्त्रः ७, पु. १४३ 

रुद्रान्तरपरो5स्त्विति वाच्यम्‌। प्रसिद्धनरह्मविष्णुसंनिध्याम्गातरुट्रशः्दस्य 
संहारमूलरुद्रपरखौचित्यात्‌ । प्राप्रेण श्रूयते बच्च तादगेवावगम्यत इति 
न्यायात्‌ । 


ननु तथापि करैवल्यादिमन्त्राणामुपासनापरलायारोपितिविग्नहेणाप्यु- 
पासनोपपत्तेने परस्य वर्णितविग्नहसिद्धिरिति चेन्न। उपासनापरेभ्योऽ- 
प्यविरोधे देवताधिकरणन्यायन प्रतोयमानाथेसिद्धरनिवार्यत्वात । न च 
अपाणिपादः तदपाणिपादम्‌ इत्यादि-श्रुतिविरोधोऽस्त्विति वाच्यम्‌। 
एवं हि निर्युणश्रुतिविरोधात्‌ सत्यकामत्वादिगुणानामनभ्युपगमापत्तिः | 
इष्टापत्तिरितिवदतां यथा ध्यानारथेत्वेऽपि सत्यकामत्वादिगुणोपदेशे ager 
ईश्वरः प्रसिध्यति aaa सिध्यतीति व्यतिहाराधिकरणमाष्यविरोधः | 
मायाकस्पिता गुणास्तत्ततो निर्गुण इति न्यायस्त्बिहापि तुल्यः । 


यत्त रूपोपन्यासाचे'तिति सूत्र (शां. भा. त्र. सू. १-२-२३) विग्र- 
होपन्यासपरत्वेन सूत्रव्याख्यानानन्तरं ब्रह्मणो विग्रहाभावात्तदव्याख्यान- 
मयुक्तंमन्यमानानां परेषामन्यथाव्यास्यानमुपन्यस्तं भाष्यकारः तन्मुण्डक- 
श्रुती निविशेषत्रह्मपरोपक्रमविरोधान्न विग्रहोपन्यासः संगच्छत इत्यभि- 
प्रायेणोक्तेश्न तेरेवान्यत्र परस्य विग्रहसद्भावस्स्यात्‌ परमेश्वरस्यापीच्छाव- 
झान्मायामयरूपं साथकानुग्रहा्थैमिति, सूत्रकारेण च भोगमात्रसाम्य- 
ठिंगाचेत्यहंग्रहहोपासकानां ब्रह्मणश्च भोगसाम्यं वदता परस्य विग्रहसद्भावः 
स्फुटोकृतः । शरीरसापेक्षवेषयिक्रानन्द भोगान्दप्रसिद्धेः | 


` नवेन्व सति मानान्तरविरोधेऽन्यतरशन्देभ्यो नार्थसिद्धिः । अस्त्विह 
विरिश्वादिविग्रहत्रयव्यतिरेकेण ब्रह्मणः चिरन्तनतुरोयविग्रहाम्युपगमे श्रृत्य- 
न्तरविरोथः । भेत्रेयोपनिपदि ' तमो वा इदमेक्रमास तत्परेणेरितं विषमर्वं 
प्रयाती 'ति तमःशब्दितमायोंपाषिकं परशब्दितं ब्रह्म प्रस्तुत्य “ तस्य प्रोक्ता 

अग्रथस्तनवो, ब्रह्मा रुद्रो विष्णुरिति परविग्रहाणां मध्ये बिरि्वादिविग्रह- 
त्रयस्वैवाग्रचत्वश्रबणात्‌ | यदि हि ततोऽपि प्राचीनं मूर्त्यन्तरं स्यात्‌ 
ra: कथमेतेषामग्रचत्वं भवेत्‌ ? अग्रे भवा ह्यग्रचा उच्यन्ते । अतो 
ब्रह्मादिमूतित्रितयातिरेकेण परस्य तुरीयमूर्तिरस्ति | तदवलम्बेनेव वृद्धानां 
विग्रहवत्त्वव्यवहार इत्यायवसीयते । अमुमेवाथमुपोद्वलयन्ति अत्रित 
पश्चर्यायां भागवतवचनानि । तत्र हयत्रेस्तपश्चर्यास्तुत्या -- 


“शरण ते प्रपद्येऽहं य एव जगदीश्वरः | 

प्रजामात्मसमां मह्य प्रयच्छखिति चिन्तयन्‌ ॥ ' 
इति तस्य तत्फलाभिसन्धि चोक्त्वा चिराद्ररप्रदानाय ब्रह्मविष्णुरुद्राणां 
तत्र सन्निधाने सति प्रणामाद्युपचारानन्तरं तान्प्रत्यत्रे:--- 


“४ एको मयेह भगवान्‌ विबुधप्रधान- 
श्रित्तोकृतः प्रजननाय कथं नु यूयम्‌ | 

अत्रागतास्तनुभृतां मनसो विदूरा 
बूत प्रसीदत महानिह बिस्मयो मे ॥ ” 


“ यथाकृतस्ते सङ्कत्पो भाव्यं तेनेव नान्यथा । 
सत्यसङ्कल्पस्य ते ब्रह्मन्‌ यद्व ध्यायसि ते वयम । ” 
इति तेषां प्रतिव चनोपन्यासन विरिञ्चा दिमूर्तित्रयातिरेकेण परस्य सर्वैश्चर्या- 
भिव्यक्तिस्थान भूतं तुरीयं मूरत्यन्तरं नास्तीति व्यक्तीकृतम्‌ । तत्सम्भवे तेनेव 
रूपेण परस्य तत्र प्रादुर्भावापत्तेः । अन्यथा ऋषेः सत्सङ्कल्पत्वबिरोधात्‌ | 
गजेन्द्रमोचनस्थल इव ध्यातृभातगृहोतेन रूपेण प्रादुर्भाव इत्यपीह वक्तु- 
मशक्यत्वात्‌ | तथा कामथे इत्यादि्रस्तावायोगात्‌ । तस्मान्न तुरीयस्य 
विग्रहाभ्युपगमो युक्त इति | 


। भागवत स्कन्धः ४, अध्यायः १ छो. २० 

अत्राभिधोयते--तत्र तावत्‌ ' उमासहायम्‌ ' इत्यादिकेवल्यमन्त्र- 
वर्णेभ्यः तुरीया उमासहायत्वादिविशिष्टा मूर्तिः, साऽपि न ध्यानार्थ- 
मारोपितेति क्यं aS) छान्दोग्य--समानम्रकरण गुणोपसंहारन्यायेन 
उपास्यस्य ब्रह्माण उदाहृतमन्त्रवर्णसिद्धमू्तिसिद्धवत्कारेण एष आत्मा 
अपहतपाप्मा विजरो विमृत्युरित्यादिना शरीरवत््साम्येनान्येन प्रसक्तानां 
जरामरणजिषत्सापिपासादीनां प्रतिषेथदशनात्‌। अन्यथा तेषामप्रस्तुत- 
प्रतिषेधस्वापातात्‌ । न च मूतिवदजरत्वादयोऽपि केवलमुपासनाथे- . 
मारोपिता एवोपन्यस्यन्त इति वाच्यम्‌। तत्रैवास्मिन्‌ कामास्समाहिता ` 
इत्यादिना तेषामनारोपितेश्वरगुणत्वस्फुटोकरणात्‌ | 


नन्वजरत्वादिरपि न विग्रहगुणत्वेनोपास्यः। 'एष आत्माऽपहत- 
पापे 'त्यादिनात्मगुणत्वोक्ते । तहुणेः सत्यकामादिभिस्सहपाठाच्च | 
आत्मनो जरादिप्रसक्त्भावेऽपि स्वत: सिद्धाजरत्वस्तव एवेति 
तदेवोपास्यत्वेन नि्गुणप्रकरणभूताजरत्वादिवत्‌ अतिथ्यादावनुयाजादिः 
निषेधवञ्च स्तुत्यर्थत्वेन वा निर्दिश्यत इति चेन्न । सर्ववेदान्तप्रत्ययन्यायेन 
तत्र विग्रहविरिष्टस्यैव ब्रह्मण उपास्यत्वस्सितेरेवौचित्यात्‌ ॥ तस्योपरि 
शिवं ध्यायेत्साम्षं सवमनोहरम्‌ । सर्वलक्षणसम्पन्नं गाढयोवनशोभनम्‌ ॥ 
इत्याद्युपबृहणानुरोधाच्च । अजरत्वादेविग्रहगुणत्वेनान्वयात्‌ । तथात्वेऽपि 
तद्द्वारं आत्मगुणत्वसम्भवेन तद्व्यषदेशस्य तद्गुणः सह पाठस्य 
“त्रिलोचनं' नीलकण्ठं प्रशान्तमि 'त्यस्य ' बुद्धिमान्नीतिमान्वाग्मी 
श्रीमांइछचुनिबईण: । विषुठांसो महाबाहु 'रित्यादाविवोपपत्तेश्व ।? 
तस्मिन्यदन्तस्तदन्वेष्टव्यमित्यादिनानूद्यमानस्य स्तुत्यथेत्वायोगाच | तस्मा- 
दिग्रहगुणस्याजरत्वादेः स्वरूपतो विद्यमानत्वेन निर्दिञ्योपास्यतया 


केबल्योपनित्‌ १ खण्डः मन्त्र: ७ 
वाल्मीकिरामायणम्‌ बालकाण्ड: सर्ग १. छो. ९ 


तुरीयशिवखण्डनम्‌ ऱ5 


विधानेनानारोपितत्वावसायाद्धमिंणो विग्रहस्यानारोपितता निश्चीयत 
इत्यभ्युपगन्तब्येव तुरीयस्थापि मूर्तिः । उक्तं च सूतसंहितायाम-- 


“ उमाधिविग्रहा गुक्ठा त्रिनेत्रा चन्द्रशेखर | 
नोलग्रोवा परानन्दप्रमोदा ताण्डवप्रिया | 
रह्मविःणुमहादैवेरपास्या गुणमूर्तिभिः । 
सर्वमूतिविहोनस्य सर्व भूताधिपस्य च । 
तथाप्येषा परा मूर्तिरित्येषा शाश्वती श्रृतिः । ' 


इति पराशरोपपुराणेपि' ' साक्षात्परतरम्येव वस्तुनः सर्वसाक्षिणः । 
अस्ति मूर्तिः परा शुद्धा स्वतन्त्रा पापनाशनो । तस्याऽसाधारणी मूर्ति: 
साम्बा चन्द्राधशखर ' इत्यारभ्य 'ब्रह्मविध्णुमहेशानास्तां ध्यायन्ति 
निरन्तर ' मित्यन्तेनोक्तम्‌। य एषोऽन्तरादित्ये हिरण्मयः पुरुषो दृश्यत 
इति रविबिम्बमध्यवतिंत्वेन प्रसिद्धवन्निर्देशस्य तलवकारश्रुतावथवैशिरसि 
च श्रृतस्य ब्रह्मणो देवसंवादस्य चानुपपत्तिः । ` अजातमिममेवेकं 
मत्वा जन्मनि भोरवः । स््रभ्यास्य प्रपद्यन्ते रक्षाथ दक्षिणं मुख 'मिति 
बायूक्तोपबृंहितेतरव्यबच्छेदेन जन्मराहित्यप्रतिषादनेन स्फुटीकृतम्‌ अनादि- 
त्वतात्पर्यम्‌ । विग्रहे अजात इत्यव केश्चिदुपपाद्यते। “रुद्र यत्ते 
दक्षिणं मुखं तेन मुक्तिमिति  श्रेताश्वतरोपनिषन्मन्त्रश्च भगवतः शिवस्य 
दिव्यविग्रहसद्भावे प्रमाणम । सवेताश्वतरादिमन्त्राणां तुरीयविषयत्तमुत्तरत्र 
स्फुटीकरिष्यते । तस्मादनेकश्रृतिसद्भावात्‌ परब्रह्मणो हि विग्रहवत्त्वस्य 
तदविरोधाय मेन्रेयश्रुतौ तनुशत््दो राजसोंऽश इत्याद्यग्रिमनचन- 
स्वारस्यादंशपरः अग्रयशब्दरत्वा दिवरहममूत्यैन्तरापेक्षयाऽग्रचस्वपर इति 
व्याख्येयः । 


। पराशरोपपुराणे अध्याय: १७ छोक. २६, २७ पूर्वार्धम्‌ 

यद्दा--अग्रचाख्यायामुरसः' (पा.सू. ५-४-९३) इत्यादावग्रथ- 

शाब्दस्य प्रधानेऽपि प्रसिद्धेः प्रधाने परमशिवविग्रहे भव इति व्याख्येयम्‌ | 
त्रिमूर्तीनां परमशिवम्रदेण जननात्‌ । यद्यपि भवे च्छन्दसि (पा. सू. 
४-४-११०) इत्यधिकारे अग्राद्यत्‌ इति (पा. सू. ४-४-११६) 
' यत््रत्ययः ?, स्मृतितो भवार्थश्च । सन्तानं जन्म तत्र जातस्तत्रः भव 
इति पृथगधिकारदरीनादिति। “नमः काट्याय च नमस्सूयाय च 
सरस्याय चेत्यादौ, काटादिषु परमेश्वरस्य सद्भावमात्रेण भवार्थप्रत्ययदरी- 
नाज । तथापि " नासतो विद्यते भाव ” इति स्मते्जन्मस्थले संत एव . 
कार्येस्योत्पत्तिरिति जातेऽपि भवार्थप्रत्ययो न विरुद्धथते | ऊरव्या ऊरुजा 
इति भवारथप्रत्ययस्सान्यत्रापि दशनात्‌ । दर्शितं च महाभारते-तिसृणां 
मूर्तीनां परमसशिवविग्रहे जननम्‌ । 

स एष भगवानीशस्सर्वतत्वादिरव्ययः | 

सवेतत्वविधानज्ञः प्रधानपुरुपेश्वरः | 

सोऽसृजदक्षिणादंगात्‌ ब्रह्माणं लोकसम्भवम्‌ | 

वामपार्श्वात्तथा विष्णु लोकरक्षार्थमीश्वरः । 

युगांते चेव सम्प्राप्ते रुद्र प्रभुरथासजजन्‌ । इति 
शिवराघवसेवादे च--- 

य एकरशाश्वतो देवो ब्रह्मवन्यस्सदादिवः । 

त्रिलोचनो गुणाधारो गुणातोतोऽक्षरोऽव्ययः । 

जाता सिसूक्षा तस्याथ वीक्ष्यात्मस्थं गुणत्रयम्‌ । 

वेदत्रयमिमं देवं गुणत्रयमिदं हि यत्‌ । 

पूथक्‌कृन्यात्मनस्तद्धि तत्र सारं विभज्य च। 

। उच्स्यात्‌ | अश्वानामुर इत्र अञ्वोरसम्‌। मुख्योऽश्व इत्यर्थः 
= सिद्धान्तकौमुदी | 


?सू ४-३-२७, ४-३-५३ 

दक्षिणेनासजत्पुत्र त्रह्माणं वामतो हरिम्‌ । 
ृष्ठदेशेऽमरेशानं त्रोनपुत्रानसजत््रभुः ! । इति । 


यत्द्भागवतव चनजातमुदाहृतं तदपि परममूर्तेरतिरहस्यत्वेनालभ्य- 
दर्शनतया अन्नेस्सत्सङ्कत्पताप्राप्तये सोमाद्यवतारत्रयेण लोकतन्त्रनिर्वाद्दाय 
च मूर्तित्रयेण प्रादुर्भाव इत्येतदभिप्रायेणेति न विरोधः । अलम्यदशनत्वं 
च परमशिवमूर्तेदैशिते शिवपुराणे' “ अप्राक्ृतवपुः श्रीमान्‌ लक्ष्यलक्षण- 
वर्जित!” इत्यादिना तन्महिमविशेषानुपवर्णयता कमलासनेन 
“eta च रुद्रश्च तथाप्यन्ये सुरासुराः | 
तपोभिर्ग्रैरद्यापि तस्य दर्शनकांक्षिण ” इति ॥ 


नन्वस्त्वेवं परस्य विग्रहसद्भावः तथापि शिवभतादिशन्दानां गुणि- 
सुद्रवाचिनामेव वस्त्वभेददष्टया तत्रापि प्रयोगोपपत्तेः न तम्य तद्वाक्य- 
मङ्गीकरणीयमिति चेन्न । नीलकण्ठस्वादिविरिष्टमूर्तिशब्दिते ब्रह्मणि तेषां 
्युत्पत्तः प्रसिद्धत्वात्‌ । अथर्वशिखादिषु महेश्वरमहादेवादिशब्दानां 
स्तुतिनामत्वेन निर्वचनाञ्च तस्य शिवादिश्वव्दवाच्यत्वस्थाभ्युपगन्तव्य- 
रवात्‌ । 

ननु यदुमासहायत्वत्रिलो चनत्वादिविरिष्टमूर्तिशब्दितशिवपरेषु पुराणेषु 
विविधमद्दिमाकरत्वेन लिङ्गादिपूपास्यत्वेन प्रतिपाद्यमानः पुरुषश्षिमूर्त्यतोत॑ 
परमे किं ख्टपाठकयोब्रह्मनारायणयोः तृतीयस्मेहर्ता कः ? किं वास्य 
प्रतिपादकं पुराणादिकं च । 


३. तुरीयस्य पप्मदिवस्य स्वरूपनिरूपणम्‌ 


उच्यते" यादं परमशिवस्य रूपं यानि च नामानि ताइशमेव 
तस्यापि रूपं नामवचनानि च । तदुक्तं सूतसंहितायाम्‌-- 

“ तत्रायःपिण्डवह्िप्र' walt: परस्य तु । 
मूर्त्या तुत्या न मूर्तिभ्यां लक्षणेमुनिसत्तमाः । 
परतत्वस्थ नामानि प्रत्यासत्त्या मुनीश्वराः । 
त्रिमूर्तीनां तु रुद्रस्याप्यभिधानानि gaa” इति । 


शिवपुरागेऽपिः सहाररुद्रमाहात्म्ये प्रस्तुलोक्तम-- 

“ स एवं भगवानेकस्तेजोराशिरनामयः | 
अनादिनिधनो धाता भूतसंकोचको विभुः । 
परमेश्वरसंयुक्तः परमेश्वरभावितः । 
तच्छक्तयाधिष्ठितश्शश्वत्तबिह्वैरपि चिह्नितः | 
तन्नामनामा तद्रपस्तत्कार्यकरणक्षमः । 
तचुल्यव्यवहारश्व तदाज्ञापरिपालकः ” इत्यादि । ` 


यद्यपि तस्यासाधारण्येन प्रतिपादकं पुराणं नास्ति । तथापि 
्रद्यासत्त्यतिशयात्परमझिवपरेप्वेव पुराणेषु तत्जरतिपादनम्‌ । यथानुपाद्मे 
चोदाहृतम्‌ । शिवपुराणे उक्तं च पराशरेण 
“ मरहेश्वरपुराणानि समस्तानि महामुने | 
असाधारणया मूर्त्या नाम्नाऽसाधारणेन च । 
वदन्ति परमं तवं शिवं साम्बं त्रिलोचनम्‌ | 
त्रिमूर्तीनां हरं चापि तदंशं तस्य वैभवम्‌ । 
तदंशस्वाभिमानं च वदन्ति च महामुने ” इति च । 
आराधननमस्कृतयश्च॒परमशिवाभिव्यक्तिस्थानेष्वेव लिङ्गादिषु । एवं 
परमशिवस्य गुणिरुद्रस्य च नामरूपादिसाम्यादविस्फुटं ब्रह्मविष्णुयोगाभ्यां 
प्रलासत्त्यतिशयावगमाद्विशिध्य परमशिवाभेदेन गुणिसुद्रस्य व्यवहारः | 
! तत्रायःपिण्डवत्‌ , तप्ताय:पिण्डबत्‌ इति पाठद्वयम्‌ अन्न संभाव्यते | 
२ शिवपुराणे वायवीयसंहितापूर्वभागः ७-१-१८ (५तः ७ पर्यन्तम्‌ ) 

पुराणादिषु शैवानां च तत्राभिमानातिशयो गुणचरितादिसाधारण्य- 
व्यपदेशश्च | अत एव केषांचिदद्यापि तयो विंवेकाग्रहः | 

अथ पुराणादिषु प्रसिद्धासु शैवमूर्तिघु काः परमशिवमूतैयः ? काश्च 
गुणिरुद्रमूर्तयः ? 

अत्र केचिदाह:--“ आनन्दताण्डवविग्रहो दक्षिणामू्तिविग्रहः । 
ताण्डवपरोमार्धविग्रह्चेति विग्रहत्रयमेव परमशिवस्य । अन्ये तु गुणि- 
रुद्रस्य ”' इति । तन्न रोचयामहे । योगयाज्ञवल्कय-- 

४ पृथिव्यां वायुमारोप्य खकारेण समन्वितम्‌ | 
ध्यायंश्चतुर्भुजाकारं ब्रह्माणं परमेष्ठिनम्‌ | 
घारयेत्पश्वघटिकाधारणात्सिद्धिमाझुयातू । 
वारुणे वायुमारोप्य वकारेण समन्वितम्‌ । 
स्मरन्नारायणं सौम्यं चतुर्बाहुं किरोटिनम्‌ । 
झुद्धस्फटिकसंकाशं पोतवाससमच्युतम्‌ | 
धारयेत्पंचघटिकास्स्पापैः प्रमुच्यते | 
वहीँ चानिठमारोप्य रफाक्षरसमन्वितम्‌ । 
बिम्बरूपं महादेवं व्योमाकारं सदाशिवम्‌ । 
शुद्धस्फटिकसंकाशं बाठेन्दुकृतशेखरम्‌ | 
पञ्चवक्त्रधरं सौम्यं दशबाहुं त्रिलोचनम्‌ | 
सर्वायुधोद्यतकरं सर्व भूषणभूषितम्‌ | 
TARE वरदं सर्वकारणकारणम्‌ । 
चिन्तयंश्चित्तविन्यर्तं मुहूर्तमपि धारयेत्‌ । 

स एव मुक्त इत्युक्तस्तान्त्रिकेष्वपि शिक्षित; । ” 
इति परमेश्वरस्य पञ्चवकत्रश्रीसदाशिवमूर्तेरपि प्रतिपादनात्‌ । वायुसंहितायां 

च योगेश्वरस्य पृजाविधाने तथैव तस्याः प्रतिपादनात्‌ । कूमैपुराणे! च-- 
नीललो द्वितका रितत्रह्म पश्चम शिरो लव नप्रस्तावे-- 
“ अथान्वपञ्यद्रिरिशं मण्डलान्तरसंस्थितम्‌ | 
समासीनं महादेव्या महादेवं सनातनम्‌” 
इत्यादिना एकासनश्थितोमासहायशूलधरमूर्तेरपि तदोयायाः प्रतिपादनात्‌ | 


तस्माद्य थागमाचार्योपदेशमन्येऽपि विग्रहाः परशिवस्य प्रतिपत्तव्याः । 
तेषां तु परिच्छदोऽतिरहस्यत्वाहुरूपदेेकगम्यो नात्र प्रदर्यते । ` 
“oq मा्यावपुजह्म तुरीयं विश्वकारणम । 
उमासहायो भगवानिन्दुमोलिरिति सितम्‌ ' ॥ 


४. gaa नारायणस्येव मृतिब्र याति रिक्तत्य 
तुरोयब्रह्मत्थाक्षेप: तत्खण्डनं च 
ननु मूर्तित्रयातिरिक्ते मायोपाधिक ब्रह्म नारायण इत्यपि कभ्यश्चि- 
दवचनेभ्योऽवसीयते । तथाहि--विष्णुपुराणे तावत्‌ -- 


“ ब्रह्माः दक्षादयः कालः तथैवाखिलजन्तवः | 
विभूतयो हरेरेता जगतः सृष्टिहेतवः । 
विषणुर्मन्वादयः कालः सर्वभूतानि च द्विज । 
थितेनिमित्तभूतस्य विध्णोरेता विभूतयः । 
द्रः कालोऽन्तकादयाश्च समस्ताश्चेव जन्तवः | 
चतुर्धा प्रलयायेते जनादैनविभूतयः ” इति | 


एवं भागवतबृहन्नारदीयादि'्वपि वचनानि कचित्कचिदुपलभ्यन्ते । 


| कूर्मपुराणम्‌ , उत्तराधम्‌--अध्याय ३१ श्लोकः ३२ 
2 विष्णुपुराणम्‌ अंश १, अध्यायः २२ छोक; ३१ तः ३३-पर्यन्तम्‌ | 

निबन्धनेन स्फुटीकृतो5य़मथेः | उत्तरतापनीये' “ नारसिंहेन वानुष्टुभा 
मन्त्रराजेन तुरीयं विद्यादेष ह्यात्मानं प्रकाशयति सर्वसंहारसमर्थः परिभवा- 
सहः प्रभुर्व्याप्तस्सदोज्वलो5 विद्याकार्यहो न: स्वात्मबन्धहरस्सर्वद। द्वतरहित 
आनन्दरूपः सर्वाधिष्ठानः सन्मात्रो निरस्ताविद्यातमोमोहो5हमेवेति 
तस्मादेवमेवेममात्मानं परं ब्रह्मानुसंद्यादेष वीरो नृसिंह एव ” इत्यादिना 
नृसिंहस्य तुरोयत्वव्यपदशात्‌ । पूर्वतापनीय? 


* यो वे नृसिंहो देवो भगवान्यश्च ब्रह्मा तस्मे वे नमो नमः | 
यो वै नृसिंहो देवो भगवान्यश्च विष्णुस्तस्मै वै नमो नमः । 
यो वै नृसिंहो देवो भगवान्यश्च महेश्वरस्तस्म वे नमो नमः | 
यो वे नृसिंहो देवो भगवान्या सरस्वती तस्मै वै नमो नमः | 
यो वै नृसिंहो देवो भगवान्या श्रीः तस्मै वे नमो नमः । 
यो वे नृसिंहो देवो भगवान्या गोरी तस्मे वे नमो नमः । ” 
इत्यारभ्य--'' यो वै नृसिंहो देवो भगवान्यश्च ad तस्मे बै नमो नमः” 
इत्यन्तेन ब्रह्मविः्णुमहेश्वराणां नृसिंहविभूतिषु पाठाच्च प्रत्यक्षश्रुतिमूल- 
ताप्यस्या थेस्य प्रतीयते | एवमेव-- यो वे श्रोरामचन्द्रः स भगवान्‌ यो 
ब्रह्मा विष्शुरोश्वरो यस्सवदेवात्मा भूर्भुवस्स्वस्तस्मै वे नमो नमः ' इति 
रामोपनिषदि? ब्रह्मविध्वीश्वराणां रामचन्द्रविभूतिषु पाठाच्च प्रलक्षश्रुति- 
मूलतास्याथेस्यावगम्यते | तथा च कथं तुरीयः परमशिव इति । 
अत्राभिधीयते 
“ पादो वेश्वानरादोनां तुरीयो निर्गुणः स्मृतः । 
। नृसिहोत्तरतापनीये खण्ड: २. मन्त्रः २, पु. २२९. 
२ नृसिंहपूर्वतापनीये चतुर्थोपनिषत्‌ १ तः ३२ मन्त्रपयन्तम , 
पु. २२३-२२४ | 
3 रामोत्तरतापिन्युपनिपत्‌ मन्त्रः ७, पु. ४०३ 

उत्तरस्मिस्तापनीये न गुणिभ्यः परो हरिः । 

सगुणांसप्रतिक्षेपाच्छिवांरा तमितिश्रृतेः । 

तुरीयश्शिव एव स्यादैनदरोन्यायष्टुभः' । 

अस्तु वासौ तृसिंहस्तच्तुरीयं पादमात्मनः | 

कुर्वतानेन नोक्ता स्याहुणिभ्यः परता हरेः । ” 
पूर्वतापनीयमन्त्रस्तु अथर्वशिरआथनेकश्रुत्यन्तरसिद्ध॑ शम्मोश्रिमूर्त्यतीत- 
मायोपहितम्रह्मरूपत्वं प्रतिक्षिप्य न विष्णोस्तथाउत्र विधानक्षमोऽस्ति । . 
मूर्त्यन्तगतस्थैतस्य वस्तुकृतसार्वात्म्यस्यापनाय प्रवृत्तस्सन्‌-- वृष्णीनां 
वासुदेवोऽस्मि '' इति कृष्णवचनवत्‌ स्वमपि विभूतिमध्ये गणयतीति । 
अथ a: देवस्स्तुतः प्रीतो भवति ? ए्तैमन्तरै्दैवँ स्तुवन्नूध्वैमित्युप- 
क्रमोपसंहाराभ्यां स्तुतिपरत्वावसायात्‌ । तदवताररूपे नृसिदे--“विरिंच- 
नारायणशङ्करात्मन ” इति वचनं सबितरोव स्तुत्यथ सत्‌ ब्रह्मा्यातमकत्वं 
व्यपदिशतीति वा नेतव्यम्‌। एवमेव रामोपनिषन्मन्त्रोऽप्युदाह्ृतो नेय 
इति । 


एवं च पुराणवचनानि विश्णोरनिरुद्वादिपरत्वतातपर्यणापि चरिता- 
थौनि मूर्तित्रयपरत्व॑ न व्यवस्थापयितुं क्षमन्ते । तथाहि--सिवस्स ब्रह्म- 
विष्णुरुद्रा इव तेषामपि सन्ति व्यूहा जगतां हरणभरणसमुत्पादनेष्वधि- 
कृता वायुसंहितादिप्रसिद्धा ब्रह्मणो विराद्कारपुरुषाख्याख्रयः, विष्णो- 
स्सक्षषणप्रथुम्नानिरुद्ठाख्याः, रुद्रस्य हरमृडभवाख्याः | एते च दक्ष- 
मन्वन्तरादिवत्‌ सृष्ट्यादिष्ववान्तराधिकारिणः । एवं च विष्णोख्चिमूर्ति- 
परत्वपराणि पुराणवचनानि स्वव्यूहत्रयपरत्वपराण्युपपद्यन्ते । तद्व्यूहा- 
नामपि सृष्ट्या्धिकारादिसामान्यात्‌ , ब्रह्मादिव्यपदेशोपपत्तेश्च | 

। अत्र ग्रन्थपातः 

“ एका भागवती मूर्तिज्ञानरूपा शिवामला | 

वासुदेवाभिधाना सा गुणातीता सुनिष्कला । 

द्वितीया रुद्रसंज्ञा स्यात्तामसी शषसेजञिता । . 

निहन्ति and चान्या वैष्णवी परमा तनुः । 

सत्वोद्रिक्ता तृतीयान्या प्रद्युम्रेति च संज्ञिता । 

जगत्स्थापयत सर्व सा विष्णुप्रकृतिशवा । 

चतुर्थी वासुदेवस्य मूर्तित्रेह्मेतिसंजञिता । 

राजसो चानिरुद्वाख्या पुरुषस्सृष्टिकारिका ।'' 
इति कौं तेपां तद व्यपदेशदसनाचच। एवं ब्रह्मणस्तिमूर्तिपरस्ववचना- 
नामप्युपपत्तिरुन्नेया । वायुसंहितायां--“ तदण्डेऽस्मिन्विवृद्धोऽभूरक्षेत्रज्ञो 
रह्मसंहित ” इति ब्रह्माणं प्रम्तुत्य ' त्रिधा विभज्य चात्मानं त्रैलोक्ये 
सम्प्रवर्तते । सृजते ग्रसते चेव रक्षते च त्रिभिस्स्वयम्‌? इत्यादिना 
तदूव्यूहान्‌ प्रदर्श्य ` सत्वं रजश्च ब्रह्मस्वे कालत्वे च तमो रज्ञः । बिएणुत्वे 
केवलं सत्वं गुणवृत्तिश्निधा बिभो 'रिति तदव्बूहानां गुणविभागक्षोकेऽपि 
ब्रह्मादिशब्दप्रयोगान्र | 

५, पूर्वेपक्षे तुरीयस्य परमशिवस्य दिवव्यूहान्तर्गतत्वाक्षेपः 
ननु तहिं शिवस्य त्रिमूर्तिपरत्ववचनान्यपि संहाररुद्रव्यूहमूत- 

भवमृडहरपरत्वपराणीति संहाररुद्र एव तदभिमतरिशिवोऽस्तु, तस्य 
गुणमूतिभ्यः परत्वे न मानमिति चेन्न । 

सृजत्यशेषमीसस्य शासनाञ्चतुराननः | 

तिसृभिर्मूतिमिश्चापि पाति शास्ति निहन्ति च | 

विष्णुः पालयते विश्व विश्वयोनेनियोगतः । 

सृजते ग्रसते चापि स्वकाभिस्तनुभिस्त्रिमिः | 

RAIMA हरस्तस्यैव शासनात्‌ | 

सृजसपि च विश्वारमा त्रिधा भिन्नस्तु रक्षति | 

इति शिवपुराणे खस्वव्यूह्सहितानां त्रह्मविष्णुरुद्राणां शिवनियोगेन खख- 
कृत्ये प्रवृत्त्युपन्यासेन तत्रैव योगेश्वराख्यपूजाविधी स्वव्यूहावरणकानां तेषां 
शिवावरणे पूजाविधानेन योगयाज्ञवल्क्येन तत्तद्रपोपन्यासेन प्रसिद्धानेव 
WT प्रस्तुत्य सदाशिवस्य तेभ्यः परत्वकथनेन च तस्य 
त्रिमूर्सेतिरेकसिद्धे; | 


एवं तहिं विष्णुपुराणे (४-१-८५) यस्य प्रसादादहमच्युतस्येत्यादि 

aT Ne: कुतो न सिध्येत्‌? न हि जह्मवत्तुके - 
वाक्ये अनिरुद्धेऽहंशब्दप्रयोग उपपद्यत इति चेन्न, अहङ्काराभिमानित्वा- 
दनिरुद्धस्य -- वैकारिकस्तैजसश्च तामसश्चेत्यहं त्रिधेतयत्रेव तत्रापि 
नामेकदेशत्वेनाहं प्रयोगोपपत्तेः । तस्य वक्तुपरत्वेऽपि “ यस्माञ्च मध्यं 
पुरुषः पुराण? इत्यत्र पुरुषशब्दस्य प्रद्युम्मपरत्वेनाप्युपपत्त्या तत्र 
्रुयननुरोषिनो विष्णोत्निमू्तिपरत्वस्यासिद्धेः । विष्णुपुराण एव पुराण- 
प्रतिपाद्यनारायणं प्रस्तुय स परस्भर्वशक्तीनां ब्रह्मणस्समनन्तर इति तभ्य 
जगत्कारणन्रह्मपरतवोक्तेः । भागवतोपक्रमे च 

तस्मादेकेन' मनसा भगवान्सात्वतां पतिः । 

श्रोतव्यः कीर्तितव्यश्च ध्येयः पूज्यश्च नियदा | 
इत्यादिना भागवतस्य श्रवणादिकं विधाय कोऽसौ भगवानिति 
जिज्ञासायां aed? रजस्तम इत्मादिक्लोकेन सत्वगुणोपहितं परमपुरुषांश 
शरेयस्करत्वानुवादेन प्रागुपक्षिप्तनियतभजनीयत्वोपपादनपूर्वैकं भगवन्तं 
विधाय, भेजिरे मुनयोऽथाग्र इत्यादिना तद्भजनम्य क्रममुक्तिफलमुपपाद्य 
तस्य सकलवेदप्रतिषा्यत्वादिकमुत्तवा जगृहे पौरुषःरूपमित्यादिना तस्य 


! भागवतम्‌ स्कन्धः १, अध्यायः २, छोक १८ 
२ भागवतम्‌ स्कन्धः १, अध्यायः २, छोक २३-२४ 
3 भागवतम्‌ स्कन्धः १, अध्यायः ३, छोक १ 

लीलाविग्रहसद्वावं प्रतिपाद्य एतन्नानावताराणां' निधाने बोजमव्ययमिति-- 
तस्य सकलवै५्णवावतारमूलविग्रहत्वप्रदरीनेन सत्वोपहितः परमपुरुषांश 
एव परं विष्णुतत्वमिति स्फुटीकरणात्‌ | 


पराशरपुरणे--माहेश्ररपुराणानोत्यादिनाः शैवपुसणानां परमशिव- 
संह्वाररुद्री भयपरत्वमुक्तवा 


“ वेष्णवानिः पुराणानि समस्तानि महामुने । 
त्रिमूर्तीनां हरेन्नाम्ना मूर्त्या तस्य परं पदम्‌ । 
प्रवदन्ति पुराणे द्वे ब्राह्मी चेवानया दिशा! इति 
वैश्णवपुराणानां त्रिमूर्त्यन्तगेतविष्णी पर्यवसानोक्त्या स एव बिःणुतत्वमिति 
स्फुटीकरणाच्च | तस्माद्युक्तः तुरोयः परमशिव एवेति निर्णयः। अथवाऽस्तु 
तुरीयकोटावेकरूपैव मूर्तित्रेद्वण इति नियमः | तस्यात्रैवाविगीतसकल- 
शैवपुराणग्रसिद्धेः “ गिरामाहुर्देवीं द्रुहिणगृहिणीमागमबिद ” इत्या्यभि- 
युक्तोक्तेश्व भवानीमूर्तेरपि सद्भात्रात्‌ । इहापि “ गुणातीतोऽपि त्वं सगुण 
इव मायाशवलितः परिध्कुर्वन्‌ साम्बं वपुरि”ति तथेवाभ्युपगमाच । 
किन्तु पराशत्तेभैवान्या एवेरुपो विलास: 
“ एकव शक्तिः परमेश्वरस्य 
भिन्ना चतुर्धा विनियोगकाले | 
भोगे भवानी पुरुषेषु विष्णुः 
कोपेषु काळी समरेषु दुर्गा ॥ ” 
इत्यागमिकोपदेशात्‌ । “उमा या स हरिस्साक्षायो हरिः सा शिवा 
स्मृते 'त्यादिपुराणवचनात्‌ | 


। भागवतम्‌ स्कन्धः १, अध्यायः ३, छोक ४ 


22 पराशरपुराणम्‌ । अध्यायः ३, शोक १२, १८ 
4 

४ प्रकृतिस्त्वं पुमान्‌ स्द्वस्त्वयि तद्वीयमाहितम्‌ । 
त्वन्नाभिपज्ञजाजातः पञ्चवक्त्रः पितामहः ॥ ”” 
इति ब्रह्माण्डपुराणे । 


' नावयोर्विद्यते भेदो मच्छक्तिसत्वं न संशयः | 
त्वं चन्द्रमास्त्वहं सूर्यरशवरी महं दिनम? । 
इत्यादित्यपुराणे च विष्णोदिशवशक्तित्वव्यपदेशात्‌ कौर्मवासिष्ठलैङ्गादित्य- 
पुराणेषु शिवनारायणयोर्भतृमार्याभावेन दार्कावनभ्रवेशोपवर्णनात्‌ ।- 
Tora “या तस्य पार्श्वगा बाला सा पार्वत्यंशजो हरि 'स्साद्युक्तेः । 
लिङ्गपुराणे! 
“oq बीजी भवान्‌ बीजमहं योनिस्सनातनः । 
स एवमुक्तो विश्वात्मा ब्रह्मा विश्णुमपृच्छत | 
भवान्योनिरहं बोजं कथं बीजी महेश्वरः | 
एने मे सूक्ष्ममन्यक्तं संशयं छेत्तमईसि । 
ज्ञात्वा च विविधोत्पत्तिं ब्रह्मणो लोकतन्त्रिणः | 
इमं परमसूक्ष्मार्थ परश्नमभ्यवदद्धरिः । 
अस्मान्महत्तरं भूतं गुह्यमन्यन्न विद्यते । 
महतः परमं धाम शिवमध्यात्मिनां पदम्‌ । 
वेषो भावेन” चात्मानं प्रविभज्य व्यवस्थित; | 
निष्कलं सूक्ष्ममव्यक्तं सकलस्तु महेश्वर: | 
यस्य माया विधिज्ञस्य अगम्यगहनस्य च | 
पुरा लिङ्गादभूद्वीजं प्रथमं त्वादिसर्गिकम्‌ । 


' पराशरपुराणम्‌ | अध्याय ३, छोक १२, १८ 
२ परमसादश्यं-पा. 
3 द्विविधं Fa. पा, ३. १-२०-७३तः ७९ 

मम योनौ समासिक्ते तद्वीजं कालपर्ययात्‌ । 
हिरण्मयमकूपारे योन्यामण्डमजायत ।” 
इति विष्णोरिशवक्षेत्रत्वस्फुटीकरणात्‌ । शिवकेशवयोरिशिवानाभिशिलायां 
लिंगक्षेत्रयो: सन्निधानेन हरिहरात्मके रूपे हरेर्वामार्धत्वेन लिङ्गेन चास्यार्थस्य 
स्फुटीकरणात्‌ | 
“ योऽयं चकास्ति गगनार्णवरल्लमिन्दु- 
योऽयं सुरासुरगुरुः पुरुषः पुराणः। 
यद्वा ममाधमिदमन्तकसूदनस्स 
देवि ! त्वमेव तदिति प्रतिपादयन्ति । ” 
इत्यभियुक्तोक्तेश्च | एवं तुरीयकोटिनिविष्टस्यापि नारायणस्य भवानोवदेव 
शिवोपसर्जनत्वादिह व्यवतिष्ठापयिषितस्य शिवमूर्तेः सर्वतः परत्वस्य न 
विरोधः । एवं मतद्व्यमप्युपन्यस्तम्‌। 
विष्णुतत््वनिर्णये' 
“ यदत्र युक्तं तदग्राह्यं विमृश्य विचुधोत्तमेः | 
मतद्वयेऽपि भगवानंबिकारमणरिशिवः | 
अरोषत्रह्मूर्तीनामादिभूतो जगत्पतिः । 
भैरवाद्यास्तु तस्यैव मह्याद्याः श्रीपतेरिव । 
्रह्मविष्णुहरास्तस्य कलालेशा इति स्थितिः । ” 
इत्याहुः इति पूर्वपक्ष: । सिद्धान्तस्तु 
६, नारायणस्येब तुरीयरूपत्वसिद्धान्तः | 
सर्वे वेदा यत्रैकीभवन्तोति श्रुत्या, वेदा वा एते | अनन्ता वे वेदाः 
इत्यसंख्यातत्वेन श्रुतिप्रतिपन्नवेदाननूत्य तेषामेक्रत्वमावेद्यत इत्यविवादम्‌ । 
! नायं विष्णुतत्त्वनिर्णय इति प्रसिद्धः वेष्णवग्रन्थ: | किन्तु तानां विभिन- 
मतप्रकारेण विष्णो; तस्वनिणेये उत्तरत्रोक्तः प्रकारः तदीयर्ग्राह्मः इत्यर्थ; | 

तच्चैकत्वे न व्यक्तितः, अनन्तत्वावेदनात्‌ । सर्वे वेदा इति सर्वशब्द- 
बहुवचनयोरयोगात्‌ । सर्वे वेदा इत्यनुवादानुरोषेन अनन्ता वै वेदा 
इति पुरोवादस्यान॑न्तत्वपरत्वावस्यंभावाच्च। 

न च तदानन्त्यं नित्यत्वरूपमेवाऽस्तु न तु बहुसंख्याकत्वरूपमिति 
वक्तुं शक्यम्‌ । तथा सति अनुवादाननुरोधित्वापत्तेः । अस्य महतो 
भूतस्य निश्चसितमेवेतद्‌ ऋग्वेदो यजुर्वेदः सामवेदोऽथर्ववेदः । अंगानि 
वेदाश्चत्वार इत्यादिश्रुतिस्मृतिषु वेदानेकत्ववर्णनविरोधाच । किन्त्वथेतः । 
अत एव यत्र तत्रेति व्रिषयसक्षम्यन्तो यच्छन्दः | यद्यपि वेदानामथां 
अपि बहवस्तथापि महातात्पर्यविषयो भूतार्थेक्यं सबैसम्प्रतिपन्नमिति तदा- 
शयेनेव वेदानामेकत्वं निर्वाह्यं नान्यथा । 

अत एव “ सबैवेदान्तप्रययै' चोदनाद्यविशेषात्‌” “ गतिसामा- 
न्यादिति?”? न्यायावेतदेवाभिप्रेत्य भगवता सूत्रितो । महातात्पर्यविषयी- 
भूत एकक्चार्थो विष्णुरेव नान्यः । सर्वे वेदा यत्पदमामनन्ति तपांसि 
सर्वाणि च यद्वदन्ति । वेदैश्च सर्वैरहमेव वेद्यो वेदान्तकृद्देदविदेव 
चाहमिति कठवलीभगवद्रोतावाक्यात्‌ । कठवल्या Peo सोप- 
पत्तिकमुपपादितमधस्तात्‌ ॥ 

यद्यपि-तावा एतास्सर्वा ऋचस्सवें वेदास्स्वे घोषा एकैव व्याहृतिः | 
प्राण एव प्राण ऋच इत्येव विद्यादित्येतरेयोपनिषदि सावधारणं प्राणस्य 
सर्ववेदप्रतिपाय त्वं प्रतीयते । 

तथा— 

“ अहं त्रिजानामि विविक्तरूपो” 
न चास्ति वेत्ता मम चित्सदाहम्‌ | 
! ब्रह्ममीमांसा अध्यायः ३, पाद ३, सू. १ 
° ब्रह्ममीमांसा अध्यायः १, पाद १, सू. १० 
? कैवल्यश्रुतः खण्डः १, मन्त्रः २१ उत्तराधम , २२ पूर्वाधम्‌ , पु. १४४ 

वेदेग्नेकेरहमेव वेद्यो 
बेदान्तकृद्देदविदेव चाहम्‌ ॥ ” 

इति कैवल्यश्रुतावहंशब्दार्थश्य साधकम्प तत्मतीयते । तथा इमा रुद्राय 
स्थिरधन्वने गिर इति तैत्तिरीय exe सर्ववेदप्रतिपाद्यत्वं प्रतीयते । 
तथापि सर्ववेदान्तप्र्ययन्यायेन गतिसामान्यादिति न्यायेन च सर्ववेदानां 
महातासपर्येण ब्रह्मकमेव प्रतिपाद्यमिति सवैसम्प्रतिपन्नम्‌ | तथाच श्रुतिरपि 
--ब्रह्वैव वाचः परमं व्योमेति । अन्यथा ब्रह्मेवेत्यवधारणानुपपत्तिः । 
macys विष्णुरेव वाच्यः | ' यमन्तस्समुद्रे कवयोऽवयन्ति । तदेव 
ब्रह्म परमं कवीनां ' इति तैत्तिरीयमहोपनिषदि समुद्रान्तस्थत्वरूपठोक- 
वेदप्रसिद्धविष्णुलिङ्गोपन्यासपूर्वकं ज्ञानिनां मते तदेव ब्रह्मेति सावधारणं 
विष्णोरेव त्रह्मशव्दाथत्ववर्णनान्‌ । आहुरिति विष्णावेव ब्रह्मशन्दस्यारथ- 
्रसिद्धिसद्भाववर्णनाञ्च । आर्यप्रसिद्धेश्वानार्यप्रसिद्धचपेक्षया वलीयस्त्वाज्च । 
न च यमन्तस्समुद्र इति समुद्रशन्दः कोशादिप्रसिद्धाब्धितोऽन्यपरो 
भवितुमईति । न हि बाधकं विना प्रसिद्धार्थत्यागो युज्यते। क्षीरोदार्णव 
शायिनं' नृकेसरि योगिध्येयं परमं पदमि'ति पूर्वतापनीये द्वितीयोपनिषदि- 
“ ततः प्यति ज्योतिमयं श्रियाऽलिङ्गिते सुपर्णरथं शेषफणाच्छादितमीलिं 
मृगमुखं नरवपुष शसिसूर्यहव्यवाहात्मकनयनत्रयं, ततः प्रजापतिः 
प्रणिपाते” ति प्रथमोपनिषदि चाम्नातवाक्याभ्यां क्षीरसमुद्रे शयन- 
प्रतिपादनात्‌ । श्रियाठिक्नितत्वसुपणरथत्वशषफणाच्छादितत्वादिविष्ण्व- 
साधारणधर्मवर्णनाञ्च । तदनुरोधेन “ यमन्तस्समुद्रे कवयो वयन्तो ” ति 
वाक्यस्य क्षीरसमुद्रशायिनारायणपरतास्वीकारोचित्याञ्च | 


न च शेषशायिस्वमन्यलिङ्गं भवितुमहेति । कालिको नाम सों 


। तृसिहृपूर्वतापनीये प्रथमोपनिप्रदि ' मन्त्रः पु. २१९ 
° ऋगचेदखिले खम्नसूक्ते ४ मन्त्रः 

नवनागसहस्तफणः । यमुनहृदेहसो जातो यो नारायणवाहन” इति 
ऋक्परिरिष्टे नारायणस्सेव सहलफणामण्डितशेषवाहनत्वश्रवणात्‌ । 


एतेन समुद्रान्तःस्थत्वमात्र मोनादावतिभ्रसक्तत्वान्न विष्णुलिङ्ग- 
amen निरस्तम्‌ । उदाषहृततापनीयाम्नातवचनद्गयबलेन विरिष्टाव- 
खानलामेन “ यमन्तस्समुद्रे कवयोऽवयन्ती”ति वाक्यस्य विशिष्टाव- 
स्थानपरत्वाबसायात्‌ | 


किञ्च अहं विजानामि विविक्तरूप इति केवल्यश्रुतेने साधकपरत्वं 
युज्यते। “ वेदैरनेकेरहमेवे ”वधारणविरोधात्‌ केवल्यश्रुतावेवो त्तरत्र-- 
“fig! धामसु यद्भोग्यं भोक्ता भोगश्च यद्भवेत्‌ । 
तेभ्यो विलक्षणस्साक्षो चिन्मात्रोऽहं सदाशिव 7 । | 
इति यो भोक्तुसाधकविलक्षणस्सर्वेदा मङ्गलरूपोऽज्ञानगन्धविधुरश्च स 
एवाइंशन्दार्थे इति वर्णनेन तथाभूतसाधकविलक्षणस्यैव तत्राइंगब्दाथेता- 
व्येभावाच | विधणवेकनिष्ठपुरुषसूक्ते- 


“ सर्वाणि रूपाणि विचित्य धीरो 

नामानि कृत्वाभिवदन्यदास्ते । 

धाता पुरस्ताद्यमुदाजहार 

शक्र; प्रविद्वान्मदिशश्वतसः । 

तमेवं विद्वानमृत इह भवति । ”! 
इति विष्णोरेव सर्वशब्दमुख्याथत्ववर्णनेन वेदिकप्राणरुद्रादिशब्दानां 
मुख्यत एव विष्णुवाचकत्वौचित्ाच्च । न तादृशी प्रीतिरीड्यस्य विष्णो- 
गुणोत्कषज्ञातरि यादशो स्यात्‌ तत्प्रीणनान्मोक्षमाम्नोति सर्वस्ततो वेदास्त- 
त्परास्स्व एवेति श्रुत्यन्तरेण सर्ववेदानां विष्णौ मुख्यतापर्यवत्वावेदनाच्च, 


! क्रेवल्योपनिषत्‌ खण्डः १, मन्त्रः १८, पु, १४३ 

४ नामानि सर्वाणि यमाविशन्ति 
तं वै विष्णुं परममुदाहरन्ति ” | 
इति श्रुत्यन्तरेण विष्णोरेव सकलशन्दमुस्यार्थत्वाभिधानेन, 
“ नामानि तव गोविन्द यानि लोके महान्ति च । 
तान्येव मम नामानि नात्र कार्या विचारणा ” ॥ 
इति हरिवंशः केलासयात्रायां शिवेन विष्णुनामव्यतिरेकेण स्वातन्त्र्येण 
स्वस्य नामवत्त्वं नास्तीत्यभिधानेन-- 
“ सृश्खित्यन्तकरणीं ब्रह्मविष्णुशिवात्मिकाम्‌ । 
स संज्ञां याति भगवानेक एव जनार्दन ॥ ” 
इति विष्णुपुराणेः सावधारणं जनार्देनशन्दितस्य हरेरेव ब्रह्मविष्णुझिव- 
पर्यायनामाव्मसकलशब्दमुख्यार्थैत्वाभिधानेन च मुख्यामुख्ययोरिति न्यायेन 
“इमा रूद्राय स्थिरधन्विने गिर” इति श्रुतिगतरुद्रशब्दस्यापि विष्णु- 
परत्वावश्यंभावाञ्च । न च बाधकं विना मुख्यार्थत्यागो युज्यते । 


किञ्च “ यो देवानां नामधा एक एव तं संप्रश्नं सुवनायन्तन्या ” 
इति श्रुत्या सकलदेवनाममुख्यारथत्वमेकस्यावेद्यते | अन्यथा एक एवेत्यव- 
धारणवेयर्थ्यात्‌ । स चेको विष्णुरेव उत्तरत्र अजस्य नाभावध्येकमपितं 
यस्मिन्विश्वानि भुवनानि तस्थुरिति पञ्ननामलिङ्गत्वप्रतिपादनात्‌ । पूर्वत्र 
“ विश्वतश्चक्षुरुत विश्वतोमुखो बिश्वतोबाहुरुत विश्वतस्पात्‌ | 
सम्बाहुम्यां धमति सम्पतन्त्रर्थावाप्रथिवी जनयन्देव एक ॥ ” 
इति विश्रतश्चक्षुष्टादिविष्ण्वसाधारणधर्मोपन्यासाच । “ सहस्रशीप देवं 
विशवाक्ष”मिति नारायणानुवाके विश्वतश्रक्षुष्टादेर्नारायणवर्मत्वस्थ क्ल- 
त्वाच । न चाज्ञस्य नाभावध्येकमपिंतमिति विश्वकर्मसूक्तवाक्यस्थान्य- 
' हरियंशे ३ पर्वणि, ८८ अध्याये छोक ६१ 
२ अंश १, अध्याय २, छोकः ६६ 

एवार्थः । “ यन्नाभिपद्यादभवन्महात्मा प्रजापतिविश्वसुग्विश्वरूप '' इति 
महोपनिषद्वाक्यानुसारेण -- 
“ अजस्य नामाविति यस्य नाभेरभूच्छरतेः पुष्करं लोकसारम्‌ | 
तस्मै नमो व्यस्तसमस्तविश्ववि मूतये विष्णवे लोकफत्रै ॥ ” 
इति स्कान्दवचनानुसारेण च विष्णुपरत्वावस्यंभावाञ्च । तथाच विष्णुरेव 
महातातपयेतस्सवैवेदप्रतिपाद्य इति | 


७, ब्रह्मचिष्णुदिवनामकमूर्तित्रयान्तर्गेतस्य नारायणस्य 
सरवेवेदप्रतिपाद्यत्वाक्षेपः तत्खण्डने च। 

aad महातात्पर्यतस्स्वेदप्रतिषाद्यत्वं किं मूर्तित्रयान्तर्गतस्य विष्णो- 
रुच्यते ? किं वा ततोऽन्यस्य । नान्त्यः इष्टापादनात्‌ । न प्रथमः । 
तस्य कार्यकोटिनिविष्ट्वेनोक्तरोत्या शिवविभूतिपु परिगणितत्वेन च परतत्त्व- 
शब्दितपरब्रह्मलक्षण भूतकृत जगजन्मादिकारणत्तायोगेन ब्रह्मशन्दमुख्या- 
थेत्वासम्भवेन मह्तात्पर्यतस्सववेदप्रतिपाद्यत्वासंभवादिति चेन्न । मूर्ति- 
त्रयान्तर्गतस्य नारायणापरनाम्नो योगरूढिभ्यां विष्णुशन्दमुख्यार्थस्येव 
मुख्यतस्सर्ववेदतात्पर्यगो चरत्वोपगमःत्‌ | भक्तानुजिधृक्षया स्वेच्छामात्रा- 
घीनोतपत्तिमत्तेन तस्य कादाचित्कावताररूपकारयत्वसत्वेऽपि सर्गाधकाले 
नारायणासाधारणाभिघानत्रृतिप्रसिद्धस्य कृत्ल्जजगजन्मादिनिर्वाहकस्य 
मूलरूपेण सतो विष्णोब्रेह्मलक्षणवत्त्वाबिघातित्वात्‌ । “ अजायमानो बहुधा 
विजायत ” इति संसारिसाघारणप्रसिद्धजन्म निषिध्य बहुधा रामकृष्णादि- 
बहुप्रकारेण विजायत इति विलक्षणोतपत्तिमान्भवतीति विध्णोरस्मदादि- 
जन्मविलक्षणकर्मानघीनस्वेच्छामात्रधीनश्रादुर्भावरूपजन्मावेदनाश्व। अन्यथा 
बिशब्दवैयर्थ्यात्‌ । अज्ञायमानत्वस्य लोकप्रसिद्धोत्पत्तिराहित्यरूपस्य 
स्वेच्छामात्राधीनग्रादुर्भावरूपजन्मावेदनाच । उत्पत्त्यविरोधित्वाञ्च । 
विष्णो स्त्पत्तिरस्मदादिसाधारणी नेत्यत्र ' तस्य घीराः परिजानन्ति 

योनिमि'त्याद्युत्तरवाक्यस्यैव साक्षित्वाच । तस्य भगवज्ञन्मनो योनिं 
कारणं प्रयोजनविशेषं घिया रमन्त इति धीरा बुद्धिशालिनः परिजानन्ति 
सम्यक्‌ जानन्तीत्यर्थस्य स्पुटप्रतीतेः | पिता पुत्रेण पितृमान्योनियोनाविति 
्रागुदाहृतश्रुत्या विष्णीः gash पुत्रेण खकार्यभूतेन दरारथादि- 
पितृमत्तववर्णनेनावतारवच्व सिद्धेश्च । अत एव-- 

रूप रूपं प्रतिरूपो वभूव तदस्य रूपं प्रतिचक्षणाय | 

इन्द्रो मायाभिः पुरुरूप ईयते युक्ता ह्यस्य हरयइशता दश ॥ 
` इति परमैश्वसम्पन्नविष्णोरनेकरूपाणि श्रूयन्ते | नहीन्द्रदाब्दाथैः परमेश्वर्थ 
्रह्मणोऽन्यत्र सम्भवति | परत्रह्मत्वे च न विध्णोरन्यत्रास्ति प्रमाणा- 
भावादित्युक्तम्‌ । न च अजायमानो बहुधा विजायते, पिता पुत्रेण 
पितृमान्योनियोनात्रिति विध्णोरेवावतारः प्रतिपाद्यत इत्यत्र न विशेष- 
नियामकमस्तीति वाच्यम्‌ । हीश्चते लक्ष्मीश्च परन्याबिति श्रीलक्ष्मीपतित्व- 
रूपनिरवकाशलिङ्गेन वेदाहमेतं पुरुषं महान्तमित्युपत्रमगतनारायणासाघा- 
रणपुरुषाभिधानश्रुत्या च अद्भ्यस्सम्भूत इत्युत्तरानुवाकस्य कार्स्न्येन 
विध्णुपरत्वावस्यं भावात्‌ । 


यद्यपि प्रजापतिश्चरति गर्भे अन्तः इति श्रुतिरप्यस्ति । तथापि 
पुरुषश्रुतिश्री लक्ष्मोपतित्वहिङ्गाम्यां प्रजापतिश्रृतेः प्रजानां पतिरिति योगेन 
यो देवानां नामधा एक एवेत्युदाहृतश्रमाणेन विष्णो मुख्यतो वृत्ति- 
सिद्धया च तत्परत्वमेवेत्युक्तमिति । हिरण्मयरशकुनिरत्रह् नामेति पूर्व- 
वाक्यानुसारेण पिता पुत्रेण पितृमान्योनीति वाक्यस्यापि नभोगंतृत्व- 
ठिंगेन संहाररूपिश्रोहंसरूपो भगवान्योनिरित्युक्त्वा तिरोदध इति श्रीरङ्ग: 
माहात्म्यगतोपवृहकव चनानुसारेण च विष्ण्ववतार भूतहँसरूपविषयपर्वेनेव 
नेतव्यस्वाञ्च | 


! ऋक्संहिता ६ मण्डलं, ४७ सूक्तम्‌, १८ मन्त्रः | 
5 

एतेन “ एको ह वै नारायण आसीज्न ब्रह्म! नेशान ” इत्यादिश्रुत्या 
विष्णोः कृत्लजगत्कारणत्वे सिद्धे सर्वमिदं जद्यविष्णुर्द्रेन्द्रास्ते सर्वे 
सम्प्रसूयन्ते इति श्रुतिप्रतिपन्नविष्णूत्पत्तेरेवावताररूपत्वसिद्धिस्तत्सिद्धी च 
ब्रह्मस्दरेन्द्रादितुल्यतया कार्येकोटिनिविश्त्वाभावसिद्धी! कृत्खजगजन्मादि 
कारणत्वसिद्धिरित्यन्योन्याश्रय इति निरस्तम्‌ । 


८ एको ह वै नारायण आसीदित्यादिश्रुत्या ब्ह्मविष्णुर्द्रेन्द्रास्सरवे सम्प्र- 
सूयन्त ' इत्यादिवाक्यनैरपेक्ष्येणेत नारायणस्यैक्स्येव सर्गाबसमयसत्त्वा- 
वेदनपूर्वकं कृत्सजगत्कारणत्वावेदनात्‌ । अन्यथा चेतनत्रिरेषम्य ब्रह्मणः 
कृत्खजगत्कारणत्वे सिद्धे आकाशप्राणादिशन्दानां तादरत्रह्मपरत्वसिद्धिः । 
तत्सिद्धौ च ब्रह्मणः कृत््जगत्कारणत्वसिद्धिरिति अन्योन्याश्रयस्स्यात्‌ | 
एको ह व नारायण आसीदिस्यादिश्रुतः शिवपरत्वे सिद्धे शिव एव 
कृत्लजगत्कारणमिव्यर्थस्सिध्यति । तस्मिश्च सिद्धे एको ह वा इत्यादि- 
वाक्यस्य शिवपरत्वं सिद्धयतीत्यन्योन्याश्रयश्च स्यात्‌ । एप सर्वेभूतान्त- 
रात्माऽपहतपाप्मा दिव्यो देव एको नारायणस्स ह व सर्वेभ्यः पाप्मभ्य 
उदितः, न मां कर्माणि लिम्पन्ति न मे कर्मफले स्पृहा, न सा क्मै- 
निमित्तजा, गरृहीताभिमतौ रुद्रे ह इत्यादि श्रुतिस्मृतिसहकारेण ब्रह्मवि'्णु- 
रुढरेन्द्रास्ते सम्प्रसूयन्त इति श्रुत्या अण्डं हिरण्मयं मध्येसमुद्रं रुद्रस्य 
वीर्यात्‌ प्रथमं बभूव । तत्र ब्रह्मा विएणुर्जातो जातवेदा, इत्यादिश्रुत्य- 
न्तरेण चावगम्यमानविश्णूत्पत्तेरवताररूपत्वमेव । न त्वस्मदादिसाधा- 
रणोत्पत्तित्वमिति निश्चयसम्भवेनाऽन्योन्याश्रयानवकाशाञ्च । न हि 
विषणूर्पत्तेराविर्भावरूपायाः कर्मायीनसस्वेच्छामात्राधीनत्वादितोऽन्यदव- 
तारत्वं नामास्ति । 


८. विष्णोप्वताराणां कर्पाघीनत्वाक्षेपः तत्खण्डनं च 
एतेन विष्णूर्पत्तिरप्यवतारशाब्दितास्मदाुत्पत्तिवत्‌ , कर्माधीनेव, 

न तु तदिच्छामात्राधोना वैष्णव वामनमालमेत स्पर्धमानो विष्णुरेव 
भूत्येमात्‌ लोक्रानभिजयति, य एतां महोपनिषदं वेद कृतपुरश्चरणो 
महाविष्णुभेबतोत्यादिश्रुत्या विषणुत्वप्रसिः कर्माधीनत्वावेदनात्‌ । लिङ्ग 
पुराणादो विष्ण्ववताररूपाणां मत्स्यकूर्मादीनां भृगुपल्लीवधप्रयुक्तमृगुद्ाप- 
निमित्तत्ववरणनाञ्च | भारतादौ विष्णूत्पत्तः कर्मानधीनत्ववर्णनस्य उदाहृत- 
श्रुतिस्मृतिविरोधेन गुणवादत्वमेव । तथा चोक्ते ` 

विरोधे गुणवादस्स्मादनुवादोऽवधारिते | 

मूतार्थवादस्तद्धानाद्थवाद्निधा मतः ॥ इति 


यथाहुः 
` इच्छापि नूनमनुयाति पुराकृतानि 
कर्माणि शङ्कर शुभाशुभलक्षणानि । 
इच्छावतारवदनानि तु भारतादौ 
नारायणस्य गुणवादमुदाहरन्ति ॥ ! 
इति निरस्तम्‌ । 


विश्णुरेव भूल्वेमान्‌ लोकानभिजयतोत्यादेविंगेधे गुणवादस्म्यादिति 
न्यायेन ' य उ चेनमेवं वेदे'त्याढेरिवाथेवादस्वेन फलसमर्पकत्वायोगात्‌ । 
परमतेऽपि विष्णुत्वस्य ऋतुशतसाध्येन्द्रत्वापेक्षयाधिक्येन वामनपश्वा- 
लम्भनमात्रसाध्यत्वामावेन स्पर्धमानो विष्णुरेव भूल्वेद्यादेयथाश्रुताथ- 
परत्वस्यानभ्युपेयस्वाञ्च । अन्यथा 
“ सोमः' पवते जनिता मतीनां 
जनिता दिवो जनिता प्रथिव्य़ाः । 
जनिताग्नेजेनिता सूर्यस्य 
जनितेन्द्रस्स जनितोत विणो: । '' 


| ऋग्वेद नवमं मण्डले, ९६ सूक्तं मन्त्रः ५, ६ 

इत्यादेरपि यथाश्रुता्परत्वाङ्गीकार्रसङ्ात्‌ । म्रृदजवोदित्यादेरपि यथा- 
्रुताथेपरत्वाश्रयणप्रसङ्गाञ्च | 

एतेन--* सोमः पवते? इत्यत्र उमया सहितस्सोम इति सोमशब्देन 
शिव एव गृह्यते न तु यथाश्रुतार्थः, अतो न विरोधः । यदाहुः ' सोमे 
लतात्मनि महेश्वरगोणवृत््या विष्णोरवादि जनकत्वमृचा कयाचित्‌ | 
त्वय्येव तद्भवितुमहति मुख्यवृत्त्या नेन्द्रे न पङ्जभवे न तरां मुरारों ! 
इति निरस्तम्‌ | सोमशब्दस्य ठताविशेषे रूढत्वेन पूर्वोत्तरवाक्यपर्या- 
लोचनया तत्परत्वस्येव न्याय्यत्वात्‌ । ' नारायणाद्रह्मा जायते, 
नारायणाद्रुद्रो जायते ' इति श्रुत्या उमापते रुद्रस्य ब्रह्मोत्पत्त्यनन्तरं 
नारायणादुरपन्नत्वावेदनेन तस्य विश्णुशन्दितनारायणजनकत्वायोगात्‌ | 
किञ्चैवं सोमशब्दस्य चन्द्रपरत्वमेत्र किनाश्रयितव्यम ? तस्य तत्र रूढ- 
त्वात्‌ शिवे तस्य यौगिकत्वात्‌ । रूढिरयोगमपहरतीति हि न्यायः। न 
च पुरुषसूक्ते ' चन्द्रमा मनसो जात” इति चन्द्रमसो विष्णुमनो 
जन्यत्वावगमात्‌ न विष्णुजनकतवं युक्तमिति वाच्यम्‌ । ' नारायणादुद्रो 
जायत ' इति शिवस्यापि नारायणजन्यर्वश्रवणेन साम्यात्‌ । त्वदुक्त- 
न्यायेन चन्द्रद्वैविध्यस्थाप्यापत्तेश् । न च नारायणजन्यत्वेन श्रुतो रुद्रोञ्न्य 
एव तत्र, प्रकृते तु विष्णुजनकत्वेन श्रुतः परमशिवस्साम्बोऽन्य एवेति न 
विरोध इति वाच्यम्‌ । नारायणोपनिषदि--' नारायणाह्रुद्रो जायते 
इति पराभिमतपरमशिवस्य प्रधानस्यैव नारायणजन्यत्वमावेद्यत इति 
स्वीकार्यत्वात्‌ । तत्रैवाग्रे ' नारायणाद्द्वादशादित्या रुद्रा वसव ' इति 
बहुवचनान्तरुद्रशब्देन रुद्रमात्रग्रहणसिद्धे: प्रथममेकव चनान्तरुद्रशब्दस्य 
प्रधानरुद्रपरत्वावश्यंभावात्‌ | न च सोऽपि संहाररुद्र एव न तु साम्ब- 
शिवशब्दितः प्रधानरुद्र इति वाच्यम्‌ । संहारस्द्रातिरिक्तस्य साम्बशिवस्य 
सत्त्वे विवादात्‌ । तस्मात्‌ ` सोमः पवत ' इत्यत्र विरोथे गुणवादस्स्या- 
दितिन्यायेन सोमलतायाः स्तुतिरेव क्रियते इति स्वीकार्य न त्वन्यथा । 

तथा सति रूढिबाधापत्तेः । किञ्च प्रसिद्धसोमलताया एवादृष्टद्रारा मत्यादि- 
जनकलात्‌ विष्ण्वभिव्यक्तिरूपजन्मकारणल्वमुपपन्नमिति न यौगिकार्था- 
श्रयणे विशेषकारणे पश्यामः । विष्णोजेनिस्तु तत्काढीनसुक्रतिदर्शनात्मि- 
केव नत्वस्मदादिजनिवदिति सप्रमाण प्रपञ्चितमधस्तादित्यलम्‌ | 


केचित्त ब्रह्म वेद ब्रह्मेव भवतीत्यत्रेव विष्णुरेव भूस्वेमान्‌ लोकानमि- 
जयतीयत्र ' विष्णुः शिवः भूत्वे'त्यर्थ इत्याचक्षते | 

एतेन य एतां महोपनिषदं वेद कृतपुरश्चरणो महा विष्णुर्भवतोति 
तापनीयश्रुतिरपि व्याख्याता | 


यत्तक्तं ' विषण्ववताराणां भूगुपत्नीवधप्रयुक्तभूगुशापनिमित्तत्वं लिङ्ग 
पुराणादो वर्णितमित्येतत्सत्यमेव | किन्तु तत्रैव लिड्रपुराणादी भृगुशापस्य 
व्याजमात्रत्ववर्णनात्‌ , भगवदवतारस्य लोकसंरक्षणमात्रहेतुकत्वेन वर्णनाञ्च 
न कर्माधीने तज्जन्म । अत एव लैङ्गे भूगुं प्रति होर्वचनं एवंविधं 
प्रयक्षमुपलभ्यते-- 
“ तपसाऽऽराधितो देवो द्यन्रवी द्वक्तवत्सल; । 
लोकानां सम्प्रियाथ तु शापं तं ग्राह्यमुक्तवान्‌ ' इति । 
तत्रेव पुनः 
' सर्वात्मरक्षको विष्णुजेननं स्वेच्छयव तत्‌ । 
ऋषिशापच्छलेनव स्वेच्छयाऽऽगमनं हर; | 
द्विजशापच्छठेनेवमवतीणों' हि लीलया । 
इति चेति विवक्षितार्थसमर्पकं वचनान्तरम्‌ । 
तथा श्री विष्णुपुराणे-देवतियङमनुष्येषु शरीरग्रहणात्मिका । 


| लिगपुराणम्‌ १-९०-२६ पू. 
2 ब्रिष्णुपुराणम अंशः ५, अध्यायः ३३, छोक ४२ 

न कारणात्कारणात्मा कारणं कारणानि च । 
शरीरग्रहणं तस्य धर्मत्राणाय केवलम्‌ | 
कृतकृत्यो ह्यहं ब्रह्मन्‌ भक्तानां दितकाम्यया | 
भजामि विविधं रूपं स्वेच्छयैवात्मलीलया । 
समस्तकल्याणगुणात्मकोऽसौ 
खशक्तिलेशात्कृतभूतसगः | 
इच्छागृद्दीताभिमतोर्देह- 
स्संसाविताशेषजगद्ितोऽसो ॥ 
समस्तशक्तिरूपाणि तत्करोति जनेश्वर । 
देवतिरयङ्मनुष्याख्याचेष्टावन्ति स्वलीलया । 
जगतामुपकाराय न सा कर्मनिमित्तजा ' इति । 


तथा भगवद्वीतायामू-- 


अजोऽपि सन्नव्ययात्मा भूतानामीश्वरोऽपि सन्‌ । 
प्रकृति स्वामधिष्ठाय सम्भवाम्यात्ममायया । 
यदा यदा हि धर्मस्य ग्लानिर्भवति भारत | 
अभ्युत्थानमधर्मेस्य तदात्मानं सृजाम्यहम्‌ | 
परित्राणाय साधूनां विनाशाय च दुष्कृताम्‌ | 
धर्मसंस्थापनार्थाय सम्भवामि युगे युगे ' इति । 


तथा पुराणान्तरे 


` इच्छयापि हि देवत्व मनुष्यत्वमपीच्छया । 
सूकरत्वं च मत्स्यत्वं नरसिंहत्बमेव च ' इति ॥ 


तथा पङ्गिखिलेषु वाराहे च-- 


‘a तस्य प्राकृता मू्तिमांसमेदोऽस्थिसम्भवा । 
न योगित्वादीश्वरत्वात्ससरूपाच्युतो विभुः | 

सद्देइस्सुखगन्धश्व ज्ञानभास्सत्पराक्रम: | 
ज्ञानज्ञानस्सुखसुखस्स विष्णु: परमेश्वर (परमोऽक्षरः) ' इति । 
तथा ब्द्यवेवर्ते-- 


‘Balsa मे सदानन्दो नायं प्रकृतिनिर्मित: | 
परिपूर्णश्च सर्वत्र तेन नारायणो5स्म्यहम्‌ ' इति । 


एतेन भारतादं। विष्णोः कर्मानधोनोत्पत्तिकत्वस्वेच्छामात्रोत्पत्ति- 
कत्वग्रतिपादकवचनानि यानि तानि विरोधे गुणवादस्स्यादिति न्याये- 
ना्यन्तकुस्सितोत्पत्तिरहितमप्रतिपादनपराणि न तु सर्वथा कर्मानधीनो- 
त्पत्तिकत्वपराणीति निरस्तम्‌ । 


स एष सवेमूतान्तरात्माऽपहतपाप्मा दिव्यो देव एको नारायण इति 
सौबालश्रुतो विष्णोरपहतपाप्मत्वप्रतिपादनेन कर्मवच्तराहित्यावञ्येभावेन 
प्रत्यक्षश्रुतिविरोधेनोदाह्नतलैज्ञादिवचनानामेव विरोधे त्वनपेक्षं स्यादसति 
ह्यनुमानमिति न्यायेन वाधकावस्येभावेनोदाहृतमारतादिवचनानां दिष्णोर- 
कर्मवश्यत्वावेदकानामेव उदाहृतसीवालश्रुतिसहकारेण प्राबल्याद्विरोपे 
गुणवादस्स्यादिति न्यायस्यैव प्रकृतेञ्नवतारात्‌ | 


यद्यपि सौबालश्रुतौ-नारायणस्य पापरूपकर्मविशेषराहि्ममेवो च्यते 
न तु कर्मविशेषराहियम्‌ , तथापि न सुकृतं न दुष्कृतं सर्वे पाप्मानोऽतो 
निवर्तन्ते अपहतपाप्मा ह्येष ब्रह्मलोक इति श्रृत्यन्तरानुसारेण “न मां 
कर्माणि लिम्पन्ति न मे कर्मफले स्पृहा? इति भगवद्दचनानुसारेण च 
सौबालश्रुतौ ` नारायणस्य पुण्यपापक्मराहित्यं प्रतिपादयिध्यत ' इति न 
काचिदनुपपत्तिः। तथा च श्रुतिः अनन्वगतं पुण्येन अनन्वागतं 
पापेन ' इत्यादिका । 


! चुबालोपनिपत्‌ सप्तमखण्ड: अन्तिमभागः पु. २४५, 

यद्यपि ततः प्रथमपादादुग्ररूपो wl देव' प्रादुभेवति इति 
पूर्वेतापनीये स्द्रस्यापि प्रादुर्भावशद्वितोत्पत्तिः श्रूयते । तथा 
तलवकारिणामुपनिषदि 'ब्रह्म ह देवेभ्यो विजिग्ये तस्य ह ब्रह्मणो विजये 
देवा अमहीयन्तास्माकमेवाये महिमेति । agai विजज्ञौ तेग्यो ह प्रादुर्ष भूव । 
तन्न व्यजानत किमिदं यक्षमिति तेऽश्निमश्रुवन्‌ ' इति शिवस्यापि यक्षरूपेण 
प्रादुर्भावः श्रूयते । तथा तत्रैवोत्तरत्र तस्मात्तिरोदध इति तिरोधानं श्रूयते । 
तथा पुराणेषु 'हैपायनाच्छुको जज्ञे भगवानेव शङ्करः | अशांशेनावतीर्योर्व्या 
स्वे प्राप परमं पद!मिति शङ्करशन्दितस्य wei शुकादिरूपेणावतारः 
प्रतीयते । तथापि शतपथे salina अनपहतपाप्मा वा अहमस्मी- 
त्युदाहृतवाक्येषु स्द्रस्यानपहतपाप्मत्वाश्रवणात्‌ , तटुत्पत्तिरस्मदाद्यु- 
त्पत्तिवत्‌ कर्माधीनैव । अन्यथा तत्रैव पाप्मरूपकर्मणोऽपहसे प्रजापति- 
सकाशादुत्पन्नेन तेन रूपेण प्रजापतिं प्रति नामकरणरूपसंस्कारप्रानो क्ति- 
रसंगता स्यात्‌ । तथाच तापनीये प्रादुर्भावश्रवणमप्यस्मदादिसाधारण- 
कर्माधीनोत्पत्तिपरमेव । अन्यथा जननमात्रस्य प्रादुर्भावरूपतया कर्मान- 
घीनत्वापत्तिः । न चेवम्‌, अस्मदादिजननस्य प्रादुर्भावशब्दितस्यापि 
कर्माधीनतायाससुप्रसिद्धत्वात्‌ । कपुयां योनिमापद्यन्ते रमणीयचरणा 
रमणीयां योनिमापद्यन्ते 

योनिमन्ये प्रपद्यन्ते शरीरत्वाय देहिनः | 
साणुमन्येऽनुसंयेति यथाकर्म यथाश्रुतम्‌ ॥ 

इत्यादिश्रुतेः । तथाच--' नारायणाद्‌व्रह्मा जायते नारायणादरुद्रो जायते 
नारायणादिन्द्रो जायते। अथ पुनरेव नारायणस्सोऽन्यं कामं मनसा 
ध्यायीत | तस्य ध्यानान्तश्थसय ललाटात्‌ त्यक्षश्शूलपाणिः पुरुषो 
जायते ' इति नारायणादूतरमरद्रे्दरादीनामुत्पततिः श्रूयमाणा कर्माषीनेवा- 
वसीयते। न च या ते रूद्र शिवा तनूरघोरा पापकाझिनी। 
तया नस्तनुवा शन्तमया गिरिशन्ता अभिचाकशीही'ति श्रीरुद्र 

श्रेतःवतरे. च शिवस्य देहस्य पापसम्न्वाभावभ्रतिपादनात्‌ शतपथादी 
तस्य॒ कर्माषीनसबवर्णनाद्विरोयेन वाक्यद्वयस्योदाहृतस्य भिन्नविषय- 
कत्वमावश्यकम्‌ । तथाच अपहतपाप्मा संहारर्द्रोऽन्य एव जन्यः 
स्वीकार्यः । तापनीयादौ यस्य रुद्रस्य प्रादुर्भाव उच्यते सोऽन्य एव 
कर्मानधीनोत्पत्तिकः परमशिवः सिद्धयतीति वाच्यम्‌ । (परन्तु) अतः 
संहाररुद्रातिरिक्तपरमशिवे मानाभावः । न चेवमुक्तविरोधः । उदाहृत- 
शरीसद्रश्वेताश्वतरवाक्यथोर्नामकरणभाविपापरहितर्द्रदेहविषयत्वेनाविरोधो - 
` पपत्तौ संहारसुद्रत्वेन परशित्रत्वेन च रुद्रानेक्रत्वकत्पनायोगात्‌ । अन्यथा 
्रह्मविध्णवन्द्राकाशादीनां च कार्यत्वकारणत्वरूपविरुद्धपर्मद्रयप्रतिपादक- 
वाक्यद्वयस्याविरोधाय ब्रह्मविष्णवादिशच्दितचतुमुखविष्णवादिद्वेविध्य - 
स्वीकारप्रसंगः | त्वदभिमतपरशिवशाब्देनेव मत्कल्पितानामपि परचतुर्मुख- 
परविष्णुपराकाशादिशब्देः परिभाषायाः सम्भवात्‌ । न हि ‘ हिरण्य- 
गर्भस्समवर्तताग्रे भूतस्य जातः पतिरेक आसीत्‌ । हिरण्यगर्भ जनयामास 
पूर्व, एको ह वै नारायण आसीत्‌ , ब्रह्मविष्णुरुद्रेन्द्रा: ते सम्प्रसूयन्ते, 
आकाशो ह वै नाम नामरूपयोनिरवहिता । ' * आत्मन आकाशस्सम्मूत ' 
इति ब्रह्मविष्णवाकाशादीनां कार्यस्वकारणस्वावेदकानि श्रुतिवाक्यानि न 
सन्तीत्यस्ति । तलवकाराणामुपनिपदि शिवस्यैव प्रादुर्भावतिरोभावो 
प्रतिपाचेते इत्यत्र विशेषनियामकाभावात्‌ , ब्रह्मशव्दस्य विःण्वेकनि्ठत्वस्य 
प्रतिपादितत्वात्‌ , ब्रह्मशब्दः परे विष्णी नान्यत्र कविदिष्यत ' इति 
स्मृत्या, ब्रह्मशब्दश्च विष्णावेव मुख्य इत्यावेदनेन मुख्यामुख्ययोरिति 
न्यायेन वाधकं विना ब्रह्मशन्दमुख्याथैस्य विष्णोरेव तत्र ग्राह्मत्वाच्च । 
यक्षशन्दस्य साधारणत्वादयक्षतिरोधानानन्तग्मुमागरादुर्भावम्य यक्ष उमा- 
पतित्वासाधकत्वाञ्च। न हि यत्तिरोधानानन्तरं य््रादुर्भावम्तं प्रति सा 
प्लीति नियमोऽस्ति । व्यभिचारस्यास्य व्यक्तत्वात्‌ । 

एतेन 'द्रेपायनाच्छुको जज्ञे' इत्यादिपुराणवचनान्यपि व्याख्यातानि । 


6 

शुकाश्रत्थामदुर्वाससां शकरावतारत्बे$पि रामावतारसमय शाखामृगादि- 
भावेन देवानामिव तदुपपत्तेः । 


९, विष्णोः शिवविभूतिषु परिगणितत्वेव जगत्कार णत्वाक्षेपः 
तत्खण्डनं च, विभूतिविभूतिमतोभदासेदविचारश्च 
केवल्यश्रुतेः विषणुपरत्वसमर्थनं च | 

एतेन विषणोरिशिवविभूतिषु परिगणितत्वेन परतत्वशब्दितपररह्म- 
लक्षणभूतकृत््रजगजन्मादिकारणत्वाऽयोगेन  ब्रह्मशाब्दमुख्यार्थत्वा5 - 
सम्भवन महातात्पर्यंतस्सर्ववेदम्रतिपाद्यत्वं न सम्भवतोत्युक्तं दूषणान्तर- 
मप्यपास्तम्‌ । 
शिवविभूतिषु शिवस्य परिगणितत्वेऽपि यथा तस्य न 
जगत्कारणत्वािक्षतिस्तव मते, तथा विध्णोः तद्विमूतिषु परिगणितत्वेडपि 
तथ्य न जगत्कारणस्वादिक्षतिः मत्पक्षऽपीति सुवचत्त्रात्‌ । विभूतिषु 
गणितस्य शिवस्य विभूतिमतः शिवादन्यत्वे शिवविभूतिषु गणितस्य 
विष्णोरपि विभूतिमतः परविध्णोरन्यत्वस्य सुवचत्वाच । अत एव 
जनितोतविष्णोरितत्र विष्णुशब्दार्थो जगत्कारणभूतविष्णोरन्य एवेत्युक्त- 
मन्यत्र भगवत्पादैः | 
त्वयापि च अण्डं हिरण्मयं मध्येसमुद्रं रुद्रस्य वीर्यात्‌ प्रथमं बभूब | 
तत्र ब्रह्मा विषणुर्जातो जातवेदा इति वणितत्वाच | 
किञ्च केवल्यश्रुतो'- 
* से ब्रह्मा स शिवस्सेन्द्रस्सोउक्षरः परमस्खराट्‌ । 
स एव विष्णु; स प्राणः स कालामिस्स चन्द्रमाः ॥ 
इति बह्मादिरूपविभूतिसा मानाधिकरण्यनिर्देशमात्रं कृत्वा विष्णुरुपशिव- 
' केबल्योपनिषत्‌ खण्ड: १, ८ मन्त्रः पु. १४३ 

विभूती स एव विष्णुरिति सावधारणसामानाधिकरण्यनिर्देशकरणबलेन 
विष्णोर्विभूतिमता शिवशन्दार्थैनात्यन्ताभेदप्रतिपादनपरर्वावसायात्‌ 
विष्णोर्विमूतिरूपत्वेऽपि जगत्कारण मूतसिवशत्दार्था्यन्ताभिन्नत्वेन जग- 
स्कारणत्वाद्यवश्यंभावेन ` यद्यद्विभूतिमत्सत्वं तत्ततोऽत्यन्तं विभिद्यते? इति 
नियमस्य विष्णावेव भगात्‌ । अन्यथा स एव विष्णुरिति इतरापेक्षया स 
एवेति सामानाधिकरण्यस्य विलक्षणतया निर्देशो व्यर्थस्स्यात्‌। अत एव 
भगवद्गीतायां ' वृष्णीनां वासुदेवोऽस्मि, रामइशस्रभृतामहम्‌ | 
आदित्यानामहं विष्णुः ' इत्यादी बिभूतिमक्कृष्णतोउत्यन्तामेदेडपि 
वासुदेवादीनां विभूतित्ववणनम्‌ । अत एव च रामोपनिषदि' यो ह वे 
श्रीरामचन्द्रस्स भगवानद्वेतपरमानन्दात्मा यत्परं ब्रह्म भुभुवस्सुव॒स्तस्म व 
नमो नमः इति विभृतिमता श्रीगमचन्द्रेणात्यन्ताभेदेऽपि पब्रह्मणस्त- 
द्विसूतिस्ववर्णनम्‌। 


ननु केवस्यश्रुतो विभूतिमता शिवशब्दार्थेन ` स एव? विष्णुस्सप्राण' 
इति विभूतित्वेनोक्तस्य विध्णोरवधारणबलेनात्यन्तामेदे उमासहाये* 
परमेश्वरं विभुं त्रिलोचनं नीलकण्ठं प्रशान्तम्‌ । ज्ञात्वा मुनिगेच्छति 
भूतयोनिमिति यदुक्तमुमासहावत्वादिरूपं शिवासाधारणं लिङ्ग तदनु- 
पपत्तिः । नहि विष्णोर्मागत्यादिगुणयोगेनान्यथा वा कथब्चिततत्रत्य- 
शिवशन्दवाच्यत्वसंभवेऽयुमासहायत्वादिरुद्रासाधारणधर्मवत्त्वमुपपद्यते । 
तथा. सति विष्णुशिवयोरमेदप्रसंगात्‌ । न चोमापतिना विष्णोरमेद- 
स्त्वया स्वीकूतः ॥ यदुक्तं. ` वृष्णीनां वासुदेवोऽस्मि, गमरशखभृतामहं 
आदित्यानामहं विष्णु रित्यादिना विभृतिविभूतिमद्भावेऽभदोऽप्यस्तीति | 
। रामोपनिषत्‌ - मन्त्र - १, पु. ४०३. 
२ कुबल्योपनिषत्‌ खण्ड १. मन्त्र ८. पु. १४३ 
3 क्लैबल्योपनिषत्‌ प्रथमखण्डः मन्त्र ६. पु. १४३ 

तन्न। अन्यत्र विभूतिविभूतिमतोभेददर्शीनेनाभेदे विशेषप्रमाणाभावेन' 
चात्रापि तयोभेंदावश्येभावात्‌ । 'ममात्मा भूतभावनः | तमेव चार्च पुरुषं 
परपदे ' इत्याद्यनुसारेण गोतायाः कार्स्न्येन कृष्णान्तर्यामिपरस्वा- 
व्यंमावेन विभूतिमता परमात्मना तद्विमूतिरूपस्य कृष्णस्य वासुदेवादि- 
शब्दितस्य भेदावञ्यंभावाञ्च। गीतायाः क्रृष्णपरत्वेडपि त्रासुदेवादि- 
शब्दार्थस्य तद्देहमात्रविभूतिपरत्वन वा भगवदावेशावतारबलभद्रराम- 
जामदग्न्यरामद्रादशादित्यान्तगतविष्णुरूपस्वेनोपपत्त्या विभूतिविभूतिमतोर- . 
भेदे तस्थादृष्टान्तत्वाचेति चेदुच्यते । ' 
' हृत्पुण्डरीकं! विरजं विशुद्ध -- 
विचिन्त्य मध्ये विशदं विशोकम्‌ । 
अचिन्त्यमन्यक्तमनन्तरूपं 
शिवं प्रशान्तममृतं ब्रह्मयोनिम्‌ | 
तमादिमध्यान्तविद्दीनमेकं 
विभुं चिदानन्दमरुपमद्धुतम्‌ । ! 
इति शिवशब्दाथ क्िथिअस्तुत्यानेकविशेपणविशिष्टतया केबल्यश्रुतौ 
पूर्ववाक्ये तस्य ध्येयत्वमुच्यत इत्यविवादम्‌। स च शिवशब्दार्थो 
विश्णुरेव वाच्यः । ' परात्परं पुरुषमुपैति विद्वानिति’। “पुरुषान्न परं 
किञ्चित्सा काष्ठा सा परागति रिति बिध्णुपरकठवलीवाक्यसमानार्थै- 
कोपक्रमातपुरुपशन्दस्य वि'्ण्वसाधारणाभिधानश्रुतित्वात्‌ । तेम्यो 
विलक्षणः साक्षी चिन्मात्रोऽहं सदाशिव › इत्युत्तरत्र सदाशन्दसम भिव्या- 
हतशिवशब्देन सर्वदा मांगल्यगुणयुक्तस्येव लाभाञ्च। 
“ यच्छं चनिसृतस्सृतसरितप्रवरोदकन 
तीर्थेन aft विधृतेन शिवरिशिवोऽभूत्‌ | 
दषं (सेशे) पुनात्यन्यतमो मुकुन्दात्‌ | 7. `= ~ + . 
। केवल्योपनिषत्‌ खण्डः १, मन्त्र ६-७, पु. १४३ 

इति भागवतवचनपर्यालोचनया प्रसिद्धशिवस्य रूढिमात्रेण शिवशब्दाय- 
स्वम्‌ , विष्णुपादोदकसेबनानन्तरं माङ्गल्यगुणयोगेन शिवशब्दार्थत्वमिति 
लाभेन तस्य सदाशिवत्वव्यतिरकनिश्चयभ्रीव्याच्च । ' शाश्चतं शिवमच्युतं 
नारायणं महाज्ञेय'मिति नारायणानुवाके नारायण एव सदाशिवत्ववर्णनेन 
तेनास्थेकबाक्यत्वोपपत्तेश्च । एको ह वे नारायण आसीन्न ब्रह्मा 
नेशानः, नारायणाद्‌ ब्रह्मा जायते । नारायणाद्रुद्रो जायते इति 
्रसिद्धशिवस्य सर्गाद्यसमय असत्ववर्णनात्‌ , ब्रह्मतपत्त्यनन्तरं तदुत्पत्ति- 
वणेनाच । नारायणे प्रलोयन्ते इति तस्य नारायणे लयवणेनाच्च | 
आदिमध्यान्तवत्तेन “| तमादिमध्यांतविहोनमेक ” मिति केवल्यश्रुत्युक्त- 
बिशेषणस्स तत्रायोगाञ्च । नारायणे सम्भवाच । सति सम्भवे त्यागा- 
योगाच्च । ' दिव्यो देव एको नारायण? इति सं।वालोक्तनारायणिकत्वस्या- 
सहायत्वादिरूपस्य एकमिति अत्राप्युक्तेश्च । यो यजुर्वेदवाच्यः इति 
तापनीयवाक्येन नृसिंहात्मनो विष्णोर्यजुवेदवाच्यत्वाभिधानेन यजुवेदान्तः 
पातिमहोपनिषद्राच्यत्वावश्यंभावेन तत्र महोपनिपदि ब्रह्माधिपति्ह्मणो 5- 
धिपति्रह्मा शित्रो मे अस्तु सदाशिवोमिति व्रह्माधिपतित्वादिरूपोपन्यास- 
पूर्वक नृसिंहस्य सदाशिवोंशब्दवाच्यत्वोपन्यासन तस्येव सदाशिवोंशन्द- 
मुख्यार्थत्वावयंभावाच्च । औँ इति ब्रह्मे ति श्रुया Marca 
रह्मशन्दपर्यायत्वसिद्धश्च । ब्रह्मशब्दश्च विष्णाबेबेत्युक्तत्वाच । तथाच 
पूर्वेवाक्योत्तरवाक्योपात्तानेकविशपणवटनाय उमासहायं ठक्ष्मीसहाय- 
मित्येवोमासहायशव्दार्थो विज्ञातव्यः । त्रिठोचनत्वं तु शशिसूर्यहत्यवा- 
हात्मनयनत्रयमिति श्रोनृसिंहपरतापनोय्रसिद्धत्वात्‌ विष्णावविरूद्धम्‌ | 

नोलकण्ठत्वमपि नोलकण्ठान्तर्यामित्वेन वा वि'्णोस्सर्वाङ्गे नोल- 
त्वेऽपि हिरण्यसमश्रुर्हिण्यकेश इतिवत्‌ नमो हिरण्यवाहवे इत्यादिवाव्योप- 
लक्षणतया चोपपन्नमिति नोठकण्ठमित्युक्तिनानुपपन्नेति कृत्स्नामि दैवः 
ल्योपनिषन्नारायणपरेवेति न किञ्चिदनुपपन्नम्‌ | 

एवं च “स ब्रह्मा स शिवस्सेन्द्रस्सो5क्षरः परमस्स्वराडि”ति 
नारायणानुवाकप्रत्यभिज्ञानमपि संगच्छते | 
यद्यपि सावधारणस्स एव विष्णुः इति सामानाधिकरण्यनिदेशः “ स 
एवाधस्तात्स एवोपरिशत्स एवेदं सर्वम्‌ अहमेवाधस्तादहमेवोपरिष्टादह- 
मेवेदं सरथम्‌ आस्मेवाधस्तादारमवोपरिष्ादात्मेवेदं सर्व यद्भूतं यच्च 
भव्यम्‌ ” इति केवल्यश्रुतवेतोत्तरत्र' “ स एव सर्व यदूभूतं यञ्च भव्यं 
सनातनम्‌ ' इत्यादिसावधारणसामानाषिकरण्यनिर्देशस्तदसन्तमेदेऽप्युप- 
दिश्यत इति शक्यं वक्कम्‌। तथापि तत्रेवात्र वाधकाभावात्‌ , बाधकं 
बिना तथाविधनिर्देशस्य लोकवेदयोरत्यन्ताभेदे व्युत्पन्नत्वाच्चात्र नात्यन्त- 
भेदेऽयं सामानाधिकरण्यनि्देश इति न किञ्चिदनुपपन्नम्‌ | 
तत्र हि बाधकमभेदग्राहि प्रत्यक्षं तन्मूलकविरुद्धधर्माक्रान्तत्व- 
रूपमनुमानम , अन्यदेत तद्विदितादथो अविदितादधीतिसावधारणं ब्रह्मणो 
योग्यायोय्यप्रपञ्चात्यन्तभिन्नत्वावेदकम्‌ | अन्यत्र” धर्मादन्यत्राधर्मादन्यत्रा= 
स्मास्कृताकृतात्‌। अन्यत्र भूताश्च भव्याच यत्तपश्यसि तद्वदेति । 
तथाभेदावेदकं च श्रुतिवाक्यं“ विश्वमेवेदं पुरुषस्त दविश्चमुपजीवती” ति 
श्रौतसावधारणसामानाधिकरण्यनिर्देशालंवनप्रतिपादकं विशषश्रुत्यन्तरं च 
तत्रारित। तेन हि नारायणशब्दार्थस्य पुरुषशब्दस्य विश्वशन्दारथैभूत 
(चेतनाचेतन) जडाजडप्रपञ्चोपजोव्यत्वं तथाविधनिदेशालंषनं प्रतिपाद्यत 
इति स्फुटं प्रतीयते । विश्वमेवेदं पुरुष इति पुरुष एवेदं विश्वमित्येवकारो 
भिन्नक्रमः, उदाहृतानेकवाक्यानुसारादिति । न च स एव विष्णुरित्य- 
त्रापि यच्छब्दस्स पुर्ववाक्यस्थशिवपरामर्शित्वेन शिवशब्दपर्यायतावसायात्‌ 
शिवत्वविष्णुत्वयोश्र गोत्वाश्वत्वयोरिव परस्परविरहव्याप्यत्वातू , तदा- 
धारयोरिशवशब्दविष्णुशव्दार्थयोरावाभ्यामत्यन्तभदस्वीकाराच | नच तत्रापि 
le ९ मन्त्र, पु. १४३६ | 0 ्ण्षणणणण 
* काठक. अ. १, वल्ली २, मन्त्र: १४, पृ. ६ 

बाधकमविशिष्टमिति वाच्यम्‌ तत्र पुर्वोत्तरवाक्यपर्यालोचनायां वाक्यान्तर- 
पर्यालोचनायाञ्चोक्तरीत्या शिवशब्दस्य सदा माङ्गल्यगुणविशिष्टवस्तु- 
परत्वावदयम्भावेन नारायणत्वविरुद्ध्सि द्वशिवत्वविरिष्टाथैकत्वासिद्धया 
बाधकामावनिश्चयभ्रौव्यात्‌ । 


किञ्च केवल्यश्रुतिरियं कार्स्न्येन विष्णुफेत्यकामेनापि स्वीकार्यम्‌ | 
उपक्रमे ' परात्परं पुरुषमुपैति विद्वान्‌ ? इति नारायणासाधारणपुसुश्रुतेः । 
' अचिन्त्यमन्यक्तमनन्तरूपम्‌ ? इति नारायणषरतेत्तिरीयमहोपनिषट्वाक्य- 
प्रसभिज्ञानात्‌ । शिव प्रशान्तममृतं ब्रह्मयोनिमिति नागयणपरमुण्डक- 
वाक्यप्रयभिज्ञानात्‌ । 'स ब्रह्मा स शिवस्सोऽक्षरः परमस्स्वरार्‌ ' इति 
नारायणानुवाकप्रत्यभिज्ञानात्‌ । ज्ञास्वा तं मृत्युमत्येति, नान्यः पन्था 
विमुक्तये इति, तमेवं विद्वानमृत इह भवति नान्यः पन्था इति, अर्थतः 
नारायणपरपुरुषसूत्तप्रत्यभिज्ञानात्‌ । एतस्माजायते प्राणो मनस्सर्वेन्द्रि 
याणि च खं वायुज्योतिरापः प्रथिवी विश्वस्य धारिणी इति, एतस्मा- 
ज्ञायते प्राणो मनस्सर्वेन्द्रियाणि च, नारायणात्‌ प्राणो जायते मनस्सवेन्द्रि- 
याणि च इत्यादिना नारायणपरमुण्डकनारायणोपनिषत्भ्रसभिज्ञानात्‌ | 
“ वेदैरनेकैरहमेव वेद्य इति ' सर्वे वेदा यत्पदमामनन्ति । वेदैश्च सबैरहमेव 
वेद्य इति नारायणपरकठवछो भगवद्वोतावाक्यप्रसभिज्ञानाच | शिवशन्दो- 
मासहायादिरब्दानां कैवल्यश्रतिगतानाम्‌ उक्तरीत्या उक्तार्थानादाय 
नारायणपरस्वेऽप्युपपन्नस्वेन निरवकाशत्वाभावेन कैवल्यश्रुतेश्शिवपरत्वे 
तेषामनन्यथासिद्धप्रमाणत्वासँभवाच्च । अन्यथा उक्तबहुबाधापत्ते: । 


यद्यपि न कर्मणा न प्रजया धनेन, अणोरणीयान्‌ , अहमेवैतद्वित्‌ 


इति च शिवपरत्वेन भासमानतैत्तिरोयमहोपनिषद्वाक्यप्रतयभिज्ञानम्‌ , 
आत्मानमरणिं' कृत्वा प्रणवं चोत्तरारणिम्‌ । अपाणिपादोऽयमचिन्त्- 


। ब्रह्मोपनिषत्‌ अन्तिमभागः पु. १६८ 

शक्तिः पञ्याम्यचक्षुः स शृणोम्यकर्णः इति च, अपाणिपादो' जवनो 
ग्रहीता प्यत्यचक्षुः स शृणोत्यकर्णः इति दिवपरश्वेताश्वतरवाक्यप्रत्यभि- 
ज्ञानं चात्रास्ति, तथाप्युक्तबहुवाधतादवस्थ्यम्‌ । नहि बाधोऽभ्युप- 
गमाईः । तेत्तिरीयमहोपनिपच्छेताश्रतरोपनिषदां नारायणपरत्वस्य वक्ष्य- 
माणत्वाच | 
यद्यपि चोपसंहारे यः” शतरुद्रमधीते सो$भिपूतो भवति सुरापानात्‌ 
पूतो भवति ब्रह्महत्यया पूतो भवति कृथाक्रृलात्‌ पूतो भवति तस्माद- 
विमुक्तमाश्रितो भवत्यत्याश्रमो सर्वदा सकृद्वा जपेत्‌, इति शतरूद्राध्य- 
यनफलवर्णनात्‌ , शतरुद्रीय यो जपति तस्याविमुक्तशद्वितकाशीलक्षण- 
देशविरेषस्थत्ववर्णनात्‌ , अत्याश्रमोति ` अग्निरित्यादिभिमन्तरर्भस्मनो- 
aad तथा । त्रिपुण्ड्धारणं चैव तदित्यत्याश्रमं बुधाः ' इति स्मृत्यनु- 
सारेण भस्मोद्लनादिविरोषतिशिष्टाषिक्रारिनिरूपणात्‌ , अक्षाद्वा जपेत्‌ 
इति जपसाधनत्वेन र्द्राक्षमालानिरूपणात्‌ , तथोपत्रमेऽपि अत्याश्रम- 
स्थस्सकलेन्द्रियाणि निरुध्य भक्त्या खगुरुं प्रणम्य । अत्याश्रमिभ्यः परम- 
ऋषिभ्यः इति शिवपरश्वेताश्वतरवाक्यग्रत्यभिज्ञानाञ्च | अस्तु केवत्यश्रुते 
रुद्रपरत्वमेव | तथापि कैतरल्यश्रुतेश्शतरुद्रीयत्वमसिद्धमू । त्वमग्ने रुद्र 
इति शतरुद्रोयस्य “ अग्नाविः्ण्‌' इति वसोर्धाराया ” इति श्रुतौ 
। श्वेताश्वतर अ. ३, मं. १९ हु 
` कबल्योपनिषत्‌ २ खण्डः आरम्भभागः पु. १४४ 
"त्यमग्ने रुद्रो असुरो महो दिवः । त्व... र्थो मारुतं पृक्ष ईरिषे ते. 
काठकम्‌. २ प्रश्नः २ अनु. २ 
+ अग्नाविष्णूसजोषसेमावधन्तुवांगिर: | युम्नवजिमिरागतम्‌ | 
( शतरुद्रीयम्‌) तै.सं. ४ कांड, ७ प्रश्नः, १ अनु. १ वगः, 
any रुद्र इति शतरुद्रीयस्य रूपम्‌ । 
अग्नाविष्णू इति तसोर्धाराया - ३ अएकम्‌ ८ प्रश्नः २७ वर्गः | 

अन्यादशानुपूर्वीविशेषविशिष्टयैव वाक्यस्य शतरुद्रीयत्वावेदनात्‌ न हि 
तादशानुपूवौविशेषमत्रोपलमामहे । न च कैवल्यश्रुतेश्शतरुद्रीयेकवाक्य- 
तायां मानमस्ति येन ्टरेतरदेवतेकवाक्यतया अस्या अपि तत्परत्वमावश्यक- 
मिति स्यात्‌ । अत्र शतरूद्रोयाध्ययनफलवर्णनं तेत्तिरोयमहोपनिषदि-- 

उद्धतासि वराहेण कृष्णन शतबाहुना | 

भूमिषनुधरणी लोकबारिणी, 

मृत्तिके हन मे पापं यन्मया दुष्कृतं कृतम्‌। 

त्वया हतेन पापेन जोवामि (गच्छामि पा.) परमां गतिम्‌। 

मृत्तिक देहि मे पुष्टि त्वयि सर्व प्रतिष्ठितम्‌ । 

गन्धद्वारां दुराधर्षा नित्यपुष्टां करीषिणीम्‌ । 

ईश्वरी सर्वभूतानां तामिहोपह्वये श्रियम्‌ | 
इति मृत्तिकाल्लानादिफलवर्णनवदुपपन्नम्‌ | शतरूद्री यशब्दे शरो रुद्रामिधानेऽपि 
तस्य विष्णुपरतायाः वक्ष्यमाणत्वाच्च । अविमुत्तदाग्दितकाशाक्षेत्रस्य-- 

“ अविभुक्ते' तब क्षेत्रे सर्वेषां मुक्तिसिद्धये | 

अहं सन्निहितस्तत्र पाषाणप्रतिमादिषु ॥ 
इति रामोपनिषद्वाक्यानुसारेण शिवक्षेत्रत्वेऽपि “अत्र हि जन्तोः 
्राणेषूत्कममाणेषु रुद्रस्तःरकं ब्रह्म व्याचष्टे येनासावमृती भूत्वा मोक्षी- 
भवति। तस्मादविमुक्तमेव निषेवेत ”” इति। जाम्रालोपनिषद्रामोपनिष- 
वाक्याभ्यां अविमुत्तक्षेत्रे, स्थित्वा शिवस्य तारन्नह्मोपदेष्टत्वावेदनेऽपि 
तस्य तारकनद्योपदेष्टत्वेन उपदेश्यतारकन्नहमभिन्नत्वलामेन उपदेष्टुभूत- 
शिवस्योपदेइयभूततारक्रह्मशब्दितमंत्रा्थ भूतपरत्रह्माभिन्नत्वे विशषप्रमाणा- 
भावेन च शिवस्य केवल्योपनिषत्तातपर्यरहस्यगोचरत्वायोगाच्च । 

। रामोत्तरतापिन्युपनिषत्‌ मं. ५. पु. ४०२५ | 
2 जाबाळोपनिषत्‌ खण्ड १, पु. १८४ श्रीरामोत्तरतापिन्युपनिष्यत्‌ 
मत्रः-१ पु. ४०१ 

१०. ताएकब्रह्मत्वं विष्णोरेवेति सगर्थनम्‌ 


तारकन्रह्म च षडक्षरीश्रीराममन्त्र एव न तु मन्त्रान्तरम्‌ । तन्मन्त्र- 
प्रतिपायश्र प्रसिद्धो दाशरथिराम एव । तस्य च परबह्मत्वं रामोत्तरतापि- 
न्युपनिषदि सुप्रसिद्धम्‌ 
त्वत्तो वा ब्रह्मणो वापि ये लभन्ते षडक्षरम। 
जीवन्तो मन्त्रसिद्धाः स्युमुक्ता मां प्राञ्च॒वन्ति ते । 
मुमूषोर्दक्षिणे कर्णे यस्य कस्यापि वा स्वयम्‌ | 
उपदेक्ष्यसि मन्मन्त्रे स मुक्तो भविता शिव, इति | 
अरधमात्रात्मको रामो ब्रहानन्देकविग्रहः । 
तत्परं ब्रह्म रामचन्द्रः । 
इत्यादिरामोत्तरतापिन्युपनिषद्वाक्यानि विवश्षितायप्तमर्पकाणि सुप्रसिद्धा- 
नीति सर्वमनवद्यम्‌ । 
एतेन ' अत्र दि जन्तोः प्राणेषूत्कममाणेषु रुद्रस्तारकं ब्रह्म व्याचष्टे 
येनासावमृतीभूत्वा मोक्षीभवति इति जाबालभ्रुतावुपदेष्टरुद्रस्येव उपदेश्य- 
waa लभ्यते । aged ब्रह्मचारिण ऊचुः किं जप्पेनामृतत्व 
जूहीति | स होवाच याज्ञवल्क्यः शतसद्रोयेणेति, एतानि ह वा 
अमृतनामधेयानि wae वा अमृतो भवतीति उत्तरवाक्ये अम्ृतशब्दित- 
TAM एव रुद्रस्वावसायात्‌ । तश्च शतरुद्रीयशरीरगतर्द्रादिनाम्ना- 
मम्ृतशब्दितपरब्रह्मनामत्वाभिधानादिति निरस्तम्‌ । 
झतस्ट्री यगत रुद्रनाम्जाममृतशब्दितपर्रह्मनामत्ववर्णेनमात्रेण प्रसिद्ध- 
रुद्रामृतशब्दितपरब्रह्मणोरमेदासिद्धेः । न ह्येकशन्दरूपितत्वमात्रेण तस्रति- 
पाद्यानामभेदो दृष्टचरः । विभीतकादौ तदनुपलम्भात्‌ | किं च 
3 जाबालोपनिषत्‌ प्रथमखण्डः अन्तिमभागः पु. १४४ 
* जात्रालोपनिषत्‌ तृतीयखण्डः अन्तिमभागः पु. १४५. 

रुद्रनाप्नाममम्ृतशब्दितिपरअ्मण्पेव मुख्यत्वमिति मुख्यामुख्ययोरिति 
न्यायेन बाधक बिना तेस्तस्यैव ग्रहणं युक्तम्‌ । 


mT पुरस्तात्‌ इति सावधारणश्रुतिः : ब्रह्मशन्दमुख्याथै- 
सैवानन्याधीनममृतत्वमाह । अन्यथा तत्र पुरस्तादादिशब्दवैयर्थ्यात्‌ । 
तेहि शब्दह्लेवामृतं नान्यदित्यथो लम्यते । ब्रह्मणः सकटनाममुख्याथेत्वं 
च “ब्रह्मेव वाच्ये परमं व्योम’, “न ताः स्म सर्ववचसां प्रतिष्ठा यत्र 
शाश्वती ' “ वचसां वाच्यमुत्तम ' मि्यदिश्रुतिस्म्रतिसिद्धमित्युक्तम्‌ । ब्रह्म- 
शब्दमुख्यार्थश्च विष्णुरेवेत्यप्युक्तम्‌ । 


११. विष्णोस्सवेशब्दवाच्यत्वविचारः 


किञ्च यो देवानां नामधा एक एव इति श्रुतिपर्यालो चनया नारायण 
एव सर्वदेवनाममुख्याथ इति सिध्यति । अन्यथा तत्र ' नामधा एक एव › 
इत्यवधारणस्य वाधितार्यत्वापत्तेः । तदन्यषामपि तन्नामप्रतिपाद्यानां 
सत्त्वात्‌ । ननु “यो देवानां नामधा एक एव’ इति विश्वकर्मसृक्ते 
शूयते । तथाच सर्वदेवनाममुस्यार्थत्वं तस्यैव भवितुमईति न तु 
विष्णोरिति चेन्न। ‘ame! नामावध्येकमर्पितं यस्मिन्‌ विश्वानि 
भुवनानि तस्थु 'रिति श्रुतपञ्मनामत्वलिन्गवलेन तत्सूक्तस्य विष्णुपरताया 
अवश्यंभावात्‌ । तथा याजुषीश्रुतिरप्याह--* अजस्य* नाभावध्येकमर्पितं 
यस्मिन्निदं विश्वं भुवनमधिश्रितम्‌ । विश्वकर्मा द्यजनिष्टति। न च 
Tare लिङ्गम्‌ , विश्वकर्मा विमना इति श्रृतिः, न च श्रुती सत्यां 
लिङ्गेन विष्णुपरत्वनिर्णयो युज्यते, श्रुतिलिङ्गयोः श्रुतेरेव वलीयस्त्वेन 
तदनुसारंणेव निर्णयौचित्यादिति वाच्यम्‌। सावकाराश्रुतेनिगवकाश- 

! ऋकूसंहिता १०-८२-६ 

2 ते. संहिता ४ काण्डः ६ प्रश्नः २-अनुवाकः ८ वर्गः 

Sard. मं. १०-८२-२ 

लिङ्गस्यैव प्रवठत्वेन तदनुसारेणेवंकृतनिर्णयौचित्यात्‌ | अन्यथा आकाशा- 
द्यधिकरणे5नन्तत्वादिलि्वेन आकाशप्राणादिश्रुतीनां ब्रह्मपरत्वनिर्णया- 
भावप्रसज्ञात्‌ । विश्व कर्म यस्येति योगेन बिशवक्कमैक्रुतेर्विणी प्रवृत्ति- 
संभवात्‌ । पद्मनामस्य च ठोकवेदयोबिध्ण्वसाधारणधमेत्वप्रसिद्धेः निरव- 
काशत्वात्‌ | 

नन्वजस्य नाभावर्पितमेक्रं पद्ममेवेति कुतोऽवधार्यत इति चेत्‌ 
प्रसिद्धेः 

अजस्य नामात्रिति यस्य नाभे- 
रभूच्छुतेः पुष्करं लोकसारम्‌ | 
तस्मै नमो व्वस्तसमस्तविश्व- 
विभूतये विष्णवे लोककर्त्रे ! ॥ 

इति स्कान्दपुराणवचनेनोपवृंहणाचेति ब्रूमः । अन्यथा प्रसिद्धिबाधापत्तेः । 

ननु पह्यनाभो विष्णुरेव कुत इति चेत्‌ प्रसिद्धेरेव । ' प्मनाभो 
मधुरिपुर्वासुदेवस्रिविक्रमः ' इति हि कोशकारप्रसिद्धिः | तथाच स्ट्रनाम्ना- 
मपि विश्णुरेव मुख्योऽयं इति एतानि' वाऽसृतनामधेयानि इति जाबाल- 
वाक्यान्यपि तत्पराण्येव पर्यवस्यन्ति । एवञ्च तद्वलेनापि केवस्यश्रुतिरपि 
न प्रसिद्धशिवपरा किन्तु सर्वदा मांगल्यगुणयुक्तसदाशिवशब्दार्थमूत- 
विष्णुपंरेवेति सिध्यति । कैवत्यश्रुतावुपक्रमोपसेहारगतालाश्रमिशन्दी5पि 
यत्याश्रमपर एव युक्त इति न तद्वलेनापि कैतल्यश्चुतेः प्रसिद्धशिवपरत्वाशा 
युक्ता । सुः पूजायाम्‌ (पा.सू. १-४-८४) अतिरतिक्रमणे च (पा.सू. 
१-४-९५) इति हि पाणिनिसूत्रम्‌ । तत्र चकारादतेः पूजाथैत्वमपीति 
लभ्यते । अद्याश्रम; पृज्याश्रमः, आश्रमेष्वधिकः पूजाभाकत्वप्रयोजकाश्रमो 
यत्याश्रम एव । अत्रार्थे कापायदण्डमात्रेण यतिः पूज्यो युधिष्ठिर इत्यादि 
वचनं सुप्रसिद्धमेवेति न तत्र विवदितव्यम्‌ । 

! जाबालोपनिषत्‌ खण्डः ३, अन्तिमवाक्यम पु. १४७. 

यक्ष परजार्थोञ्यमतिः । सचाश्रमस्थविशेषणं, नत्वाश्रमत्रिशेषणम्‌ | 
तथा च विशेषणसामर्थ्यात्‌ तत्तदाश्रमचितवर्मानुष्ठानपरोऽत्याश्रमम्ध- 
WIA लम्यते। तादृश्येव पूज्यत्वदर्शनात्‌ । न चोद्ाहृतश्रुतावत्याश्रम- 
शब्दार्थो निरूपित इति तस्योत्तरीत्याऽथवणने स्मृतिवाध इति वाच्यम्‌। 
तथा सति समुदायशक्तिक्त्पनागारवप्रसङ्गात्‌। क्लप्तावयवशक्ति्लेन 
प्राप्ताथस्सैवादरे लाघवात्‌ । सति संभवे त्यागायोगात्‌ । विश्वकर्मादि- 
शब्दानां (तक्ष) वृक्ष विरेषादौ समुदायशक्तिकल्पनस्य क्लूप्ताववव- 
शक्तयोपपत्तिराहित्यस्थेव मूलत्वात्‌ | 


केचित्तु स्मृत्युक्तरीत्या अत्याश्रमशब्दार्थमङ्गीकृत्य ae 
प्रकरणादिवशाद विद्याविदेषेऽधिकारमाहुः । यथाच भस्मोङ्क्नत्रिपुण्ड्‌- 
धारणादोनां न ब्रह्मविद्यामात्राङ्गत्वं तथाऽथतेशिरोवाक्यविचारे वक्ष्याम 
इत्यलम्‌ | 


एतेनोदाहृतश्चेताश्वतरवाक्यस्थात्याश्रमसत्दोऽपि व्याख्यातः । 
अक्षाद्वा जपेदित्येतत्‌ कैवस्यवाक्यं तु स्द्राक्षपद्माक्षस्फटिकाक्षादिसाधारण- 
मिति न तद्वलेन कैवल्यश्रुतेः शिवपरत्तरसिद्धिरिति दिक्‌। 


१२. शिवम्य गुरुत्वो पपाइ्न पूर्वक कृष्णस्यैव गीताप्रति पाद्यत्व स्य 
मुमुक्षू पास्यत्वस्य च स्थापनम्‌ 

केचिचु अत्र केंवल्यश्रुतौ ' तमादिमध्यान्तविहीनमेकं विभुमि 'ति 
शिवविशेषणबलादेकशब्दस्य ' एके मुख्यान्यकेवलाः ” इति कोशकार- 
स्मरणात्‌ मुस्यार्थादिमध्यान्तबिहीनेकरान्दसमभिव्याहारात्‌ ' शाश्वतं 
झिवमच्युतम्‌। नारायणम्‌? इति वाक्यार्थप्रत्यभिज्ञानाच्छिवशन्दः 
झाश्चतरूपनारायणपर एवायमवसीयते । तत्रोमासह्वायत्वाद्ययोगात्‌ । 
सन्निध्यपेक्षया-- 

* यस्य येनार्थसम्बन्धो दूरस्थेनापि तेन सः ।' 
अर्थतो ह्यसमर्थानामानन्तर्यमकारणम्‌ ।' 


(आनन्तर्यं न कारणम्‌, पा.) इति मीमांसावातिंकात्‌ ` अर्थतो ह्यसमर्था- 
नामानन्तर्येऽप्यसम्बन्धः ' इति विश्वजिश्यायाधिक्ररणसूत्रा्च अतः 
सम्बन्धस्यैवान्वयकारणेषु प्राबल्यप्रतीतेः प्रबलत्वावञ्यंभावेन उमासहायं 
परमेश्वर प्रभु त्रिलोचनं नीलकण्ठ प्रशान्तमिति विशेषणानां खगुरुमित्य- 
ननेवान्वयः' । योग्यतासत्त्वात्‌ । “ त्वतो वा ब्रह्मणो वापि ये लभन्ते 
षडक्षरम्‌ । तत्र हि जन्तोः प्राणेषूतक्रममाणेषु रुद्रस्तारकं ब्रह्म व्याचष्टे ! 
इति रामोपनिषजाबालोपनिषद्वाक्याम्यां सुद्रस्योदाहृतरामोपनिषद्वाक्येन 
तमक्रतुः पवयति वीतशोको ag: प्रसादान्महिमानमीशमिति तत्तिरी- 
योपनिषद्वाक्येन च ब्रह्मण इव ज्ञानोपदेष्टत्वेन गुरुत्वावसायात्‌ | एवं च 
स्वगुरुम्‌ उमासहायं प्रभु त्रिलोचनं नीलकण्ठं प्रशान्तं परमेश्वरं मत्तया 
प्रणम्येति योजना लभ्यते । 


यद्यपि पित्रादिशन्दवत्‌ गुरुशब्दः सम्बन्धिशव्दः इति पितुः पुत्रो 
धनं शुह्णीयात्‌ इत्यादाविव स्तगुरुरेव लभ्यत इति खशब्दः व्यर्थं एव । 
तथापि खस्य गुरुः स्वगुरुः तं स्वगुरुमिति षष्ठयर्थलाभाय स्वशब्दः | 
WAIT साक्षात्परंपरासाधारणसम्बन्धमात्र एव । अत एव देवदत्तस्य 
नप्ता इत्यादौ सप्दशारलिर्वाजपेयस्य' यूपः इत्यादौ च षष्ठी। तथा च 
दहरविद्योपासकान्‌ सर्वान्‌ प्रति उमापतेः साक्षा्टुरत्वाभावेऽपि 
“यो देवानां? प्रथमं पुरस्तात्‌ 
विश्वाधिको रुद्रो महर्षि: । 
' केवल्योपनिषत्‌ प्रथमखण्डः मन्त्रः ७, पु. १४३ 
? ते, सं. १-८-१३.१ 
3 नारायण - १० खण्ड ३ मन्त्रः पु. १५७ 

हिरण्यगर्म पर्यत जायमानं 
स नो देवः शुभया स्मृत्या संयुनछ ' 
इति श्रुत्यनुरोधेन 
ईश्वराद्‌ ज्ञानमन्विच्छेत्‌ मोक्षमिच्छेञनार्दनात्‌ 
ओमित्येवं सदा विप्राः पठध्वं ध्यात केशवम्‌ | 
उपास्यो5यं सदा far उपायोऽस्ति हरेः स्मृतौ 
इत्यादिस्मृत्यनुसारेण च भगवत्स्मृतावुपायत्वेन तारकत्रह्मविषवे साक्षादुप- 
देष्टत्वेन च सर्वथा गुरुत्वमस्त्येव च । नहि दहरविद्या स्मृतिर्नेलस्ति | 
तथा च बाधकाभावात्‌ साधकसद्धावाच केवत्यश्रुतिरियं कारस्न्येन विष्णु- 
प्रैवावसीयते । 
नन्विदमनुपपन्नम्‌ | केवत्यश्रुतौ परमोपक्रमे 'तस्मे' सहोवाच 
पितामइश्रेति आश्वलायनन्रश्ने प्रतिवचनकवृत्वेन परमेष्ठिन एवाम्नानात्‌ । 
तेनैव? 
'जाग्रत्खमसुपुप्यादि प्रपञ्च यत्मकाशते । 
तदूत्रह्माहमितिज्ञात्वा सर्वचन्धैः प्रमुच्यते । 
त्रिषु धामसु यद्भोग्यं भोक्ता भोगश्च यद्भवेत्‌ । 
तेभ्यो विलक्षणः साक्षी चिन्मात्रोऽहं सदाशिव: ॥ 
मय्येव सकले जाते मयि सर्व प्रतिष्ठितम्‌ | 
मयि सर्व लयं याति तद्‌ ब्रह्मद्वयमस्म्यहम्‌ ॥ 
अणोरणीयानहमेव तद्गानहं विश्वमहं विचित्रम्‌ । 
पुरातनोऽहं पुरुषोऽहमीशो हिरण्मयोऽहं शिवरूपमस्मि | 
। केवल्योपनिषत्‌ प्रथमखण्डः २ मन्त्रः पु. १४३. 
2 केवल्योपनिषत्‌ प्रथमखण्डः मन्त्रः १७-१८-१९-२०-२१-२२- 
पु. १४३-१४४. 

अप्ाणिपादोऽहमचिन्तयशक्तिः 

पश्याम्यचक्षुः स श्रृणोम्यकणेः । 

अहं विजानामि विविक्तरूपो 

न चास्ति वेत्ता मम चित्सदाहम्‌ ॥ 
वेदेरनेकेरहमेब वेद्यो वेदान्तङृद्वेदबिदेव चाहम्‌ | 
न पुण्यपापे मम नास्ति नाशो । 

न जन्मदेहेन्द्रियबुद्धिरस्ति ॥ 


इत्यादिना खस्य ब्रह्मवासदाशिवत्वसकलजगजन्मादिकारणत्वाणोरणीय- 
स्त्वविरतास्मकत्वानन्तशक्तित्वसकठवेदप्रतिपाद्चत्वपुण्यपापविदूरत्वादि- 
धर्मवत्त्तामिधानात्‌ केवल्यश्रुतेः हिरण्यगर्भपरत्वौचित्यात्‌ इति चेन्न । 
रुद्रवद्धिरण्यगर्भस्याप्युक्तधर्मवत्त्वासंभवेन अददं मनुरभवं' सूर्यश्च 
इत्यादिवामदेववाक्यवत्‌ अहमेकः प्रथममास TAA च इत्यथवेशिरोगत- 
सुद्रवाक्यवञ्च अहंशब्द समभिव्याहृ तकेवस्यश्रुतिगतहिरण्यग्भवाक्यस्यापि 
खान्तर्यामिनारायणाभिप्रायेण प्रवृत्तत्वसंभवेन विष्णुपरत्वाविरोधित्वात्‌ । 
अन्यथा हिरण्यगर्भस्य शिवरूपत्वमस्तोति सस्मिन्‌ हिरण्यगमैत्वेन 
निश्चिते स्वेनेव हिरण्यगभेत्ववणनवेवर्थ्यात्‌ | 
एवं विदित्वा परमात्मरूपं 
गुहाशयं निष्कलमद्वितीयम्‌ | 
समस्तसाक्षिं सदसद्विहीनं 
प्रयाति शुद्धं परमात्मरूपम्‌ ॥ 


इति परमात्मरूपज्ञानस्य सप्रकारकस्य परमात्मग्रा्तिलक्षणफलेन साफल्य- 
TENTS । परमात्मशन्दस्य आत्मा नारायणः परः इति नारायणं 
परमात्मस्वेन उपक्रम्य तस्याः शिखाया मध्ये परमात्मा व्यवस्थितः इति 


' ऋ से १-२६-१ 

नारायणे प्रयोगात्‌ । तमेव प्रयोग हृदि निधाय 'उत्तमः पुरुषस्त्वन्यः 
परमामेत्युदादृतः' इति गीतायां श्रोकृष्णेन स्वस्थ परमात्मशब्दवाच्यत्व- 
प्रसिद्धिवर्णनाच्च मुख्यार्थो नारायण एवेति स्वीकार्यलेन तस्य हिरण्यगमै- 
परताझंकानुदयात्‌ | 
एतेन तद्धैतदब्रह्म प्रजापतय उवाच, प्रजापतिमैनवे, मनुः प्रजाभ्यः, 
ब्रह्मा देवानां' प्रथमः संबभूव विश्वस्य कर्ता भुवनस्य गोप्ता। 
स ब्रह्मविद्यां स्वविद्याप्रतिष्ठाम थर्वाय ज्येष्ठपुत्राय प्राह | 
अथर्वणे यां प्रवदेत ब्रह्मा, अथर्वा तां पुरोवाचांगिरे ब्रह्मविद्याम्‌ ॥ 
स भारद्राजाय सत्यत्रहाय प्राह भारद्वाजो5गिरसे परावराम्‌ । 
शौनको ह व महाशालोऽङ्गिरसं विधिवदुपसज्ञः पप्रच्छ ॥ 
इति छान्दोग्यमुण्डकादिषु ब्रह्मण एवं अद्यविद्यासंग्रदायअ्रवर्तकत्ववर्णनात्‌ , 
तस्येव 
यो ब्रह्माणं विदधाति पूर्दै 
यो वै वेदांश्च प्रहिणोति तस्मे 
तेने ब्रह्म हृदा य आदिकवये ॥ 
इति श्वेताश्वतरे भागवते च परमेश्वरान्पन्रह्मविद्यात्ववर्णनाञ्च ब्रह्मणः 
गुरुत्वलाभवद्रुद्रस्थ गुरुत्वं न लभ्यते, तथाविधप्रमाणादर्शनादिति निरस्तम्‌। 
द्रस्य गुरुत्वे श्रृतिस्म्रतोनामुदाहृतत्वात्‌ । अत एव भगवत्पादैरपि 
“तस्माद्‌ ब्रह्मा गुरुमुख्यः सर्वेषामेव सर्वदा’ इति भ्रमाणेन ब्रह्मणो मुख्य- 
गुरुत्वमभिदधद्भिः रुद्रादिष्वमुख्यगुरुत्वं विभावितम्‌ । अत एव तैरेव 
* अन्येऽपि खात्मनो मुख्याः Hage ईरिताः? इति तत्रार्थ प्रमाणमुप- 
न्यस्तमिति दिगित्याहुः । 
यच्चोक्तं विभूतिविभूतिमतोभेद एव न कथद्चिदरभेदः । अन्यत्र तथा 
' मुडक - १ खंड: । 
2 महाभारतताष्पर्यनिर्णये प्रथमाध्याये १२२ शोकः | 

दरीनात्‌ । इष्टानुसारिकल्पनाया एवोचितत्वात्‌ , {वृष्णीनां वासुदेवोऽस्मि, 

रामः शम्रभूतामहम्‌” इत्यादिवचनेष्वपि वासुदेवादिशब्दानां 'वसुदेवस्या- 

पत्यं पुमान्‌ वासुदेवः इति योगमादाय बलभद्रेउपे प्रयोगोपपत्तेः । रामो 

रामश्च रामश्चेति दशावतारेषु जामदग्न्यरामवलभद्ररामदशरथरामसाधा- 

रण्येन लोकवेदयोः प्रयोगदशीनात्‌ । “ममात्मा भूतभावनः । तमेव चाद्य 

पुरुषं प्रपथे' इत्यादिना श्रीकृष्णेनेव स्वान्तर्यामिणोऽन्यस्य कथनात्‌ 

सप्रतिपत्तिविषयत्वेनान्यस्य कथनाञ्च वासुदेवरामादिशब्दानां तत्तदेहपर- 

त्वेन तद्देहिन एकत्वेऽपि देहरूपविभूतेः विभूतिमद्देहितः परमात्मनो ` 
भेदान्चेति । 


तन्न । 'पञ्मनाभो मधुरिपुर्वासुदेवल्निविक्रम’ इति कोशकारप्रसिद्धे- 
रूक्तयोगाञ्च वासुदेवशब्दस्थ योगरूढिभ्यां कृष्ण एव मुख्यत्वात्‌ वृत्ति- 
हृयबिषयमुख्यार्थासंभव एव योगमात्रादरोचित्यात्‌। अत एव ध्युभ्वाद्याय- 
तनं खशब्दात्‌', “तमेवैकं जानथ आत्मानमन्या वाचो विमुञ्चथ’ इत्यादौ 
आत्मशब्देन परमात्मैव गृह्यते । रामः शश्नभृतामहम्‌ इत्यादिरामादि- 
पदेन दशरथरामादेरेव ग्रहणं युक्तम्‌ , न बलमद्ररामादेः | दशरथरामादेरेव 
शख्नभृतामग्रगण्यत्वेन सकलसंप्रतिपत्तेः | अन्यथा तद्विरोधात्‌ | बटभद्रस्य 
शञ्नभृत्वेन प्रसिद्धेरभावाञ्च। न च तथापि वासुदेवादिशन्दानां देहविशेष- 
रूपविभूतिवाचित्रेन विभूतिमदात्मना तस्यामेदासिद्धिरिति वाच्यम्‌ | 
यदात्मको भगवांस्तदात्मिका व्यक्तिः इत्याद्युदाहृतश्रृ्ा परमात्मतद्देह- 
योरेक्यावेदनात्‌ । यथा चेतत्तथोपपादितमधस्तात्‌। न च ममात्मा 
भूतभावन इत्यादिना कृष्णान्तर्यामी तत्रतिपत्तिविषयोऽन्य एव सेत्स्यतीति 
युक्तम्‌ । ' संयुक्तमेतत्‌ क्षरमक्षरं च व्यत्ताव्यक्तं भरते विश्वमीशः ! इति 
प्रसिद्वशवेताश्तर'समानाथैद्वयात्‌ , 


' श्वेताश्वतर अ. १. ८ मन्त्रः पूर्वाधम्‌, पु. १२७ 

द्वाविमौ पुरुषौ लोके क्षरश्चाक्षर एव च। 

क्षरः सर्वाणि भूतानि कूटस्थोऽक्षर उच्यते ॥ 

उत्तमः पुरुषस्त्वन्यः परमासमेत्युदाहृतः ।. 

यो लोकत्रयमाविश्य बिभर्त्यव्यय ईश्वरः ॥ 

यस्मात्‌ क्षरमतीतोऽहमक्षरादपि चोत्तमः । 

अतोऽस्मि लोके वेदे च प्रथितः पुरुषोत्तमः ॥ 
इत्यादेः परमाप्तभगवद्वाक्यतया च परमप्रमाणत्वावश्यंभावात्‌। तेन च 
वाक्येन भगवतः श्रीकृष्णस्यैव सर्वोत्तमत्वसिद्धेः | तेनेव ' 'यस्मात्‌ परं 
नापरमस्ति किंचित्‌? इति श्रुतिसमानार्थन ' मत्तः परतरं नान्यत्‌ 
किंचिदस्ति धनंजय ' इति वाक्येन स्रसमाम्यधिकराहित्यमुत्तचा स्वापेक्षया 
नोचवस्त्वन्तरसत्त्वकथनात्‌ । ' यस्मिन्‌ यः प्रथिवी चान्तरिक्षम्‌ ' 
इत्यादिश्रुतिसमानार्थन ‘af सर्वमिद प्रोतं सूत्रे मणिगणा इव? 
इत्यादिना भगवता स्वस्य सकलजगदाधारत्ववर्णनात्‌ । ' तमेवं 
विदित्वातिमृत्युमेति नान्यः पन्था ' इति श्रुतिसमानार्थन मामेव ये 
रपद्न्ते मायामेतां तरन्ति ते इत्यादिना स्वज्ञानस्थेव मोक्षहेतुत्ववर्णनात्‌ 
भगवतः श्रीकृष्णस्येव मुमुक्षूपास्यपरतत्वशब्दितपरमस्वतन्त्रपरब्रह्मत्व- 
सिद्धेरन्यनियम्यत्वायोगेन ममात्मा भूतभावनः इत्यत्र आत्मशब्दस्य 
आत्मैवास्य ज्योतिः इत्यादाबिवाव्यतिरेके षष्ठी, अहमन्तर्यामी सर्व- 
भूतोत्पादकः; इत्येव तद्वाक्यार्थैस्य विज्ञातव्यत्वेन भगवतोऽन्यस्त- 
दन्तर्यामो वर्तत इत्याख्यायाः अग्रमाणत्वात्‌ । अत एव--- 


अहं सर्वस्य प्रभवो AA: सर्व प्रवते । 
न तदस्ति विना यत्स्यान्मया भूतं चराचरम्‌ ॥ 


इति भगवतो वचनं स्वस्य सर्वकारणल्वसर्यप्रवृत्तिहेतुत्वावेदकम्‌ , तथेव 


!त. आ. १०-१०-३ महानारायणोपनिषत्‌ १०. ४ 

स्वस्य खातन्त्र्यावेदकम्‌ स्वेतरचराचरप्रपंचस्य स्राधोनसत्तप्रयुक्तपारतन्त्र्या- 
वेदक॑ च। अत एव च-- 


अव्यक्त व्यक्तिमापन्नं मन्यन्ते मामबुद्धयः | 
परं भावमजानन्तो ममाब्ययमनुत्तमम्‌ ॥ 
इति भगवतो वचनं ae सर्वोत्तमत्वावेदकम्‌ | 


ननु त्वं सर्वोत्तमो भवसि चेत्‌ कुतः सर्वे तथा न बुध्यन्त इत्यतस्तत्र 

कारणप्रतिपादकं च व्यक्तिमापन्नं मानुषदेहसहृशदेहं प्राप्तमित्यर्थः । ` 
अबुद्धयः साइृञ्यनित्रन्धनश्रमवन्तः, परं भावमजानन्तः सर्वोत्कृष्टत्व- 
रूपपरब्रह्मत्वलिंगं मन्निष्ठमसाक्षात्कु्वन्तः, अनुत्तमम्‌ न विद्यते उत्तमं 
बस्तु यस्मात्‌ तत्‌ तथोक्तम्‌ , अनेन विशेषादशिंनः एव मामन्यथा 
जानते, न तु विशेषदझिनोऽपोति विभावितम्‌ । अत एव च ननु 
प्रकृतिरेव सकलजगत्कारणम्‌, तथाच कथं तव सकलजगस्कारणत्वम्‌ 
इत्याशङ्कानिरासकं भगवतो वचनान्तरं- 

प्रकृति खामवष्टम्य विसृजामि पुनः पुनः । 

भूतग्राममिमं कृत्समवर्श HATA ॥ 

न च मां तानि कर्माणि नित्रश्नन्ति धनञ्जय । 

उदासीनवदासीनमसक्तं तेषु कर्मसु ॥ 

मयाध्यक्षेण प्रकृतिः सूयते सचराचरम्‌ । 

हेतुनानेन कौन्तेय जगद्विपरिबतैते ॥ 

अवजानन्ति मां मूढा मानुषीं तनुमाश्रितम्‌ । 

परं भावमजानन्तो मम भूतमहेश्वरम्‌ ॥ 
इति प्रकृतेः सक्रलक्रारणत्वमपि ममाधौनमेवेति स्वाधीनत्वप्रतिपादकं स्वस्य 
कर्मनिवन्धनपरवृत्तिकत्वराहिप्रतिपादकञ्च । तहिं तथा स्वामिमे जनाः 
कुतो न जानन्तोत्याशकायां तेषां तथाऽज्ञाने कारणप्रतिपादकं च मम 

भूतमहेश्वरमित्यस्य मत्सम्बन्धितया सन्महेश्वरत्वमित्यथः, महेश्वर इति 
भावप्रथानो निर्देशः । परं भावमियस्यव मम भूतमहेश्वरमिति विवरणम्‌ | 
परं भाव परमोत्कृष्टत्वमित्यथः | यद्वा, भूतेषु चेतनाचेतनरूपसकलपदार्थेषु 
महेश्वरत्वरूपं मम परं भावम्‌ । उत्कृष्टमाहात्म्यमिलंथः । प्रकृतिं ख।म- 
थिष्ठायेत्यस्स स्वाँ स्वोयां प्रकृतिमधिष्ठायत्यथे: । स्वशन्दोञत्रात्मोयवाची | 
अनेन ग्रकृतेरुपसजनत्व॑ विभातितं भवति । सर्वाप्यचेतनप्रवृत्तिः चेत- 
नाघिष्ठान विना स्वस्वरूपमवलम्ब्य नेत्येवमर्थः सबैरप्यार्तव्यः । योग्येषु 
aaa दर्शनात्‌ । कल्पनायाः दष्टानुसारित्वाञ्च । अत एव च भगवान्‌ 
श्रीकृष्ण: स्वस्य स्वातन्त्र्यात्‌ क्रियमाणं करिष्यमाणं च सब कृतप्राय- 
मिल्लमिप्रेत्य “न मे पार्थास्ति कर्तव्यं त्रिषु लोकषु किंचन’ इत्याहेति 
सवेमनवद्यम्‌ | 
एतेन 

ञेयं यत्तत्‌ प्रवक्ष्यामि यजज्ञत्वामृतमश्‍नुते । 

अनादिमत्परं ब्रह्म न सत्तन्नासदुच्यते | 

aaa: पाणिपादं तत्‌ सर्वतोऽक्षिशिरोमुखम्‌ | 

सर्वतः श्रुतिमलोके सर्वमावृत्य तिष्ठति ॥ 
इत्यादिभगवद्वचनानि व्याख्यातानि । तत्र अनादिमत्परमित्यस्यायमथेः । 
आदिरस्तीत्यादिमत्‌ आदिमन्न भवती त्यनादिमत्‌। न चवं मतुपो वेयर्थ्यम्‌। 
सर्वतः श्रुतिमदितिवत्‌ तथारसं नित्यमगंधवच्चति श्रुती मतुःवञचावैयर्थ्यो- 
पपत्तेः । यद्वा आदिः एषामस्तोति आदिमन्ति, न विद्यन्ते आदिमन्ति 
यस्स तत्‌ अनादिमत्‌ , अर्थात्‌ पादायवयवेष्वेव अनादिमत्वं पर्यवस्यति । 
अत एवात्र स्वतः पाणिपादं तदित्यादिना पाण्याद्यवयववत्तनिरूपणम्‌ | 
यद्वा, अनादि मत्परमिति पदविभागः । न विद्यते आदिः यस्य तत्‌ 
अनादि, अहं च तत्‌ परं चेति कर्मधारय एव लाववात्‌ , न तु मत्तःपरम्‌ 
मत्परमिति पञ्चमीतत्पुरुपः । पञ्चम्यर्थावधिन्वे लक्षणांगीकारापत््वा 


62 तुरी यशिवखण्डनम्‌ 


गौरवादिति तृतीयव्याख्याने अहमर्थस्य श्रीकृष्णस्य कण्ठत एव WHT 
लभ्यते । मद्रूप परंब्रह्म न सदित्युच्यते, नाप्यसदित्युच्यते । सर्वमावृत्त् 
चेतनाचेतनात्मकं सर्व प्रपञ्चं सर्वतो व्याप्य अभिभूय वा तिष्ठतीति 
क्रियान्वयोपपत्तेः । तथाच ज्ञेयं यत्तदित्यादिवचनेः मोक्षसाधनी भूतज्ञान- 
गोचरोऽहमेव, तस्मादेव THAR भवतीति । तथाच श्रुतिः 
“ सहस्तशोर्षा पुरुषः सहस्राक्षः सहस्रपात्‌ | 
स भूमिं विश्वतो वृत्वाऽत्यतिष्ठदशांगुलम्‌ | 
आदित्यवर्ण तमसस्तु पारे तमेवं विद्वानमृत इह भवति ” 
इत्यादिरूपा । अत एवोदाहृतगीतावचनेभ्यः उत्तरत्र आदित्यवर्ण 
इत्यादिपुरुषसूक्तार्थप्रत्यभिज्ञापकं ज्योतिषामपि तज्ज्योतिः तमसः पर- 
मुच्यते इति वचनम्‌ । 
एतेन तद्धाम परमं ममेति षष्ठो अव्यतिरेके इत्युक्तं भवति | 
धामशब्दस्य स्वरूपमात्रपरत्वावश्यंभावात्‌ । तेजआदिपरत्वाश्रयणस्य 
प्रकृतानुपयुक्तत्वात्‌ । एतेनैव ब्रह्मणो हि प्रतिष्ठाहमित्यादिगोतावचनं 
विरुद्धवस्तीयमानं व्याख्यातम्‌ । तत्र बरह्मराव्दस्य प्रकृतिपरत्वात्‌ । मम 
योनिमहद्ब्ह्मेति ब्रह्मशब्दस्य प्रकृती श्रीकृषणेनैव प्रयोगात्‌ इति । एतेन 
तमेव TA पुरषं प्रपद्ये इति श्रीकृष्णेन खग्रतिपत्तिविषयत्वेन पुरुषान्तर- 
कीर्तनातू गीतायाः न कृष्णविषयत्वम्‌ । किन्तु तत्मतिपत्तिविषयतया 
तदन्याद्यपुरुषशब्दितपुरुषपरत्वमेव युक्तमिति निरस्तम्‌ । प्रपथे इत्यस्य 
प्रपद्येत? इत्येवमर्थपरत्वावाञ्यंभावात्‌ । अन्यथा पूर्वोत्तरवाक्यार्था- 
संगते ;'। तस्यः तावदेव चिरम्‌ यावन्न विमोक्ष्ये अथ संपत्स्यते इति. 
' प्रपद्ये इत्यस्य प्रपद्येतेत्यर्थो5वऱ्यं खीकार्य:, अन्यथा पूर्ववाक्ये यतः 
यस्मान्मत्तः इयं पुराणी संसारप्रवृत्तिः प्रसृता सोऽहं तं अन्यं 
पुरुषं प्रपथे इति पूर्वोत्तख्राक्यार्थासंगतेः इति | 
"Bi. ६ अ. १३. खण्ड पु. १० 

श्रुती न विमोक्ष्येऽथ संपत्स्ये इत्येवमर्थं यावन्न विमोक्ष्य संपत्स्यते इति 
पुरुषभेदवलकारमेदवञ्च तमेव चाय पुरं प्रपद्ये इत्यत्रापि पुरुषभेदलकार- 
भेदोपपत्तेश्व । पूर्वोत्तरवाक्यार्थासंगतिश्चेवम्‌ । 
अश्वत्थमेनं सुविरूढमूलम्‌ असंगशाख्रेण रढन छित्वा। 
ततः पदं तत्परिमार्गितव्यं यस्मिन्‌ गता न निवतेन्ति भूयः॥ 
इति पूर्ववाक्योक्तसाधनजिज्ञासुम्ुनं प्रति श्रीकृष्णेन साधनवर्णनात्‌ । 
“ निर्मानमोहा जितसंगदोषा आध्यात्मनित्या विनिवृत्तकामाः | 
दन्हैविमुक्तास्सुखदुःखसंज्ञेः गच्छन्त्यमूढाः पदमव्ययं तत्‌ ” ॥ 
इति उत्तरवाक्ये अव्ययपदभ्राक्षिसाधनव्णनात्‌ | तदनन्तरं प्राप्यमव्ययं पद 
'कीदृशमिल्यपेक्षायां 
“ न तद्भासयते सूर्या न शशाङ्को न पावक: । 
यद्गत्वा न निवर्तन्ते तद्धाम परमं मम ” ॥ 
इति तत्स्वरूपवर्णनात्‌ , मध्ये “ तमेव चाद्यं पुरुषं प्रपद्ये यतः प्रवृत्ति: 
प्रसृता पुराणी”ति साधनवर्णनौचित्यादिति। ततः इति श्रवणात्‌ यत इति 
स्वत एव लभ्यते । यत्तदोनिंत्यसम्बन्धात्‌ । तेन यत इत्यतो जगतः 
प्रवृत्तिरिति सम्बन्धः । तथाच न तद्वलेनाद्यपुरुषस्य श्रीकृष्णान्यत्व- 
सिद्धिः | किन्तूत्तरीत्या तदनन्यत्वमेव सिध्यति । एवं च बिभूतिविभृति- 
मतोभेदनियमस्तत्रेव भग्नः इति । 


किञ्च नारायणानुवाके नारायणस्येव हरिशब्दितस्य “स ब्रह्मा 
स शिवस्सहरिस्सेन्द्रस्सोऽक्षरः परमः स्वराइ”' इति उत्तरपाठरीला 
नारायणविभूतिषवाङ्जानाद्विभूतेः विभूतिमदन्यत्वस्य तत्रैवाभाव इति | 
तस्माद्वि्णोः कार्यकोटिनिविष्टत्वप्रयुक्तपरब्रह्मत्वानुपपत्त्यमावात्‌ , विभू- 
तितवप्रयुक्तजगत्कारणभूतपरबरह्मभावानुपपस्यभावाञ्च न तत्त्वानुपपत्तिरिति 
सिद्धम्‌ | 

ay गीतायां चरमाध्याये-- 
“ इश्वरस्सवेभूतानां हृदेशेञ्युन तिष्ठति | 
आमयन्सवैभूतानि यन्त्रारूढानि मायया ॥ 
तमेव शरणं गच्छ सर्वभावेन भारत | 
तस्रसादात्परां शान्ति स्थानं प्राप्स्यसि शाश्वतम्‌ ॥ 
इति ते ज्ञानमाख्यातं गुह्याद्गुह्यतरं मया ” | 
इति श्रीकृष्णेन शरण्यमीश्वरशब्दितं परोक्षतया निर्दिश्य तस््रसादात्पर- 
शान्त्यादिलक्षणफलवर्णनात्‌ तस्य कृष्णान्यत्वप्रतीतेरिदं गीताशास्त्रं तत्पर- 
मेव भवितुमहतीत्याशक्य-- 
“न ald जातु नासं न त्वं नेमे जनाधिपाः । 
न चेव न भविष्यामः सर्वे वयमतः परम्‌ ॥ ” 
इति परमोपक्रमे अहंशब्देन श्रीकृष्णस्येवोपक्मात्‌ , 


“aa पार्थास्ति क्तेव्ये त्रिषु लोकेषु किंचन | 
नानवाप्तमवाप्तव्यं वरते एव च कर्मणि ॥ 
यदा यदा हि धर्मस्य ग्लानिर्भवति भारत | 
अग्युत्थानमधर्मस्य तदात्मानं सृजाम्यहम्‌ ॥ 
मोक्तारं यज्ञतपसां सर्वलोकमहेश्वरम्‌ | 
सुहृदं सवभूतानां ज्ञात्वा मां शान्तिमृच्छति ॥ 
यो मां पञ्यति सर्वत्र सर्वे च मयि पश्यति । 
तस्याहं न प्रणश्यामि स च मे न ग्रणश्यति ॥ 
HE कृत्स्नस्य जगतः प्रभवः प्रलयस्तथा | 
मत्तः परतरं नान्यत्‌ किंचिदस्ति धनञ्जय ॥ 
मयि सर्वभिदं प्रोतं सूत्रे मणिगणा इव । 
अधियज्ञोऽहमेतात्र देहे देहभृतां वर ॥ 

अन्तकाले च मामेव स्मरन्‌ मुक्त्वा कलेवरम्‌ | 

यः प्रयाति स मद्भावं याति नास्त्यत्र संशयः ॥ 

मया ततमिदे सर्व जगदव्यक्तमूर्तिना । 

तेषामहं समुद्धर्ता मृत्युसेसारसागरात्‌ ॥ 
इत्यादिषु प्रत्यध्यायमस्मच्छब्देन श्रोकृष्णस्येव मध्ये परामर्शात्‌ ; उपसंहारे, 
सर्वधर्मान्‌ परित्यज्य मामेकं शरण त्रजेत्यस्मच्छब्देन श्रीकृष्णस्येवोप- 
संहाराच, तमेव शरणं गच्छ इत्येवेजातीयकेपु परोक्षवचनसत्त्वेऽपि तेषां 
कुष्णपररवमेबोचितम्‌ । किंच तमेव शरणं गच्छेति परोक्षवचनस्य 
श्रीकृष्णविषयत्वेडपि 

तपस्स्वाध्यायनिरते तपस्वी वाग्विदां वरम्‌ | 

नारद परिपप्रच्छ वाल्मीकिमुनिपुंगवम ॥ 
इत्यादिवत्‌ गोनर्दीय आहेति महाभाष्यवचनवच्चोपपत्तिः । अपि च 

सर्वे वेदा यत्पदमामनन्ति तपांसि सर्वाणि च यद्वदन्ति । 

यदिच्छन्तो ब्रह्मचर्यं चरन्ति तत्ते पदं संग्रहेण ब्रवीमि ॥ 
इति विष्णुपरकठवलीवाक्या्ैप्रतयभिज्ञापकत्वात्‌ , 

यदक्षरं वेदविदो वदन्ति बिशन्ति यद्यतयो वीतरागाः । 

यदिच्छन्तो ब्रह्मचर्य चरन्ति तत्ते पदं संग्रहेण प्रवक्ष्ये ॥ 

सर्वद्वाराणि संयम्य मनो हृदि निरुध्य च । 

मूर्ध्या धायात्मनः प्राणमास्थितो योगधारणाम्‌ ॥ 

ओमित्येकाक्षरं ब्रह्म व्याहरन्‌ मामनुस्मरन्‌ | 

यः प्रयाति त्यजन्‌ देहं स याति परमां गतिम्‌ ॥ 
इति गीतावचनादपि गीतायाः विष्णुपरत्वमेव युक्तम्‌। विष्णुपरत्वेऽपि 
कृष्णपरत्वमेव सिद्धयति । विष्णुनारायणकृष्ण इत्येतेषां पर्यायत्वं 
प्रसिद्धम्‌ ॥ 

9 

१३. गीतायाः शिवपरत्वाक्षेपः तत्स्रण्डनं च 


aad गीता शिवपरापि किं न स्यात्‌। “सर्वतः पाणिपादं तत्‌ 
सवतोऽक्षिशिरोमुखम्‌ः ।” इति शिवपरखेताश्वतर्यर्त्किचिद्वाक्यैकदेशाथै- 
्रत्यभिज्ञापकगीतावचनसङ्भावाविशेषात्‌ इति चेन्न । कृष्णपरत्वे उप- 
क्रमाद्यानुगुण्यवणनात्‌ । विश्वतश्चक्षुरुत विश्वतो मुखो विश्वतो बाहुरुत 
विश्वतस्पात्‌ । इति शिवतदितरपरानेकोपनिषदचुगतवाक्यार्भ्रत्यभिज्ञाया 
एकत्वेन शिवपरेवेति निश्चयाप्रयोजकतया दुबलत्वात्‌। यद्यपि “ ईश्वर- . 
स्सर्वभूतानां हृदेशेऽ्ुन तिष्ठति ” इत्युपसंहारे “ यो लोकत्रयमाविइय ` 
विभत्यैव्यय ईश्वरः” ॥ इति पूर्वत्र च ईश्वराभिधानश्रुतिरस्ति । 
तथाप्यनुपसंजातविरोध्युपक्रमादितः तमेव चाद्यं पुरुषं प्रपद्ये, प्रथितः 
पुरुषोत्तमः इत्यादिप्रथमपुरुषपुरुषोत्तमाद्यभिधानश्रुेश्च ईश्वराभिधानश्रुतः 
पुरुषपुरुषोत्तमशन्दितविष्णुपरत्वमेव न्याय्यम्‌ । श्रीपतिः पुरुषोत्तमः 
इति हि कोशकारस्मृतिः प्रसिद्धिव । किंच 


कारणं गुणसंगोऽस्य सदसद्योनिजन्मसु | 

उपद्रष्टानुमन्ता च भर्ता भोक्ता महेश्वरः | 

परमात्मेति चाप्युक्तो देहेऽस्मिन्‌ पुरुषः परः । 

य एवं वेत्ति पुरुषं प्रकृतिं च गुणेः सह । 

सर्वथा वर्तमानो5पि न स भूयोऽभिजायते | 
इति गीतायां त्रयोदशाध्याये उपद्रष्टनुमंतृभतृ मोक्तृमहेश्वरपरमात्मशन्दानां 
परमपुरुषवाचकत्वेन अभिधानात्‌ । उत्तमः पुरुषस्त्वन्यः परमाेत्युदाहृत 
इति श्रोकृष्णेन क्षराक्षरातीते स्वात्मन्येव परमपुरुषत्वरूपोत्तमपुरुषस्व- 
वर्णनात्‌ | परमपुरुषश्दार्थोऽपि क इति बिरेषजिज्ञासानिरासाय-- 


! श्वेत, अ. ३. मन्त्रः १६ 


तुरीयशिवखण्डनम्‌ 67 


सृष्टिखित्यन्तकरणीं' ब्रह्मविष्णुशिवात्मिकाम । 
स संज्ञां याति भगवान्‌ एक एव जनार्दन: ॥ 
इति श्रीविष्णुपुराण भागवत इव ब्रह्मविष्णुशिवपर्यायाणामेकस्मिन्‌ 
परमपुरुषे प्रवृत्तिनिमित्तोपन्यासपूर्वक त्रह्मवि"्णुशिवपर्यायमुख्याथैत्वज्ञाप- 
नाय 'स संज्ञां याति भगवानेक एव जनार्दन: ' इति सावधारणं 
भागवतोपन्यासपूर्वकं जनादैनशन्दितविषयम्रददीनात्‌ तस्यैव परमपुरुषत्वं 
रह्मविष्णुशिवपर्यायमुस्यार्थत्वं च युक्तम । न च कारणं गुणसंगोऽस्येति 
गीतावचनस्य परमपुरुषोपद्रष्टादिशब्दाभिवेयत्वप्रतिपादने तात्पर्यं नेति 
युक्तम्‌ । य एवं वेत्ति पुरुषम्‌ इत्यत्र फलसंकोर्तनात्‌ य एवमित्युक्त- 
प्रकारसेकोर्तनाच्च । न च जनार्दनशब्दो विः्णोरन्यवाचकः | पीतांबरोऽ- 
च्युतः शारङ्गी बिध्वक्सेनो जनार्दन: इति कोशकारस्मरणस्य तत्रव दर्शनात्‌ 
अन्यत्रादरनात्‌ (पा. तत्रेवान्यत्रादर्शनात्‌ ) तथाच भागवते तृतीय- 
स्कन्धतात्प्निर्णये भगवत्पादैरुदाहृतेयं श्रुतिः-- 
अयं त्रयी वा व प्रकृतिः सत्वं रजस्तम इति | तां नारायणः 
परिपक्यत्यनन्यग्रतिष्ठः ते वा एतमाहुः पुरुष इति । पूर्णो 
ह्येष भवति । स त्रेधा बभूवैषां गुणानामुपादानाय, विष्णुर्वाव 
सत्त्वस्य रजसो ब्रह्मेशानो नाम तमसः । स आविवेश ब्रह्मा 
ब्रह्माणं चतुर्मुखं ईश ईशानं पंचमुखं यो वा ईश ईशान- 
माविवेश तं काल इत्याचक्षते एतं काल इत्याचक्षत काल- 
इत्याचक्षते इति । 
यथा वामनवाराहवचनेन च | 
्रह्मविष्ण्वीशरूपाणि त्रीणि विष्णोर्महात्मनः | 
हाण ्रह्मरूपोऽसौ शिवरूपी शिवे खितः । 
! विष्णुपुराणम्‌ अंशः १. अ. २ छो. ६६ 
? भागवततात्पर्ये स्कं. ३. अ. ११. आचार्यरुदाहता सौकरायणश्चतिः । 

gaia श्थितो देवो विष्णुरूपी जनार्दनः | 

हिरण्यगर्भे शर्वे च विष्णुस्तत्सरशाकृतिः | 

स्थित्वा जगस्सृष्टिलयौ करोति पुरुषोत्तमः | इति । 
किंच भागवते पष्ठस्कंधे चतुर्थाध्याये 

स वे ममारेषविशेषमायानिषेधनिर्वाणसुखानु भूतिः' । 

स सर्वनामा स च विश्वरूपः प्रसीदतामनिरुक्तात्मशक्तिः ॥ 
इति ब्रह्मणा सर्वशब्दवाच्यत्ववर्णनात्‌ , प्मपुराणे' अष्टपंचाशाध्याये 

“ शृणु नामानि वक्ष्यामि रामचन्द्रस्य पार्वति | 

टौकिका वैदिकाः शब्दा ये केचित्संति पार्वति | 

नामानि रामचन्द्रस्य सहर्स तेषु चाधिकम्‌ | 
इति रुद्रेण लौकिकवेदिकसवशब्दवाच्यत्ववर्णनात्‌ , पांचरात्रे जितंतेस्तोत्रे 
“ कार्याणां’ कारणं पूर्व वचसां वाच्यमुत्तमम्‌ ।' इति ब्रह्मणा 
सर्वशन्दमुख्यार्थत्ववणनाञ्च ईश्वरशब्दस्य तत्पर्यायाणां च मुख्यार्थो 
विष्णुरेव स्वीकार्य इति ईश्चरस्सरवभूतानां हृददेशेऽसुन तिष्ठति । 
इत्युपसंहारगतेश्षराभिधानश्रुतिरप्यबिसुद्धेति सर्वमवदातम्‌ । 


यद्यपि ` इमा रुद्राय श्थिरधन्वने गिरः ' eager शिवस्य सकल- 
वैदिकशब्दवाच्यस्वमुच्यते, तथा सर्वाणि ह वा एतस्य नामषेयानि 
इत्याश्वलायनस्मरणात्‌ , 
नामानि तव गोविंद यानि लोके महान्ति च । 
तान्येव मम नामानि नात्र कार्या विचारणा ॥ 
इति हरिवंशे शिववचनेन विष्णुनाञ्चामन्येषां च प्रकृष्टप्वृत्तिनिमित्तानां 
। मा. ६ स्कन्धः ४. अध्यायः शोकः २८ 
2 qa. अ. २५४, छो. २५-२६, पूर्वार्धमात्रम्‌ , 
$ जितं ते स्तोत्रे अ. ४. छो. ७ 

Ta धनसारशरन्द्रसज्ञ इतिवचनेन चन्द्रनाम्नां कर्परनामत्ववत्‌ शिव- 
नामत्वस्य विधानात्‌ । यद्यपि कूर्मपुराणे 

वशित्वादप्यवष्यत्वादीशर; परिभाषितः । 

ऋषिः सर्वगतस्वेन हरिः सर्वगुणेरयुतः ॥ 

अनुत्पादाच्च पूर्वत्वात्‌ स्त्रयंभूरिति स स्मृतः । 

नराणामयनं यस्मात्‌ तेन नारायणः स्मृतः ॥ 

हरस्संसारहरणात्‌ विभुत्वाद्विःणुर्च्यते | 

भगवान्‌ सर्वविज्ञानादवनादोमिति स्मरतः ॥ 

सर्वशस्सर्वविज्ञानात्‌ सर्वस्सर्वमयो यतः । 

शिवश्च निर्मलो यस्मात्‌ विभुस्सवगतो यतः ॥ 
इति हरिशब्दपर्यायाणां विशिष्य शिवनामत्ववर्णनाञ्च, श्रुतिस्मृत्यादिषु 
“ इद्‌ वाक्यं विष्णुपरं वा? शिवपरं वेति संशये विभ्णुपरमेवेति वा 
शिवपरमेत्रेति वा न निर्णयसभवः । न ह्युभयत्र तुल्यवत्‌ प्रवृत्तानां 
शब्दानां स्वघटितमूर्तीनां वाक्यानामन्यतरासाधारणश्रुतित्वेन तत्परत्व- 
निर्णयहेतुत्वमुपपद्यते । तथापि इमा रुद्राय इति श्रुत्या न रुद्रस्य सर्व- 
शब्दाभिधेयत्वं सिध्यति । तस्यापदार्थत्वादवाक्यार्थत्वाच्च । धनाय 
वाणिज्यमितिवत्‌ रुद्रप्राप्यथमिमा गिरः इति, तस्य स्थिरधन्वारथत्वसिद्धय 
इति वाक्यार्थोपपत्तेश्च । इमा इति सर्वनाम्नः प्रकृतगीर्मात्रिपरत्वोपपत््या 
सकलगीःपरस्वासिद्धे्च | अन्यथा इमा गिर आदित्येभ्यो घृतखरित्यादि- 
श्रुया आदित्यानामपि सर्ववेदिकशब्दवाच्यत्वप्रसड्र: । aga वाचः 
परमं व्योम इति साधारणश्रुत्या सकलशव्दसुख्याभिधेयत्वावेदनाच्च | तदेव 

। कूर्मपुराणम्‌ , अध्यायः ४, शोक ६१-६२-६३-६४. 
२, , , सोममाहुदृष्णो अश्रत्य रेत: तै, सं. कां. ७, प्र, ४, अनु. १८, 
वगः ४६. 

ब्रह्म परमं कबीनामिति सावधारणश्रुत्या ज्ञानिनां मते विष्णोरेव परम- 
mat तंत्रैवाहुरित्यायेप्रसिद्धिवर्णनेन तस्यैव परमत्रह्मशब्दमुख्याथे- 
स्वौचित्याञ्च । नताः स्म सर्ववचसां प्रतिष्ठा यत्र शाश्वती । वचसां 
वाच्यमुत्तमम्‌। इति स्मृतिभ्यां सर्वशब्दानां शक्तिरूपप्रतिष्ठायाः विष्णावेव 
शाश्वतत्ववर्णनात्‌ । तस्यैव तन्मुख्याथैत्ववर्णनाच । आश्वलायनस्म्ृतावपि 
सर्वाणि ह वा एतस्येति ह वे शब्दोपबन्धात्‌ तयोश्च प्रसिद्धियोतकत्वात्‌ । 
शतपथे अभ (अभ्र) मूर्तिब्राह्मण शिवस्य डित्थडवित्थादिनामतुत्यसांके- 
तिकनामतरच्वप्रतोतेः । प्रतिष्ठा यत्र शाश्वती इति स्मृत्यनुसारेणापि . 
विश्णोरन्यत्र सांकेतिकनामवत््वावश्यंभावाच्च । संकैतितप्रसिद्धनाम्नामेव 
तत्र तत्र सवैशब्दार्थत्वमाश्रयणीयमिति न तद्वलेनापि तस्य सर्वशन्दामि- 
वेयस्वसिद्धिः । हरिवंशे नामानि तव गोविंद्रेति शिववचनेनापि a तस्य 
विष्णुवाचकसर्वशब्दवाच्यत्वसिद्धि: । हे गोविंद लोके यानि तव नामानि 
रूढ्या प्रवर्तमाना; शब्दाः महांति च नामानि योगरूढिभ्यामभिधायका- 
इशब्दाः तान्येव मम नामानि न तु स्वातरूयेण नामानि सन्तीति 
स्फुटमथैप्रतीतेः शिवेनेव सर्वशब्दानां स्वातन्त्येण कृष्णाभिधायकत्व- 
वर्णनात्‌ । शब्देतिस्वतंत्रनामत्वस्मान्यासंकेतितत्वात्‌ अन्यस्यासंभवेन 
तहूचनबठेनापि विष्णोरेव सर्वेशब्दमुख्याथत्वं सिध्यति । प्रत्युत शिवस्य 
विष्णुनामान्त्गतकतिपयनामवत्त्वमेव सिद्धधति। नतु तत्सकलनामव- 
त्वमू। तान्येव तान्पेवेत्येवशब्दसारस्थात्‌ । कूर्मपुराणवचनेनापि 
हरादिशन्दानां शिवे योगमात्रै सिद्धयति नतु योगरूडिः । विष्णौ तु 
योगरूढिरसुप्रसिद्धेति ततोऽपि न शिवस्य हर्यादिशब्दमुख्याैत्वं 
सिद्धयति | 

नन्वेवं सर्वशब्दानां मुख्यतो विष्णुवाचकतवाभ्युपगमे आकाश- 
प्राणायधिकरणेषु आकाशादिशब्दानां विष्ण्वसाधारणाभिधानश्रुतित्वेनेव 
्रहमपरत्वनिर्णयसंभवे लिङ्गेन तन्निणेयससूत्रकृता भगवता न कार्यस्स्यादिति 


तुरीयशिवखण्डनम्‌ 7 


चेत्सत्यम्‌ । लिंगेनापि तन्निर्णयस्संभवतोत्यभिम्रेस भगवता तदुपन्यासात । 
अवश्य चैतदेवं विज्ञेयम्‌ । yer पूर्वपक्षे लिंगेन सिद्धान्तायोगात | 
आकाशादिश्रुतेभूताकाशादिपरत्वेन निर्णायकत्वोपपत्तेः । अनन्तत्वस्य 
यथानन्तोञ्यमाकाश एवमनन्त आत्मा वेदितव्यः । वायुश्चान्तरीक्षं 
चेतदुभयमम्रतम्‌ इति श्रुतिषु भूताकाशादीनामपि सिद्धवनिर्देशात्‌ । 
अन्यथा दृष्टान्तत्वायोगात्‌ । निश्चितसाध्यवत एव दृष्टन्तत्वात्‌ । 
आकाशवत्‌ सर्वगतश्र नित्य इय्यात्मनस्सर्वगतत्वनित्यत्वसाधने आकाशस्य 
रृष्टान्तत्ववर्षनेन Agata तस्यापि भूतभविष्यद्वतिमानसकलपदार्थानुगत- 
तयैव सर्वगतत्वसिद्धथा5नादित्वसिद्धेरप्यवजेनीयत्वेन ब्रह्मवस्कृत्खजग- 
त्कारणत्वोपपत्तेश्र ॥ आत्मन आकाशस्सैभूत इति श्रुतेः आकाशानाद्यनन्त- 
त्वावेदकश्रुतिदयानुरोधेन गोणोत्पत्तिपरत्वोपपत्तेश्र । न चेवमाकाशायधि- 
करणेषु अनंतत्वादिलिंगेनापि निर्णय इति तव सिद्धान्तो न स्यात्‌ । 
अनन्तस्य प्रसिद्धया (द्वा) आकाशादिसाधारणत्वेन ब्रह्मलिंगत्वस्येवा- 
योगादिति वाच्यम्‌ । परोवरीयस्त्वाच्नन्यसाधारणलिंगेनापि मम सिद्धान्त- 
करणसंभवात्‌ | गुणतोऽनन्तत्वस्य ब्रह्मलिंगत्वसंभवाञ्च । न चाकाशादि- 
शब्दानां विष्णुतदितराकाझादिवाचकत्वाविशेषात्‌ , श्रुत्या च (अ) 
निर्णयतादवस्थ्यमिति वाच्यम्‌ । आकाशादिशब्दानाम्‌ उक्तरीत्या 
विष्णावेव मुख्यतो वाचकत्वेन श्रृतिलिंगाभ्यामपि मम निर्णयसंभवात्‌ | 


केचित्तु आकाशादि्रुतीनां ब्रह्माकाशाद्युभयश्चुतित्वेन संशायकतवा 
श्रुतिमात्रतो निर्णयासंभवेपि ठिंगोपेतश्रुत्या निर्णय इत्याहुः । 


अन्ये तु आकाशादिश्रुतीनां वाचकत्वेन साधारण्येऽपि विष्णोरन्यत्र 
विष्णाविव परममुख्यस्वाभावात्‌ सर्वशब्दानां विष्णा परममुख्यत्वस्योक्त- 
री्याऽवञ्यमंगीकार्यत्वात्‌ मुख्यामुख्ययोमुख्ये संश्रय इतिवत्‌ मुख्य 
परममुख्ययोः परममुख्ये संप्रयय इति स्वोकारावस्यंभावात्‌ श्रुत्यैवाकाशा- 

द्यधिकरणेषु मुख्यतो निर्णयोऽभिप्रेतः । लिंगेन दिर्णयमिच्छतां तादृश- 
gaqeria लिंगेनापि निर्णयो5मिप्रेत इति सूत्रकाराशयमाहुः । 

इतरे तु आनथैक्यप्रतिहतानां विपरीतं बलाबलमितिन्यायेन निरव- 
काशर्लिंगादेव तत्र निर्णय इत्यातिष्ठन्ते | 


तदेवं बिष्णुशिवपर्यायसमभिव्याहूतत्वे$पि तत्तद्राक्यानां विष्णु- 
परत्वनिर्णयो नासंभवीति सिद्धम्‌ । ततश्च ईश्वरस्सर्वभूतानां Tessa 
तिष्ठतीति उपसंहारोऽपि विष्णावेव परममुख्यः । न च बाधकं विना 
परममुख्याथेत्याग उचितः इति कृत्खापि गीता विष्णुपरेवेति सर्वमनवद्य- 
मित्याहुः | 

१५, सर्वशब्दानां विष्णुवाचकत्वाक्षेपः तत्खण्डनं च - 

नन्वेवमपि सर्ववैदिकश्दानां परममुख्यवृत्त्या प्रतिपाद्योऽर्थो विष्णुः 
रवेत्यंगीकारोऽनुपपन्नः । तस्य सर्ववेदिकशाब्दवाच्यत्व एव मानाभावेन 
परममुख्यवृत्त्या तद्वाच्यत्े सुतरां मानाभावात्‌ । निगमनिरुक्तव्याकरण- 
कोशकारस्मृसादयो हि तत्र मानम्‌ । नहि तेषामन्यतमं मुख्यार्थे प्रमाणं 
ram: | fad विष्ण्वादिशब्देरिव तदितरशन्दैरपि अविगानेन 
लोकबेदयोविंष्णौ व्यवहारप्रसंग: । निषंट्रादिषु एत एव विष्णुशब्दपर्यायाः 
इतिव्यवस्थया तच्छब्दानां विभागेनानुत्तिप्रसंगश्च । वेदेषु सूक्तनियमा- 
आवप्रसंगश्च । अपि चेवं सर्वशन्दानामक्षादिशब्दवन्नानारथेसवप्रसंगः । 
नचेष्टापत्तिः । कोशादो कतिपयशब्दानामेव नानाथैत्वव्यवस्थितेः । 
किञ्चैवं सर्वशञ्दानामपि नानार्थत्वे अन्याय्यं चानेकार्थत्वमिति न्यायस्य 
निर्विषयत्वप्रसंगः । किश्वानाद्यविगीतबृद्धव्यवहारो हि अत्रार्थेऽयं शब्द- 
इशक्त इत्यत्र मानमित्यविवादम्‌ | तथाच तादृशव्यवहारो यत्रास्ति स एव 
तस्य तस्य शब्दस्य अर्थ इति सिद्धयति । नत्वन्यः। एबं च विष्णुस्सबै- 
वेदिकशब्दमुख्यार थः कथमिति न जानीमः । 

किञ्च वसन्ते वसन्ते ज्योतिषा यजेत इति वाक्यस्थज्योतिरादिशन्दानां 
लोकवेदयो्यातिष्टोमादिकमस्वेव प्रसिद्धस्तेषामेत्र तद्वाच्यत्वाश्रयणमुचितम्‌। 
नतु विध्णोस्तद्वाच्यत्वाश्रयणम्‌ । भ्रसिद्धित्यागे ब्रह्मवाचित्वांगोकारेऽन्यस्य 
कर्मतदङ्गतस्रमदे शकरा लाविार्यादिप्रापकप्रमाणान्तरामांवेन नियतकर्मा- 
नुष्ठानं न सिद्ध्येत्‌ । न च शरीररूपकविन्यस्तगृहीतेः इति न्यायेन 
अन्यक्तादिशब्दानां ब्रह्मसंवन्धात्‌ प्रधानादाविव ज्योतिरादिशब्दानामपि 
कर्मादौ वृत्तेः कर्मसिद्धिरिति वाच्यम्‌ । एबं हि ब्रह्मणोऽन्यत्र शब्दानां 
लक्षणेव स्यात्‌ । न चैवम्‌ । अनाद्यविगीतवृद्धव्यवहारादिना ब्रह्मणोऽ- 
न्यत्र शक्तिसिद्धेः । नापि तदधीनत्वन्यायेन ब्रह्मणि ब्रत्तिः । एवं सर्वशब्द- 
समन्वयेऽपि सर्वनियन्तृत्वाद्यन्यस्य गुणस्यासिद्धेः । नहि सर्वशब्दसमन्वयः 
सर्वनियन्तृत्वरूपेकगुणसिद्धयरथो5गीकृतः | सकलकल्याणगुणपूर्तये सर्व- 
शब्दानां ब्रह्मणि समन्वयोपगमातू । 

“विद्यादीनां नियन्तायं पूज्यः प्राप्यश्च तद्वता । 
इत्यादिश्रुतिरूपेण विद्यादिश्रुतयोऽपि च | 
हरिं विन्दन्ति (वदन्ति) स्वेषां तन्नामत्वाद्यथापि वा । ! 

इत्यादिस्मृत्यनुसारेण सिद्धान्तिना तदधीनत्वसत्त्वे देहयोगस्यैव व्युत्पाद- 
यितव्यत्वाच । जातमोतं हरी यस्माज्योतिः षः प्राणरूपतः (अनु- 
व्याख्यानम्‌ १-४, ज्योतिर्पक्रमाधिकरणम्‌-सू . १०) इत्यनुव्याख्या- 
नोक्तरीत्या योगवृत्या ब्रह्मणि पदसमन्वयः, कर्मणि रूढेषेलवत्त्वात्‌ । 
किंञ्च ज्योतिरादिशब्दावयवानां ज्योतिरित्यादीनामपि ब्रह्मपरत्वे समुदायस्य 
बरह्मणि वृत्तिः स्यात्‌ । नहि पङ्कः पहुजशब्दार्थ:। एवं जगञनकत्वादि- 
गुणश्च न सिद्धयेत्‌ । अवयवसमुदाययोईयोरपि भगवन्नाममात्रत्वात्‌ । 
अवयवानामन्यत्रप्रसिद्धत्वेन अन्नह्मपरत्वे तु सवैसमन्वयासिद्धि: | समुदा- 
यस्यापि तत एवात्रह्मपरत्वापातश्च । अमुख्यदत्या अन्यपरतेति तु 
निरस्तम्‌ । तदुक्तमनुव्याख्याने व्युत्पत्तेरप्यशक्यता । (एतेन सर्वे 


i0 


74 तुरीयशिवखण्डनम्‌ 


व्याख्याता व्याख्याता; इत्यधिकरणम्‌ । १-४-२९ क्षोक अनुव्या- 
३२८७) इति निरस्तम्‌ । 

तत्र प्रमाणोपन्यासस्य बहुशः कृतत्वात्‌ । ज्योतिरादिशब्दमुख्या4- 
त्वेडपि ते! यच्छतं वर्षाण्यभ्यार्चत्‌ तस्माच्छतचिनः तस्माच्छतचिनः 
इत्याचक्षते एतमेव सन्तम्‌, य इदं सर्व मध्यतो दधे यदिदै किञ्च 
तस्मान्माध्यमाः तस्मान्माध्यमा इत्याचक्षते एतमेव सन्तम्‌ इत्यादिना ता 
वा एतास्सर्वा ऋचस्सर्े वेदाः सर्वे घोषाः एकैव व्याहृतिः प्राण एव | 
प्राण ऋच इत्येव विद्यादित्यन्तेन शतचिनइशतचिनः इत्यभ्याससहितेन ` 
वाक्येन ब्रह्मशन्दमुख्यार्थस्य विष्णोस्सर्वशब्दमुख्याथैस्वोक्तेश्च । अवः 
स्वराति गर्गरा गोधा परि सनिष्वणत्‌ । पिंगा परि स निध्वणदिंद्राय 
हझोद्यतमिति श्रुतौ गर्भरगोधादिशश्दानामपि पररह्मवाचितामुक्त्वा ब्रह्म- 
शब्दाथैस्य वेदस्य विशिष्य तद्वाचितोक्तेश्च । णक्रारो’ बलम्‌ षकारः प्राण 
आत्मा इति विष्णुशब्दशरीस्रविष्टणकारषकार्‍योरथैमुक्त्वा स यो हेतो 
णकारषकारावनुसेहितमृचो वेद इति श्रुती णकारषकारार्थस्सर्वत्र पूर्वो त्तर- 
वर्णसंहिताथे इत्युक्तेत्वाच । अ इति ब्रह्मेति ब्रह्मदाचितया उक्तेन 
अकारेण सह सर्वशब्दानां समाना्थस्य “ अकारो वे सर्वा वागि”ति 
श्रुत्योक्तेश् | “ सृजतो हि श्रृतयोऽनुवतेन्ते नेवासृजतः किं वा विदधते 
किं वा निषेधन्ति श्रुतिमात्रा एव ते स्यु”रिति श्रृतिविद्यादिभागस्यापि 
भगवसस्तुतित्वोक्तश्च | ag किंचिदध्यगीष्ठाः नामेवैतन्नाम वा ऋग्वेदो 
यजुर्वेदः सामवेद आधर्वणश्चतुर्थः इत्यादौ नामैवेतदित्यन्ते छान्दोग्ये 
यद्वाच ओमिति यच्च नेति यञ्चा्याः करूरं यदिचोत््णिष्णु, करछन्दसां 

' ऐनरेयोपनिषत्‌ २-२-१, पु. ७१. ऐतरेयमाष्यार्थरत्रमाला दवेतवेदान्त- 

प्रतिष्ठाने पुनमुद्रितम्‌. 

२ ऋ. सं. ८-६९-९. ३ छां. ७ अध्यायः २-३. पु ७१. 

3 ऐनरेयोपनिषत्‌ ३-२-६ (४३२-४३३ पु.) 

योगमावेद धीर इतिश्रुतौ इत्यस्या' हृदयं साक्षान्नान्यो मद्वेद कश्चनेति 
स्मृतो वदिकयौगिकार्थस्य तदधीनत्ोक्तेश्च । तत्रापि यौगिको मुख्यस्सर्व- 
त्रास्ति वेदिकः । अनवस्थानिवृर्त्यर्य यौगिके रूढिकल्पना । तत्रापि 
परमो मुख्यो वाच्यः स परमो हरिः । तत्तन्मुख्याविरोषेन तदन्याथस्य 
संग्रहः इत्यादिस्मृतेश्च ॥ न च तं यच्छतम्‌ इत्यादि वाक्यस्यापि ब्रह्मणि 
पदसमन्वयान्नानेन सवैशब्दवाच्यत्वसिद्धिरिति शंक्यम्‌। अस्य लोकप्रसिद्ध- 
पदार्थसंसर्गावाधकत्वे तद्वोधाधीनस्य पदसमन्वयस्यैवासिद्धेः । बोधकत्वे 
तु पदसमन्वयो न स्वोपजीव्यं ब्रह्मणस्सर्वशन्दवाच्यत्वरूपं संसर्गं बाधते । 
स्वाध्यायोऽध्येतव्य इति वाक्यवद्चास्य विनियोक्तृत्वविनियोज्यत्ये न 
विरुद्धे। अत्र च श्रुती एतमित्मनेन प्रणस्तथैत्यत्र ब्रह्मत्वेन निर्णीतं 
“प्राणो ह्येष य एष तपति ' इति पूर्ववाक्यस्य प्राणं परामृश्य अवयवा- 
थात्त्ययोगः आचक्षते, इत्यनेन रूढेरुत्या अवधारणेन च लौकिक- 
रूढिप्राबत्यप्रसक्तमन्येषां मुख्यार्थस्वं निरस्तम्‌। तदुक्तमनुव्याख्याने । 
आचक्षत इति ह्यत्र सन्तमित्यवधारणातू | 
योगस्य रूढेः प्राबल्यं विद्वदूढिं च तत्रगाम्‌ | 
बहुशो दरीयत्यंजस्तात्पर्यात्‌ सनिरुक्तिकम्‌ ॥ इति । 
न चैवं कर्मानुष्ठानस्य व्युतपते्वा अनुपपत्तिः । यतः 
“ उपजीव्यं प्रसिद्धार्थं शतमित्यादिका श्रुतिः। 
न शक्ता बाधितुं तस्मायुक्ते व्युत्पत्तिकमणी ॥ 
नहि ज्योतिरादिशब्दानां तदवयवानां च प्रसिद्धार्थो विनेव बाधकं aR 
युक्तः । नच तं यच्छतं वर्षाणि इत्यादिश्रुतिरिव बाधिका । अनया 
्रह्मणि शतर्च्यादिशब्दन्युत्पादनाय तदवयवानां टोक्प्रसिद्धार्थमुपजीवंत्या 
! भाष्ये समन्त्रयाधिकरणोदाहतभागवतवचनम्‌ ब्र. सू १-१-४, अधि. ४ 
2 अनुव्याख्यानम्‌ अ. १. पा. ४. ३४१-३४२. 

न्यायसाम्यात्‌ ज्योतिरादिशब्देष्वपि तस्याभ्यनुज्ञातलात्‌ । एबं च यथा 
डुपचष पाके डुकृञ्‌ करणे इत्यादौ पाकादिशन्दानां पच्यादिधातुजत्वेऽपि 
तेषां लोकप्रसिद्धाथमादाय धातूनामर्थनिरूपणम्‌ , अन्यथा ह्यन्योन्या- 
श्रयस्स्थात्‌ । तथेहापि अवयवानां लोकप्रसिद्धार्थमादायेतिव्युत्पादनं 
तदवयवानां तदवयवानां च लोकप्रसिद्धार्थमादायेति किमनुचितम्‌ | 


नचेव लोके लक्षणेव स्यादिति झंक्यम्‌। अभिधानव्याकरणादिभिः 
प्रमितस्य लोके मुख्यत्वस्य विनेव बाधके त्यागायोगात्‌ । न च एतमेव 
इत्यवधारणं बाधकम्‌। तस्य प्रमितमुख्यत्वाबाधेनेव ब्रह्मण्येव परम- 
मुख्यत्वमन्यत्र नेत्येवंपरत्वोपपत्तेः। ब्रह्मणि परममुख्यत्वं च प्रवृत्ति- 
निमित्तस्य निरवधिकत्वानन्याधीनत्वाभ्यां युक्तम्‌ । युक्तं च मुख्यवृत्तावेव 
योगरूढयोरिव अमुख्यवृत्तौ निरूढलक्षणान्यलक्षणयो रूढेरिव च 
तारतम्यम्‌ । नचैवं सर्वशब्दानामप्यक्षादिशव्दवन्नानाथत्वप्रसंग: । 
संज्ञात्वेन विनियोगमादाय घटपटादिशब्दानामपि नानायैत्वस्य दुर्निरस- 
स्वात्‌ । किंच सति प्रमाणे सर्वशब्दानामपि नानार्थत्वं सर्वैरपि शिरसा 
धार्यम्‌ । अन्यथाक्षादिशब्देष्वपि तदभावग्रसंगात्‌ । प्रमाणानि चोक्तानि। 
अन्याय्यं चानेकार्थत्वमिति न्यायश्च अप्रामाणिकानेकार्थ वखीकारविषयः | 


एतेन विष्वादिशब्दैरपि तदितरशब्देरपि अबिगानेन लोकवेदयोः 
व्यवहारप्रसंगः | निधंट्रादिषु एत एव विश्णुशब्दपर्यायाः, एते तु इन्द्र- 
पर्याया एव न विष्णुपर्याया इति व्यवस्थया तत्तच्छब्दानामविगानेन 
(उक्त्य) उत्तिप्रसङ्गः, वेदेषु सूक्तनियमाभावप्रसङ्गश्चेति निरस्तम्‌ । 


उत्तरीला प्रमाणेइ्शक्तिग्रहवतां तथा व्यवहारस्य सत्तवनेष्टापादनात्‌ । 
निघंटूनां प्रायशो लंकिकसन्दार्थज्ञानरूपप्रयोजनसिद्धचर्थत्वेन प्रवृत्ततया 
नामरूपे व्याकरोत्‌ , आकाशो ह वे नामरूपयोनिंबहिता, सर्वाणि रूपाणि 
विचित्य धोरः नामानि कृत्वा इत्यादिश्रुयनुसारेण रूपसृष्टयनन्तरं तत्तद्रपेषु 

परमेश्वरकृतसंकेताभिप्रायेण च प्रवृत्तत्वेन तथेव व्यवस्थया विभागकरण- 
संभवेनाविरोधित्वात्‌ । वेदेषु वैदिकानां वाक्यविशषाग्न्यादि शब्दविरेष- 
समभिव्याहारप्रुक्तागन्यादिसूक्तत्वव्यवहारोपपत्तेश्च । अत एव-- 


“ ऋते नारायणादीनि नामानि पुरुषोत्तमः । 

प्रादादन्यत्र भगवान्‌ राजेवतें स्वकं पुरम्‌ ॥ › 
इत्यादिपुराणवचनानि । अत एव च ae: पूर्वम्‌ ` नामानि विश्वाभि न 
सन्ति लोके यदाविरासीदनृतस्य, नामानि सर्वाणि यमाविशन्ति तं वे 
बिष्णु परममुदाहरन्ति ! इति श्रुत्यन्तरं सर्वशब्दानां भगवन्मात्रनिष्ठत्व- 
प्रतिपादकम्‌ , तदितरत्र नाममात्राभावप्रतिपादकं च । किञ्च अत एव 
अविगीतानादिवृद्धव्यवहारो ह्यत्रार्थेऽयं शब्दश्शक्तो नान्यत्रेत्यत्र मान- 
मित्यविवादम्‌ | तथाच तादृशव्यवहारो यत्रास्तिस एव तस्य तस्य 
शब्दस्यार्थ इति सिद्धयति नत्वन्यः । एवं च विष्णुः सर्वशब्दमुख्याथः 
कथमिति न जानीम इति प्रत्यूढम्‌ | 


१६. एकप्य शब्दस्य अनेकार्थत्वे न्यायविरोघ इत्याक्षे पपूवेकं तत्परिहारः 


इदानींतननियतविषयव्यवहारस्य नामप्रपञ्चकरणानन्तरभावित्वेन उदा- 
हृतानेकम्रमाणसिद्धविष्णुसर्वशन्दमुख्यार्थतवाविघातित्वात्‌ । न च वाच्यं 
तथापि सकृत्मयुक्तस्य श्दास्यानेकार्थप्रत्यायकत्वमसँमवीति । तात्पर्य- 
ग्राहकसदसद्भावाभ्यामेव तत्संभवतदसंभवयोरव्यवस्थितत्वात्‌। राजा कुवट- 
योछासकारी इत्यादिल्िष्टशब्देषु चन्द्रभूपायनेकार्थ्वदर्दनात्‌ ' नानाथ- 
विवक्षायामपि अक्षमानयेति प्रयोगाच्च, वहुगुणवतुडति संख्या (पा. सू. 
२,१.२८) इत्यत्र संज्ञार्थस्यापि संख्याशब्दस्य ष्णान्ता षर्‌ (पा, सू. 
१.१.२४) इत्यत्र षरसंज्ञा्थत्वदनाच्च | षष्ठी रेषे (पा. सू. २-३-५०) 
इत्यत्र शेषशव्देन कर्मादिव्यतिरिक्ताथेस्वोपसजनार्थत्वयोः, हलंत्यम्‌ 
(पा. सू. १-३-३) इत्यत्र हल्शाब्दे हकारात्परलकाराथेत्वव्यज्ञनाथ- 

त्वयोः दशनाच। अग्रनिसूर्था' इति मन्त्रस्य श्रौते आग्नेययागे स्मार्ते 
अंगारकजपद्दोमादो च पवित्रं? ते इति मंत्रस्य पवित्रेञ्भी दशापवित्रादौ 
च, आप्यायस्वेति” मंत्रस्य सौम्ये पत्नीसंयाजे सोमरसस्याप्यायने च 
विनियोगेन तत्तस्रकादानाय अनेकार्थत्वस्य स्वीकार्यत्वात्‌ । ' आयंगो › 
रिति' are अहिदेवतम्‌ , सौर्य चेल्यनुक्रमणिकायां, दिव्यं सुपर्णमिति 
मंत्रस्य अंत्या सारखतेसूर्याय चेल्यनुक्रमणिकायां त्रयः केशिन’ इत्यभिः 
सूर्यो वायुश्च इत्यनुक्रमणिकायाम्‌ अनेकार्थस्वोक्तेश्च । निरुक्ते आनो भर 
प्रमगन्दस्य इत्यादौ प्रमगन्दादिशन्दाना” व्यक्तिविशेषरूढेः प्रभूतं धनं 


। ऋ. सं. ८-४४-१६ ? ऋ, सं, ९-८३-१ 

१ ऋ. सं. १-११-१६ *१०-१८-१ 

5 ऋ, सं. १-१६४-५२ 
त्रयः केशिनः ऋतुथा विचक्षते संवत्सरे बपतएकएषाम्‌। 
निश्वमेकोअभिचट्टेशचीभिर्धाजिरेकस्य ददशे न रूपम्‌ || 
ऋ. सं २-३-२२ त्रयः केशिनः 
अग्निवायुसूर्याः-यास्कनिरुक्तम्‌ (तृतीयम्‌) पु. (५०९) चौखम्भा 

६ प्रमगन्दशन्दविचार :--- 
किंते कृण्वन्ति कीकटेषु गावो नाशिरं दुहे न तपन्ति घर्मम्‌ | 
आनो भर प्रमगन्दस्य वेदो नेचाशाखं मघवन्‌ रंधयानः | 
(ऋ. सं. ३-३-२१) अत्र प्रमगन्दशान्दव्युःपत्तिरुक्ता यथा 
दैगुण्यादिलक्षणपरिमाणं गतोऽ्थो मामेव गमिष्यतीति बुद्धया परेषां 
ददातीति sane: वार्धुषिकः, तस्यापत्यं पुत्रादिः प्रमगन्दः |. 
्रस्कण्वादिवदपत्यार्थः प्रशब्देन द्योत्यते । (एवं च प्रमगन्दः इस्यस्य 
असन्तकुसीदिङुलमिव्यर्थः) (यास्कनिरक्ते नेगमकाण्डम्‌ , द्वितीयम्‌ , 
पु. ३३३ चौखम्भा १९,८९) 

आगमिष्यतीति यो ददाति स प्रमगन्दः इति योगस्य चोक्तत्वाच । 
वानात्‌ सूतेर्दवनाद्वासुदेवो वासात्‌ सूतेःच्छादनात्‌ क्रीडया च । 
बलादसुत्वाचावर्तनाच तं वासुदेवं प्रवदन्ति वेदाः । 
अद्यतेऽत्ति च भूतानि तस्मादन्ने तदुच्यत इति ॥ 
इत्यादिश्रुतौ , 
गतिश्च सर्वभूतानां प्रजानां चापि भारत । 
व्यापते मे रोदसी पार्थे कान्तिश्चाभ्यषिका मम ॥ 
अधिभूतनिविष्टश्च तदिच्छुश्चास्मि भारत | 
कमणाच्चाप्यहं पाथे विष्णरित्यभिसज्ञितः' ॥ 7 
ड्यादिस्पृती च वैदिकवासुदेवादिशन्दानामनेकार्थतवोक्तेश्च । “ स्वाप्य- 
संपत्त्योरन्यतरापेक्षमाविष्कृतं fe’ (त्र. सू. ४-४-१६) इत्यत्र सुषुप्ति- 
वाक्यस्य व्यर्थैतायास्सूत्रकारेणेव वक्ष्यमाणत्वाच । ' त्रयोऽ्थास्स्ववेदेषु 
दशार्थास्सवेभारते  इत्यादिस्कान्दस्सृतेश्च । तदुक्तं कर्मनिणये 
भगवत्पादैः--न च बद्वर्थेषु तातपर्यकर्पने कल्पनागौरवम्‌ । वचनेनेव 
प्रतीयमानत्वात्‌ अर्थस्य कल्पनाभावादिति । अन्यत्र च 
“इति बुद्धौ समारोहादुभयोर्योगरूढयोः | 
त्यागे च कारणाभावादुभयाथेत्वमिध्यते' ' इति। 
किंच चक्षुषा घटद्वयस्पेव युगपदेव (एकेन) शब्देन शब्दार्थद्दय- 
बोधने न बाधकम्‌ | सक्ृत्रयुक्तस्य वृत्तिद्वयं नेति न नियमः । गंगायां 
! आदित्यानामहं विष्णुः (गीता १०. छो. २२) अत्र गीतामाष्योदाहत 
मोक्षधर्मवचनम्‌ | 
2 कर्मनिणेयः पु ९० 
3 एतेन सर्वे व्याख्याताधिकरणम्‌ ३५७ पूर्वार्धम्‌ ३५८ उत्तरार्धम्‌ 
पु. ६६. के. टि. पाण्डुरंग प्रकाशितमनुन्पाख्यानम्‌ १९९१. 

मत्स्यघोषी स्तः इत्यादौ तददशनात्‌ । पंकजशब्दे रूढ्या पद्मलजाते- 
योगेन पंकजननस्थ च प्रतीतिदशनाच । न च कर्मविधानाय यजेतेत्यनेन 
एकवाक्यतामापन्नस्थ ज्योतिरादिशन्दस्स ततो व्याघुख अद्यज्ञानाथत्वा- 
योगः । सुबामन्त्रिते पराङ्गवत्स्वरे (२-१-२) सह सुपेलादी (२-१-४) 
afar: सुपेसादिना एकवाक्यतामापन्नस्यापि ततो व्याघुख् अनुव्य- 
चलत्‌ इत्यादौ तिइन्तेन सह समासविधायकत्वदरीनात्‌ । इष्टसिद्धयर्थ 
बहुखलेघु योगविभागखीकाराच । मूबादयः धातवः (१-३-१) इत्यत्र 
वाकारस्य एकवाक्यत्वत्यागेन मंगलाथैत्वदर्शनाच | के बलवन्तं (कंबल- 
वन्तस्‌ ) न बाधते शोतम्‌ इत्यादौ एकस्मिन्नेव वाक्ये प्रश्नोत्तररूपत्व- 
दशनाच्च | पुंवाक्येऽभिप्रायेण शक्तिसंको चादेकार्थेता, वेदे तु तदभावा- 
द्वाधकामावे यावच्छक्याथेता इत्येव न्याव्यत्वाञ्च । तदुक्तं शावरभाष्ये 
--पराथों हि वेदो तद्धनेन कर्तु शक्यं तस्येष समाम्नाय इति तेजो वै घतं, 
प्रतितिष्ठति ह वा य एता रात्रीरूपयन्ति इत्यादौ प्राशस्त्यपरार्थवादपदान्त- 
रेस्सह प्राशसत्यलक्षकानामपि घृतादिशब्दानां स्वाथेमूलघृतादिपरत्वस्यापि 
दर्शनाच्च । 
अभित्वा' शूर नो नुमो नत्वावाम? अन्यो इति ऋचि आद्या 

बृहती उत्तरा पंक्तिः इति पूर्वास्थिते वृहती ककुभा उत्तरेति श्रुतिबलात्‌ 
बृहत्या आद्यायाश्चतुर्थपादपंक्तेः उत्तरस्या ऋचः पूर्वार्घन (अग्रथ्यम्‌ ) 
प्रगातव्यम्‌ , एकां ककुभं सेपाद्य तस्यां ककुभि चरमं पादं पंक्तेरुतरार्धेन 
प्रग्रथ्य ककुभंतरं संपाद्यमिति नवमे उक्तत्वेन आद्यक्रगादिस्थपादस्य 
ह्वितीयक्रगादावन्वयदर्शनाच्च | अपाः पूर्वेषां हरिवस्सुतानामथो इदं सवनं 
केबलं ते wale शक्र ममद्धि सोमं मधुमंतमिंद्र अशीहि शक्र सत्रा 
वृषन्‌ जठर आवृषस्व एवाह्येवेत्यादिना इति संहितास्थायाः याज्यायाः 

। सामसूक्तमंजरी साम, ५०-७-३२-२२ 

2 तत्रव २३. 

१ १०-९६-१३ 

एवाद्यवापाः पूर्वेषां हरिवस्सुतानां एवाईद्रअथों इदं सबने केवलं ते 
एवाहि शक ममद्धि सोमं मधुमंतर्मिद्र अशीहि शक्र सत्रा वृषन्‌ जठर 
आवृषख इति आरणस्येन एवाह्येवेत्यादिना अन्वयदरीनाच । आदित्ये 
हर्यता हरीव वक्षतुरित्यस्य जुषाण इन्द्र' हरिमिन आगहि इत्यादेश्च 
आदित्ये जुषाण इन्द्र हरिभिन आगहि इति व्यतिषंगद्नाञ्च । अन्यत्रा- 
दृष्टत्वेऽपि प्रकृते उभयार्थत्वस्य उत्तश्रुत्यादिसिद्धत्वेन अनिवार्यत्वाच | 
तदुक्तं शाबरभाष्ये 'किं हि वचनं न कुर्यात्‌ नास्ति वचनस्यातिभारः’ 
इति । वार्तिके च 


गौण लाक्षणिकं वापि वाक्यभेदेन वा स्वयम्‌ । 
वेदो यमाश्रयत्यर्थ को नु ते प्रतिकूलयेत्‌ ॥ इति | 


सर्वोत्कर्ष देवदेवस्य विष्णोः महातातपर्यं नव चान्यत्र सत्यम्‌। 
अवान्तरं तत्परत्वम्‌ इत्यादिश्रुत्या, 


परस्य वाचकाइशन्दास्समाकृध्येतरेष्वपि । 
व्यवहियन्ते सततं लोकवेदानुसारतः ॥ 


इत्यादिस्मृत्या च उभयार्थत्वावगमात्‌ । स्विष्कृदादोनामुभयार्थत्ववत्‌ 
दध्यादोनां ऋत्वथैलपुरुषाथत्ववत्‌ , अत्र मंत्राणां दध्यादिद्रव्यतुल्यतया 
कारकत्वेऽपि द्रव्यदेवतास्मारकत्ववत्‌ , मन्त्रः प्रामाण्यमउनुते इत्युक्तत्वेन 
प्रामाण्यवच्चोभयाथत्वोपपत्तेश्च | किंच विधिमन्त्राधिकरणे वातिके विनि- 
युक्तमन्त्राणामविधायकरवमिति शार भाष्ये आपातप्रतीतमर्थ 


! ऋ.सं. ३-४४. 

२ तदम्यत्‌ । सर्वागमानां पृरुपार्थस्ततोऽतः इति पूर्ण पङ्गिःश्रतित्राक्यम्‌ । 
श्रीविष्णु तत्तविनिणेये आचार्यकृत॑ विष्णुसर्वोबमत्वे आगमोदाहरणम्‌, 
पुटम्‌ ४४३. 

 विधिशक्तिनियोगेन न मंत्रस्यापनीयते | 
स्तो विधास्यति ह्येषः नियोगात्‌ स्मारयिष्यति ॥ 


विधायकं सदप्यर्थ ब्राह्मण स्मारयत्मपि । 

मेत्रतस्तु बिरोषे स्थादित्यत्रेतददिष्यति ॥ 
इत्यादिना दूषयित्वा यस्योमयं' हविरार्तिमाच्छैत्‌ यदि सोमं न! fata 
इत्यादित्राह्मणवाक्येषु यच्छन्दाद्‌बाभिविवदामि निविपामि अग्नीदग्नीन्‌ 
विहर ' इत्यादिमन्त्रेषु उत्तमामंत्रणादिभिः विधिशत्तिप्रतित्रन्धादेव अवि- ` 
घायकता न तु विनियोगेन | देवांश्च याभिर्यजते ददाति चेति मन्त्रस्यापि 
गोदेवत्ये यागे याञ्याहेन विनियुक्तम्य यस्मिन्‌ कर्मणि विनियोगः तद्वि- 
धायकत्वाभावेऽपि गोयागे गोदानविधायकता न विरुध्यते । यच्छब्देन 
विधिप्रतिवन्धात्‌ तुल्यस्यो भयमित्यादिब्राह्मणवाक्यस्यैव न विधायकत्वमिति 
माध्यतातपरयमुक्तम्‌ । एवंच प्रकृतेऽपि तत्र तत्र विनियुक्तानां सर्वमंत्राणां 
वाच(व्रात्य)स्तोमे विनियोगवत्‌ यद्वै किंचेतदध्यगीष्ठाः नामेव तदिति 
तु वेदस्य ब्रह्मणि विनियोगेन ब्रह्मपरत्वम्‌ , स्वतः कर्मादिरूपार्थातरपरत्वं 
चास्तु | अस्ति च प्रकृते अर्थातरेऽपि विनियोगः । अवांतरं तरपरत्व- 
मित्यादिश्रृतेः | अत एव वर्णखरादिसमन्वयादेव वर्णक्रमस्वराध्ययनम्‌ | 
अन्यथा तदंशे अध्ययनविधेरषष्टाथैरवं स्यात्‌ । अत एव च वेदाक्षराणि 
यावन्ति पठितानि द्विजातिभिः तावंति हरिनामानि कीतिंतानि न संशयः 
इत्यध्यापकम्रसिद्धिः । 


यदि चोक्तप्रमाणसिद्धोऽपि वाक्यान्तरेधवृष्टत्वात्‌ वेदे पदादि- 
समन्वयो न स्यात्‌ तहि वाक्यान्तरे'वद्ष्टत्वात्‌ पदक्रमाध्ययनमपि वेदे न 
स्यात्‌ । न च ज्योतिष आयजेत इति पदच्छेदे ज्योतिषा यजेत इति 
। यजुः ३. अष्टक ७ प्रश्न: १ १ अबु त 
° द्वितीयाष्टकम्‌ ४ प्रश्नः ६ अनु. ५ वर्मः 

पदाध्ययनविरोधः । कर्च्छन्दसां' योगमावेद धीरः इत्यादिश्रुत्या योग- 
वृत्त्या समन्वयस्यासर्वाधिकारिकत्वोक्तेः । प्रायेण सर्वेषां वाक्यसमन्वये 
एवाधिकारेण तदुपयुक्तपद।नामेवाध्ययनात्‌ | जातमोतमित्यनुन्यास्यानोक्तं 
निर्वचनं गुणप्रकाशकत्वात्‌ गुणज्ञापने प्रवृत्तम्‌ , यच्छतमित्यादिश्रुत्यानुप- 
लक्षणपरया बिवक्षितमिति न दोषप्रकाशकनि्चनान्तरोतेक्षा युक्ता ॥ 


तस्मात्‌ 
“आम्नायस्य प्रमाणस्य प्रमेयस्येश्वरस्य च। 


अलंकिकत्वादुचितस्सम्बन्धोऽलँकिकस्तयोः ॥ › 

इति न किंचिदनुपपन्नम्‌। वस्तुतस्तु शब्दानां द्वविध्यम्‌-कचन 
नारायणमात्रवाचकाः केचित्तदन्यजगद्वाचकाः इति। तत्र तदितरवाचका 
अपि नारायणवाचका अपीति स्वीकार्यम्‌। उदाहृतानेकप्रमाणसद्भावात्‌। 
न चेवं तेषां विष्णुतदितरोभयवा चकत्वेन अक्षादिशव्दवन्नानाथत्वप्रसंग; । 
यदेव तेषां न्दानामितसत्र प्रवृत्तो निमित्त तदेव भगवति प्रवृत्तौ 
निमित्तमिसंगौकरेण तदग्रसंगात्‌ । भगवदितरपु तेषां प्रवृत्तिनिमित्तानां 
सम्बरन्धस्समवायो ताऽयुतसिद्धत्वरूपो वा तादत्म्यरूपो वा खरुप- 
सम्बन्धविशेषो बा भगवति तु स्वातन्ज्यमित्यन्यदेतत्‌ | 

नचेवं देशकालयोरपि जगदाधारताप्रयोजकसम्बन्येन नारायणा- 
साधारणशब्दतरसाधारणतदितरशब्दप्रवृत्तिनिमित्तवत््वेन तयोरपि तत्राच्य- 
त्वप्रसंगः । येन सम्बन्धेन नारायणतदितरेषु तत्तवृत्तिनिमित्तसत्त्वं तस्य 
देशकालयोरसत्त्वात्‌। जगदाधारताप्रयोजकसम्बन्धस्य तत्तदसाधारण- 
प्रतीतिव्यवहाराप्रयोजकत्वेन तेन सम्बन्धेन प्रवृत्तिनिमित्तवत्तस्थ तत्त- 
च्छब्दवाच्यतायामतन्त्रत्वात्‌। अन्यथा घटत्वादीनां पटादिध्विव देश- 
कालयोरपि सत्त्वाविरेपेण तेष्विव देशका लयोरपि घटोऽयमित्यादिप्रतीति- 
व्यवहारम्रसंगात्‌ | 

। ऋ. सं. १०-११४-९ 

न चैवम्‌। यथा च घटादोनां घटादिशब्दवाच्यत्वे अनाद्यविगीत- 
वृद्धव्यवहारादिः प्रमाणे तथा भगवतः तद्वाच्यत्वे प्रमाणमनेकमुदाह्मतमिति 
नातिप्रसंगावकाशः । 

१७, नारायणस्य सर्वेशब्दवाच्यत्वांगीकारेडपि 
सकलगुणपूर्णत्वासिद्धयाक्षे पः तत्परिद्दारश्च 

नेवे नारायण[साधारणपर्यायशब्देतरस्वशब्दवाच्यत्वांगीकारे 
स्वातन्त्र्यलक्षणः गुण एक एव सिद्धयति, न भगवतोउपर्यायानन्त- 
शब्दवाच्यत्वप्रयुक्तकल्याणगुणानन्यम्‌ । तथाच भगवतोउपर्यायानन्त- 
झन्दवाच्यत्वव्युत्पादनं त्वच्छास्रकृत॑ विफलमेवापन्नमिति वाच्यम्‌ । 
तत्तच्छन्दानां गुणमादाय तत्सिद्धथवेकल्यात्‌ | न चैवमग्न्यादिशब्दैपटादि- 
शब्देश्व भगवति प्रयुक्तेः भगवान्‌ अग्रनेता अभिः, घटको az: इत्योदि- 
प्रकारेण प्रतोतिप्रसंग इति वाच्वम्‌ । तदेवाम्निस्तश्युस्तत्सूयेस्तदु चन्द्रमाः, 
एनमेक वदन्ल्रिम्‌ इत्यादिश्रृतिस्मृत्यनुसारेण इष्टापादानात्‌। नह्यो- 
ध्ययादिश्रवृत्तिनिमित्तमादाय वह्वाविव जले उष्णं जलमिति वा, जपाकुसुम 
इव स्फटिके लोहितः स्फटिक इति प्रतीतिव्यवहारो न स्त इत्यस्ति । 
एकसेवोष्ण्यादेः वह्विजलादिषु सम्बन्धमेदवत्‌ वह्वित्वघटत्वादेरेकैकस्य 
भगवदग्निषटादिषु सम्बन्धमेदस्यान्यत्र तादृशप्रतीतित्यवहारनियामकत्वेन 
क्लपस्याविशेषात्‌। न चेवमुक्तोभयविधापर्यायानन्तरान्दानां योग- 
मादायेव गुणपूर्त्यगीकारे पद्मतवजात्याश्रये पंकजगन्दात्‌ पंकजनिकतृत्ववत्‌ 
देवतांतरण्यावृत्ताखंड धर्मस्य मानाभावेन भगवत्यसिद्धया तेभ्यकशब्देभ्यः 
ईदृशी देवता अग्रनेत्रीत्यादिविवक्षितप्रतीतिव्यवहारो न सेत्स्यतः इति 
वाच्यम्‌ । परपक्षेऽपि तदंशे साम्यात्‌, तद्दोषसाम्यात्‌। किंच भावे 
भावस्ववत्‌ अभावमात्रे अमावत्ववत्‌ प्रागभावादिषु भ्रागभावस्वादिवत्‌ 
तत्तस्रतियोगिषु तत्तत्रतियोगिसवरूपस्वरूपसम्वन्धविरपवच्च देव - 
तांतरसकलजीवजडब्यावृत्तविष्णुत्वनारायण(वादिशब्दितविष्णुरूपत्वमात्र - 

निष्ठस्याखण्डोपापेः स्वरूपसम्बन्धविरेषम्य वा पद्चख्वम्थानाभिषिक्तम्य 
समुदायशक्तिगोचरस्य मयोपगमान्न काचिदनुपपत्तिः । अत एव नेति 
नेतीति श्रुतिः बिषणोरेव सर्ववेलक्षण्यावेदिकेति सिद्धचति । 


एतेन सबैवैदिकशन्दानाम्‌ एकविष्णुवाचकत्वे पर्यायत्वेन तेषां सह 
प्रयोगो न स्यादिति दूषणमप्यपास्तम्‌ । रूढिगो चरोक्ततादशधमोऽस्तीत्यर्थ 
शब्दान्तरनेरपेक्ष्डपि तत्तच्छव्दावयव भूतगुणविरेषलाभाय सहप्रयोगो- 
पपत्तेः। यत्र सर्वात्मना शब्दद्दयार्थाभेदः तत्र तत्र सहप्रयोगस्य अहो 
दर्शनोया अहो दरीनोयेत्यादिवत्‌ आदरार्थत्वोपपत्तश्च । 


एतेनेव- एतमेव सन्तं, यो देवानां नामधा एक एव, ब्रह्मव वाचः 
परमं व्योम, ब्रह्मशब्दः परे विष्णौ नान्यत्र क्चिदिष्यते, आत्मब्रह्मादयः 
शब्दाः तमृते विष्णुमव्ययम्‌ । इत्यादाववधारणादिसहदितश्रुतिस्मृतिभिः 
विष्णोरेव सवेशन्दपरममुख्यार्थत्वावेदनात्‌ , मुख्यामुख्ययोमुख्ये संप्रत्यय; 
इति सर्वेरपि शब्दैः प्रथमं विष्णोरेबोपस्थितिगियतेति ॥ 


स्वर्गकामो यजेतेसादिवाक्येभ्यः कर्मादिबोधाभावापत्तिः, विष्णोः 
स्वयं प्रति स्वस्य कारणत्वाद्ययोगेन क्रियाकारकमावेन प्रतीत्यनुपपत्तिश्च, 
एको ह वै नारायण आसीदित्यादिवाक्येभ्यो विवक्षितार्थालाभग्रसंग:, 
्रत्युताविवक्षितार्थेलाभप्रसंगः, व्याहतभाषित्वेन अप्रामाण्यप्रसंगः । 
नीलमुत्पलमित्यादिवत्‌ शिवस्यापि वेदस्याभेदसंसमैमात्रप्रत्यायकरंवं च 
स्यात्‌। न तु संसर्गान्त्रत्यायकत्वमित्यपास्तम्‌। 


परममुख्यत्वप्रतीतेः लोकसिद्धमुख्यार्थप्रतीतिमुपजीव्येब आत्मलाभेन 
स्वोपजीविप्राथमिकमुख्यार्थप्रतीत्यबाधकत्वादित्युक्तत्वात्‌ । मुस्यस्वमपि 
विष्णीः लोकप्रमाणसिद्धमुख्या थैघटितवाक्यार्थप्रतोतिं विना न सेडुमहेतीति 
सर्वमनवद्यम्‌ ॥ 

तथाच विष्णोस्सर्व वेदिकशन्दमुस्यार्थकार्यकोटिनिविष्टत्वाभावात्‌ 
भावे वा तस्येच्छिकत्वेन कर्माधोनत्वेन च कृत्लजगत्कारणत्वाविरोषि- 
त्वात्‌ , विभूत्यंतगंतत्वेऽपि विभूतिमदन्यत्वोपपत्तेश्च, स एव विष्णु- 
जगत्कारणं, नतु देवतांतरमिति सिद्धम्‌ । 


श्रोमतपरमहंसेत्याचनेकगुणगणालंकृत 
सर्वतन्त्रखतन्त्रश्रीमद्दैष्णवसिद्धान्तप्रतिष्ठापनाचार्य 
श्रीमन्मध्वाचार्यमुख्यसंशानाधीश्वरजगद्ुस्वेदान्तचक्रवर्ति 
सकलविद्यापारंगतमध्वमताबुधिचन्द्र 
सकलकलासांद्रश्रोमद्विजयीन्द्रभिक्षुकृते 


तुरीयशिवखण्डनम्‌ 
सम्पूर्णम 
॥ श्रोकृष्णार्पणमस्तु ॥ 

अभि at शूर नोनुमो, नत्वावाम्‌ अन्यो इति ऋचि आद्या बृहती 
उत्तरा पंक्तिः इति ॥ सामतेदे उत्तरार्चिकस्थे एते ऋचौ | सामवेदरहस्ये 
प्रथमं साम रथन्तरम्‌ । तत्र प्रथमा ऋक्‌ बृहती । द्वितीया बिष्टारपंक्तिः । 


अभि त्वा शूर नोनुमोऽदुग्धा इब घेनबः | 
ईशानमस्य जगतः खरेशमीशानमिन्द्र तस्थुषः | 


एतस्याः FEM: चतुर्षु पादेषु 8--8--8-- 2 sey 36 अक्षराणि | न 
त्वा बा * अन्यो दिव्यो न पार्थिवो न जातो न जनिष्यते | अश्वायन्तो 
मघवन्निन्द्र वाजिनो गव्यन्तस्त्वा हवामहे ॥ अस्याः विष्टारपंक्ते: ऋचः 
चतुर्षु पादेषु क्रमेण 8+।2-+-8+।2 आहृत्य च 40 अक्षराणि | मिलितयो- 
रेतयोः ऋचोः प्रगाथ इति नाम। एते ऋचौ यदा सामगानेन श्रान्येते तदा 
त्रीणि सामानि, fra: ऋचश्च भवन्ति | एवं गातब्यमिति सामवेदे नियमः | 
प्रथमा ऋक्‌ 8+8+8+2 अक्षरोपनिबद्धा उपरिष्टाद्‌ बृहती । द्वितीया 
8+2+3+2 अक्षरोपनिबद्धा विष्टारपंक्तिः । एते द्वे ऋचौ यदा त्रिषु सामसु 
विभज्येते तदा प्रथमसाम ब्रृहतीच्छन्दसि द्वितीयतृतीयसामनी कङुप्‌- 
छन्दसि भवतः । ककुभः 8+।2+8=28 अक्षराणि | इये ककुप्‌ 
उष्णिकूप्रमेदरूपा | 


अथ मध्ये यत्र द्वादशाक्षरः सा ककुप्‌-इति छन्दोविचितिसूत्रम्‌ | 
प्रथमब्रृहत्याः अन्तिमपादे अष्टाक्षराणि अनन्तरकऋचः प्रथमपादात्त 
द्वादशाक्षराणि द्वितीयपादस्य अवशिष्टाशक्षराणि योज्यन्ते चेत्‌ एका ककुप्‌ 
भवति | 


8 2 
ईशानमिन्द्रतस्थुष: | न त्वा वां अन्यो दिव्यो न पार्थिवो न ज्ञातो 
न जनिष्यते ॥ इयमेका ककुप्‌ । 
2 

तृतीयसान्नः ककुप्‌ 
न जातो न जनिष्यते ।अश्वायन्तो मघवन वाजिनो गब्यन्तस्त्वा 
हवामहे ॥ 
एतेषां सामानि एवम्‌ -- 
(१) अभि त्वा शूर नो नुमो वा । आ दुर्धा इव घेनव ईशानमस्य 


२“ 


जगतः । सुवादशाम्‌ । आ इशान मा5२३ FFRISR | सुस्थू२३४षा | 


ओवा5६ । हाश्वा ॥ 


(२) Sav वा नामिन्द्र सुस्थुषो न त्वा वा अन्यो दिवियः | 


न पा3२३वथिंबा: | न जातो नाऽ२३जाऽ३। ना इष्याऽ२३४ ता, ओ 


वाऽ६ | हारेवा ॥ 


(३) नजोबा ॥ तो न जनिष्यते अश्वायन्तो मधवान्निन्द्रवा3२ ३जिना: | 


गव्यन्तस्त्वा5२ AUST | नामाऽ२३४दा | ओवाऽ६। ERAT ॥ अस्‌ 

एवं ऋचो विभञ्य गाने एकवाक्यताभङ्गः स्यादिति न शङ्कनीयम्‌ | 
स्तोत्रीयसामछु एवं खरमेदानामेव महत्त्वम्‌ | तत्रत्यपदानां न । ऋकूस्थं 
तस्थुष इतिपदं सुस्थुप्रः इति विकृति प्राप्तम्‌ | 

अनिरुक्तेषु मन्त्रेपु देवतागमः कतुं शक्यते | गीतीनां न कश्चन- 
वेरिष्टः सांकेतिकोऽर्धोऽस्ति । ततश्च रथन्तर।दिगीतिभ्यः कथं देवतायाः 
ala: यासु ऋक्षु सामान्युत्पन्नानि तासु विद्यमाने: पदैः बिरिषष्टोऽ्थोऽवगतः | 
देबताज्ञानं च तत एव जातम्‌ । सेब देवता निषादादिखरसमूहस्य एकस्य 
भवितुमर्हति । व्यस्तानां सक्षानां खराणाम्‌ तत्र तत्र देवतानिर्देश: कृतः | 
नतु समब्रेतानाम्‌ । अता न कश्चन विरोधः । अपाः तवाहिशक्र इयमपि 

I 
ऋकू एवमेम बोध्या | (अयं विषयः प्राध्यापकेः एं. राजगोपालाचार्यैः रजत- 
पीठदुरीयैः विलिख्य प्रेषितः, तेभ्यः धन्यवादान्‌ वितरामः |) 
अत्र एकस्याः ऋचः भिन्नभिन्नछन्दसि गानवत्‌ एरकस्य पदस्य रूढ्या, 
योगेन, योगरूढिभ्यां वा लौकिकार्थपरत्वम्‌ , परममुख्यवृत्त्या Peqe च 
भगवत्परत्वे संभवतीति मन्तच्यम्‌ ॥ | 
इत्यादायः श्री विज्ञयीन्द्रगुरुसावेभोमानां प्रतीयते ॥ पतद्विषये अन्येषु 


च बहुषु विषयेषु विचारणीयोंऽशः विद्यते। कालान्तरे 
ते विषयाः गुवेनुप्रह्वेण स्फुरेयुः इत्येवाशासद्दे । 


— संपादकः 


